

وَلَا تَقُولُوا لِمَنْ يُقْتَلُ فِي سَبِيلِ اللَّهِ أَمْوَاتٌ
بَلْ أَحْيَاءٌ وَلَكِنْ لَا تَشْعُرُونَ (القرآن)

الأنبياء أحياء في قبورهم يصلون (الحديث)

مسئلہ سماع موتی و حیات العبی ہمارے اکابر

بِسْمِ اللَّهِ الرَّحْمَنِ الرَّحِيمِ

مجلد اول

حضرت مولانا حبیب اللہ تونسوی

بِسْمِ اللَّهِ الرَّحْمَنِ الرَّحِيمِ

جَاءَ الْحَقُّ وَزَهَقَ الْبَاطِلُ إِنَّ الْبَاطِلَ كَانَ زَهُوقًا (القرآن)
الْأَنْبِيَاءَ أَحْيَاءُ فِي قُبُورِهِمْ يُصَلُّونَ (الحديث)

مسئلہ سماع موتی و حیات النبی اور ہمارے اکابر

کتب خانہ مملوکہ

مصنف

مولانا حبیب اللہ تونسوی مدظلہ

مولانا حبیب اللہ تونسوی

مادر علمی جامعہ دارالعلوم کراچی

فاضل جامعہ محمدیہ گلشن محمد تو نہ شریف

بِسْمِ اللّٰهِ الرَّحْمٰنِ الرَّحِیْمِ

تفصیلی فہرست

۹۹	(حرفے چند) مولانا حبیب اللہ تونسوی رحمہ اللہ
۱۰۰	انتخاب
۱۰۰	تقریظ: مولانا حبیب الرحمن عثمانی
۱۰۰	تقریظ: مناظر اسلام حضرت مولانا عبدالغفار تونسوی
۱۰۱	تقریظ: حضرت مولانا مفتی الوراو کاژدی
۱۰۱	پیش لفظ
۱۰۲	حصہ اول مسئلہ سماع موتی
۱۰۳	عام اموات کا سماع عند القبر مختلف فیہ ہے
۱۰۳	جمہور ائمہ کرام سماع موتی کے قائل ہیں
۱۰۳	میت کا کلام کرنا
۱۰۳	کلام الیست علی الجنائزۃ
۱۰۴	مردے کا قدموں کی آہٹ سننا
۱۰۴	مردوں کو سلام کرنا
۱۰۵	سلب کلی کا مطلب
۱۰۵	سماع فی الجملة
۱۰۵	سماع باری تعالیٰ
۱۰۵	شرک کا مفہوم
۱۰۶	سماع موتی کا عقیدہ شرک نہیں
۱۰۶	یوں تو زندہ بھی نہیں سنتے
۱۰۷	موت کے بعد در ثناء کو یاد کرنے کا ذکر
۱۰۷	در ثناء کو یاد کرنے کا ذکر حدیث میں
۱۰۸	سماع موتی کے متعلق بخاری شریف کی روایت
۱۰۸	مما تہوں کا حضرت عائشہ صدیقہ رضی اللہ عنہا سے کوئی تعلق نہیں
۱۰۹	مما تہی حضرات اماں عائشہ رضی اللہ عنہا کا نام محض دھوکہ دینے کے لئے لیتے ہیں
۱۰۹	امام اعظم ابو حنیفہ رحمہ اللہ بھی سماع کے قائل ہیں
۱۱۰	مردوں کا سنا قدرت خداوندی کے ساتھ
۱۱۰	اہل برزخ اور اہل دنیا کا تعلق
۱۱۱	روح کے جسم عنصری کے ساتھ تعلق میں عقلاً کوئی استبعاد نہیں ہے
۱۱۱	مما تہوں کا اشکال اور اس کا منہ توڑ جواب
۱۱۲	حصہ دوم حیات النبی ﷺ متفق علیہ ہے
۱۱۲	جماعت اشاعت التوحید والسنۃ کا عقیدہ بسلسلہ مسئلہ حیات النبی ﷺ
۱۱۲	کیا فرماتے ہیں علماء کرام و مفتیان کرام اس مسئلہ کے بارے میں
۱۱۳	الجواب حامداً ومصلحاً
۱۱۳	مما تہی حضرات عقیدہ حیات الانبیاء علیہم السلام کے متعلق التباس دینے میں مرزائیوں سے جا ملے

۱۱۵	عقیدہ شوائع	۱۱۴	عقیدہ حضرات مالکیہ
۱۱۵	حنفیہ کا عقیدہ	۱۱۵	حابلہ کا عقیدہ
۱۱۷	اب سوال یہ ہوتا ہے کہ لفظ ایک ہے تو مفہوم الگ کیسے؟	۱۱۵	عقیدہ حیات النبی ﷺ اور علماء دیوبند
۱۱۸	حضرت مولانا قاضی نور محمد صاحب قلعہ دیدار سنگھ	۱۱۷	سیدنا صدیق اکبر رضی اللہ عنہ کے خطبہ کے الفاظ سے مماتی حضرات غلط استدلال کرتے ہیں
۱۱۹	مضمون خط	۱۱۸	فتح القرآن حضرت مولانا غلام اللہ خان صاحب
۱۲۰	حضرت مولانا قاضی ٹمس الدین صاحب	۱۱۹	الجواب وہو الموفق للصواب
۱۲۳	جناب سید عنایت اللہ شاہ صاحب بخاری کا اپنا فتویٰ	۱۲۳	فتح القرآن حضرت مولانا غلام اللہ خان صاحب کا مسلک
۱۲۵	مماتی حضرات نے اپنا عقیدہ بمع تمہید پمفلٹ کی صورت میں شائع اور تقسیم کیا	۱۲۴	مماتیوں کا عقیدہ میٹنگ میں بدل جاتا ہے
۱۲۶	خود ساختہ اشاعت التوحید والہ کے عقیدہ پر وضاحت طلبی	۱۲۵	ایک دلچسپ بات
۱۲۸	حیات انبیاء پر قرآن پاک سے دلیل	۱۲۶	سوالات
۱۳۳	حضور ﷺ جنت کے کھڑے میں آرام فرما رہے ہیں	۱۲۹	صحیح احادیث مبارکہ سے حیات انبیاء کو ثابت کیا جاتا ہے
۱۳۳	مماتیوں سے سوال ہے کہ جنت میں مردہ رہتے ہیں؟	۱۳۳	علامہ قاری حنفی مدظلہ محدث کی تشریح
۱۳۴	آنحضرت ﷺ شہید تھے	۱۳۳	حضرت اماں عائشہ صدیقہ رضی اللہ عنہا اور سماع موتی
۱۳۶	حضرت مولانا علامہ محمد ضیاء الرحمن فاروقی مدظلہ شہید کی بات جو دل کی تختی پر لکھنے کی ہے	۱۳۵	مماتیوں کے دھوکہ سے بچیں
۱۳۷	نبی ﷺ کے جسد اقدس کو چھونے والی مٹی کعبہ اور عرش سے بھی اعلیٰ	۱۳۶	حضرت مولانا نانوتوی مدظلہ نے کیا خوب کہا
۱۳۸	”انک لاتسمع الموتی“ کی تشریح	۱۳۷	مشرکین مکہ کو صم، بکم، عی کہنے کا مطلب
۱۳۸	صحابہ رضی اللہ عنہم کے فعل سے بھی حیات انبیاء کا اثبات	۱۳۸	میرا مماتیوں سے سوال ہے
۱۳۹	حضرت امام حسن رضی اللہ عنہ نے ایک شخص کو حضور ﷺ کی قبر پر سلام پڑھنے کے متعلق فرمایا	۱۳۹	عبداللہ ابن عمر اور انس ابن مالک رضی اللہ عنہما حضور ﷺ کی قبر مبارک پر حاضر ہوئے اور سلام پڑھا
۱۳۹	حضرت علی رضی اللہ عنہ حضرت ﷺ کی مزار پر حاضری ہوئے سلام پڑھا اور روئے	۱۳۹	حضرت معاذ ابن جبل رضی اللہ عنہ حضور ﷺ کی قبر مبارک پر حاضر ہو کر روئے اور سلام پڑھا
۱۴۰	حضور ﷺ کو اللہ تعالیٰ سنا تھا	۱۴۰	حضرت امام جعفر صادق رضی اللہ عنہ نے مزار اقدس پر سلام پڑھا
۱۴۱	خدا اور رسول ﷺ کی ساری باتیں مان لو	۱۴۰	سننا خدا کے اعجاز کے ساتھ
۱۴۱	انبیاء سنتے ہیں؟ تو کیسے؟	۱۴۱	حضور ﷺ درود سنتے ہیں؟

۱۴۲	مما تہوں کے دھوکہ سے نہیں	۱۴۱	مما تہوں کے دھوکہ سے نہیں
۱۴۳	مما تہوں کے دھوکہ سے نہیں	۱۴۳	حیات انبیاء پر اجماع
۱۴۴	مما تہوں کے دھوکہ سے نہیں	۱۴۴	مفتی اعظم سعودی عرب
۱۴۵	فیض اسلام امام ابن تیمیہ کافوتی	۱۴۵	خلاصہ کلام جو بتانا مقصود ہے
۱۴۶	حضرت مولانا حق نواز مہنگوی شہید رحمۃ اللہ علیہ کا منکرین حیات کو چیلنج	۱۴۵	مما تہوں کے دھوکہ سے نہیں
۱۴۶	مما تہوں سے میرا سوال	۱۴۶	مفتی اعظم دیوبند کافوتی
		۱۴۷	میرے سوالات مما تہی حضرات سے
۱۴۷	مغالطات مولانا عطاء اللہ بند یالوی		
۱۴۸	دوسرا مغالطہ..... دیوبندیت کا معیار	۱۴۷	پہلا مغالطہ
۱۴۹	چوتھا مغالطہ	۱۴۸	تیسرا مغالطہ..... قبر پرستوں سے متاثر کون؟
۱۵۱	خاتمہ الکلام اور میرا سوال	۱۵۰	اہم انکشافات
۱۵۲	چودہ سو سال کی امت کا عقیدہ نبی ﷺ اپنی قبر میں زندہ	۱۵۱	پوری امت کا عقیدہ نبی ﷺ قبر میں زندہ

بِسْمِ اللّٰهِ الرَّحْمٰنِ الرَّحِیْمِ

(حرفے چند)

مولانا حبیب اللہ تونسوی رحمۃ اللہ علیہ

آپ جامعہ محمدیہ تونسہ شریف اور دارالعلوم کراچی میں پڑھتے رہے۔ آپ نے ”مسئلہ سماع موتی و حیات النبی ﷺ اور ہمارے اکابر“ کے نام پر ایک کتاب لکھی۔ جسے ہم اس مجموعہ میں شامل اشاعت کر رہے ہیں۔ اس کتاب کے آخری حصہ میں فتاویٰ جات تھے۔ جو اس مجموعہ کی پہلی کتب میں آگئے ہیں۔ چنانچہ یہاں سے ان کو ہم نے حذف کر دیا ہے۔

یاد رہے کہ ڈیرہ اسماعیل خان کے حضرت مولانا حبیب اللہ ڈیروی اور مولانا حبیب اللہ تونسوی یہ دو علیحدہ علیحدہ شخصیات ہیں۔ اور اس مجموعہ میں اس عنوان پر دونوں حضرات کے رفحات قلم شائع ہو رہے ہیں۔ فالحمد للہ! (ناشر)

بِسْمِ اللّٰهِ الرَّحْمٰنِ الرَّحِیْمِ

انتساب

میں اپنی اسی کاوش کو اس عظیم المرتبت مقام کے نام جس کا مقام عرش اعظم سے بھی بلند ہے یعنی روضہ اقدس کا وہ حصہ جو آقائے دو جہاں رحمت کائنات ﷺ کے بابرکت جسد اطہر سے ملا ہوا ہے۔

انتساب ہے والدین کے نام، احتساب ہے اکابر علماء دیوبند کے نام، انتساب ہے اپنے محترم و مکرم اور مشفق اساتذہ جن میں حضرت مولانا مفتی عبدالرؤف سکھروی مفتی جامعہ دارالعلوم کراچی، حضرت مولانا مفتی حسان کلیم استاذ جامعہ دارالعلوم کراچی، حضرت مولانا حبیب الرحمن بانی و مہتمم جامعہ محمدیہ گلشن محمدیہ تونسہ شریف کے نام۔

جن کی شفقتوں اور دعاؤں نے بندہ کو اس میدان میں قدم رکھنے کے قابل بنایا۔ اللہ تبارک و تعالیٰ تمام اساتذہ عظام کے علم و عمل اور ان کی عمر میں برکت عطاء فرمائے اور ان کا سایہ عاطفت عافیت کے ساتھ ہمارے سروں پر قائم و دائم رکھے۔ آمین ثم آمین!

تقریظ: مولانا حبیب الرحمن عثمانی مہتمم و بانی جامعہ محمدیہ گلشن محمدیہ

بِسْمِ اللّٰهِ الرَّحْمٰنِ الرَّحِیْمِ

میرے عزیز صالح نوجوان (فاضل جامعہ محمدیہ گلشن محمدیہ تونسہ شریف) مولوی حبیب اللہ تونسوی سلمہ مستعد ساتھی ہے۔ میرے مشاورت سے عقیدہ حیات النبی ﷺ پر تالیف شروع کی ہے۔

اول تا آخر یہ کتابچہ میری نظر میں رہا ہے۔ ساتھ ساتھ اصلاح ہوتی رہی ہے۔ عوام خواص سب کے لئے برابر نافع ہے۔ مضامین کی ترتیب عام فہم رکھی گئی تاکہ استفادہ آسان ہو۔ تقریباً مضامین حوالہ جات سے مزین ہیں۔

کی بیشی اللہ سبحانہ معاف فرمائیں۔ اللہ جل شانہ شرف قبولیت نصیب فرمائیں۔ (آمین)

عقیدہ حیات النبی ﷺ مسلمات عقائد میں سے ہے۔ اہل سنت و الجماعت، مشائخ، محدثین، فقہاء، امت، جمہور کا متفق علیہ عقیدہ ہے۔ اس سے اعراض انتہائی خطرناک معاملہ ہے۔ شفاعت پیغمبر ﷺ سے محرومی کا سبب بنے گا۔ عوام خواص سے گزارش ہے کہ اس سے نفع اٹھائیں۔ (شکریہ)

محتاج دعا: حبیب الرحمن عثمانی

خادم الطلبة جامعہ محمدیہ گلشن محمدیہ تونسہ شریف ضلع ڈیرہ غازی خان

۱۰ ربیع الاول ۱۴۳۴ھ / ۲۳ جنوری ۲۰۱۳ء

تقریظ: مناظر اسلام حضرت مولانا عبدالغفار تونسوی

(صاحبزادہ حضرت مولانا عبدالستار تونسوی رحمہ اللہ)

اہل سنت و الجماعت کے نزدیک مسئلہ حیات النبی ﷺ نزاعی اور..... ہے بلکہ یہ امت کا اجماعی متفق علیہ مسئلہ ہے جس میں کسی کو اختلاف نہیں ہے اگر کوئی شخص اکابر و اسلاف اہل سنت و الجماعت پر اعتماد نہیں کرتا اور اپنے دل و دماغ کا پرستار و پجاری ہے اور تمام اکابر اہل سنت و الجماعت کی تردید و تکذیب کرتا ہے۔ ایسا شخص بدعتی ہے اس کے پیچھے نماز مکروہ تحریمی ہے اور بندہ کے نزدیک ایسا شخص اہل سنت و الجماعت سے خارج ہے محترم مولانا

حبیب اللہ صاحب سلمہ نے مسئلہ حیات النبی ﷺ کے بارے ایک رسالہ تالیف کیا ہے۔ بندہ نے اس کے چند اوراق دیکھے ہیں اللہ تعالیٰ اس کاوش و محنت کو اپنی بارگاہ میں قبول فرمائیں اور مولانا کو مزید دین کی خدمت کی توفیق عطا فرمائے۔ آمین!

محتاج دعا: محمد عبدالغفار تونسوی

۱۶ ربیع الاول ۱۴۳۴ھ مطابق ۲۹ جنوری بروز منگل ۲۰۱۳ء

تقریظ: مناظر اسلام شیخ الحدیث حضرت مولانا مفتی انور اودکاڑوی (مفتی جامعہ خیر المدارس ملتان)

حامداً و مصلیاً و مسلماً۔ اما بعد!

بندہ نے عبدالرحیم نظامی کے وساوس کے جواب میں مولانا حبیب اللہ صاحب تونسوی کے لکھے ہوئے مواد کے ابتدائی دو حصے مطالعہ کئے، مسئلہ حیات النبی ﷺ پر اپنے دلائل اور فریق مخالف کے وساوس کا شافی رد لکھا ہے۔ اہل علم طلبہ اور علماء بالخصوص رد ممانیت کا ذوق رکھنے والوں کے لئے بہت اچھا مواد ہے۔ عام لوگ بھی اس سے مستفید ہو کر اس عقیدہ کا رسوخ حاصل کر سکتے ہیں۔ بلکہ فریق مخالف اگر اس کو بنظر انصاف دیکھے تو ان شاء اللہ! وہ بھی اس میں ہدایت کا ہزار سامان پائیں گے۔ بعض کتابت کی غلطیوں کی طرف توجہ کرنا ضروری ہے۔ اللہ تعالیٰ مؤلف کو اس فرض کفایہ کی ادائیگی پر تمام اہلسنت والجماعت کی طرف سے اعضافاً مضاعفاً جزائے خیر عطا فرمائیں اور اس کو دنیا میں نافع اور آخرت کا ذخیرہ بنائیں۔ آمین!

کتبہ: محمد انور اودکاڑوی

۱۷ جمادی الاول ۱۴۳۴ھ

پیش لفظ

بِسْمِ اللّٰهِ الرَّحْمٰنِ الرَّحِیْمِ

نحمدہ و نصلى على رسولہ الکریم اما بعد!

اللہ جل شانہ کا ہم پر بہت بڑا فضل و کرم ہے کہ ہمیں اشرف المخلوقات میں پیدا فرمایا پھر ہمیں اپنے پیارے محبوب، سرور کائنات، رحمۃ للعالمین، شفیع المذنبین، سید الاولین والآخرین، حضرت محمد مصطفیٰ، احمد مجتبیٰ ﷺ کے امتی ہونے کا تاج پہنایا پھر ہمارا مذہب اہل سنت والجماعت علمائے دیوبند میں انتخاب فرما کر ہمیں دین حق کو سمجھنے کی توفیق بخشی۔ اس نعمت پر رحیم و کریم ذات کا جتنا شکر ادا کیا جائے کم ہے قرب قیامت ہے۔ ہم آج اس پر فتن دور سے گزر رہے ہیں جس میں ہر طرف بے حیائی، فحاشی، عریانی کا سیلاب نظر آتا ہے، ہر روز ایک فتنہ اپنی نئی شکل میں نمودار ہوتا دکھائی دیتا ہے۔

اس بات کا انکار نہیں کہ صحابہ کرام رضی اللہ عنہم کے زمانے ہی میں سبائی سازش سے فتنوں کا آغاز ہو چکا تھا۔ لیکن اس دور کے فتنے کچھ زیادہ خطرناک دکھائی دیتے ہیں۔ کیونکہ اُس دور کا فتنہ اعلانیہ قرآن و سنت کا انکار کرتا ہے۔ جب کہ اس دور کا فتنہ ایک بغل میں قرآن و حدیث لے کر، دوسرے بغل میں گمراہی والی چھری سے قرآن و سنت کے مفہوم کو اپنی عقل پر رکھتے ہوئے امت مسلمہ میں انتشار و افتراق کا بیج بوتا ہوا نظر آتا ہے۔ شب و روز توحید و سنت کا عنوان دے کر اہلسنت والجماعت کے نقطہ نظر اور مسلک علماء دیوبند سے ہٹ کر قرآن و حدیث کے مفہوم کو بگاڑ کر سادہ لوح عوام الناس میں پیش کرتے ہوئے پوری امت مسلمہ پر شرک کا فتویٰ صادر کرتا ہے۔ میرے اکابرین نے ممانیتوں کے متعلق اپنی اپنی

تصانیف میں بہت کچھ بیان کر دیا ہے اور ان کتابوں سے لیا ہوا خلاصہ بندہ نے اپنی کتاب مسئلہ سماع موتی اور حیات النبی ﷺ اور ہمارے اکابر میں پیش کیا ہے، بندہ کی کتاب کے تین حصے ہیں۔ پہلا حصہ عام اموات کے سماع کے بارے میں ہے، دوسرا حصہ حیات النبی ﷺ کے بارے میں۔ تیسرا حصہ فتاویٰ پر مشتمل ہے جس میں تمام اکابرین کے فتاویٰ کو جمع کیا گیا ہے۔ (تیسرا حصہ چونکہ مجموعہ میں شامل کی گئی کتب میں آگیا ہے اس لئے یہاں سے حذف کر دیا ہے۔ مرتب! عتیق) ان شاء اللہ اس کے مطالعہ سے اظہر من الشمس ہو جائے گا کہ کتنا بڑا گمراہ فتنہ جو ہماری صفوں میں داخل ہو کر معتزلہ کے جرائم سے آلودہ عقل کا ہجاری لفظ توحید کی لگام آڑ میں قرآن و سنت کے مفہوم کی دجیاں بکھیر رہا ہے۔

افسوس! اس کے باوجود کہ رحمت دو عالم ﷺ کے روضہ مقدسہ میں حیات مطہرہ اور دیگر جواہر سنت والجماعت کے ہاں اجماعی عقائد ہیں، ان کو عام معمولی اختلافی مسئلہ کہہ کر نظر انداز کر دیا جاتا ہے اس کے برعکس مماثلت کے ہاں یہ مسئلہ توحید اور شرک کا ہے، آپ کے علم میں ہوگا کہ ایسے افراد دارالعلوم دیوبند و دیگر اکابر علمائے دیوبند کے فتویٰ کے مطابق اہل سنت والجماعت سے خارج ہیں اور گمراہ ہیں، ایسے اشخاص پہلے اپنا مسلک صحیح کریں پھر دفاع صحابہ رضی اللہ عنہم و دیگر دینی خدمات پر کام کرنا چاہئے۔ تاکہ نجات کی کرن نصیب ہو کیونکہ عقائد صحیحہ پر ہی نجات کا دار و مدار ہے۔

آج اس بات کی اشد ضرورت محسوس کی جا رہی ہے کہ اہلسنت والجماعت علماء دیوبند کے عقائد و نظریات جو کہ قرآن و سنت اور اجماع کے عین مطابق ہیں ان کو عام کیا جائے تاکہ بزرگان علماء دیوبند کے عقائد کی صحیح ترجمانی مسلمانوں کے سامنے آجائے اور ان کے بارے میں کوئی گمراہ فرد سادہ لوح مسلمانوں کو دھوکہ نہ دے سکے اور نہ ہی کوئی شخص علمائے دیوبند پر غلط عقائد و نظریات کا الزام لگا کر اپنے ناپاک عزائم میں کامیاب ہو سکے۔

آخر میں اہل علم حضرات سے التماس ہے کہ اپنی بساط کی حد تک کتاب کو اغلاط سے مبرا کرنے کی سعی کی گئی ہے تاہم کچھ کوتاہیاں نظر آئیں تو بندہ تو خطا کار ہے اس کو مد نظر رکھتے ہوئے احقر کی رہنمائی فرما کر عند اللہ ماجور ہوں۔ اللہ جل شانہ تمام مسلمانوں کو صراط مستقیم پر چلنے کی توفیق مرحمت فرمائیں۔

خادم علماء دیوبند

احقر حبیب اللہ تونسوی

حصہ اول مسئلہ سماع موتی

عام اموات کا سماع عند القبر مختلف فیہ ہے

عام اموات کے سماع عند القبر کے مسئلہ میں صحابہ کرام رضی اللہ عنہم کے زمانہ سے اختلاف چلا آ رہا ہے۔ چنانچہ حضرت گنگوہی رحمہ اللہ اپنے فتویٰ میں فرماتے ہیں: سماع موتی کا مسئلہ صحابہ رضی اللہ عنہم کے وقت سے مختلف فیہ ہے۔ (فتاویٰ رشیدیہ ص ۱۱۲)

دوسری جگہ تحریر فرماتے ہیں: یہ مسئلہ عہد صحابہ رضی اللہ عنہم سے مختلف فیہا ہے، اس کا فیصلہ کوئی نہیں کر سکتا۔

(فتاویٰ رشیدیہ ص ۸۷)

حضرت تھانوی رحمہ اللہ اس سوال کے جواب میں کہ ”اہل قبور سنتے ہیں یا نہیں۔“ تحریر فرماتے ہیں: دونوں

طرف اکابر اور دلائل ہیں، ایسے اختلافی امر کا فیصلہ کون کر سکتا ہے؟ (امداد الفتاویٰ ج ۵ ص ۷۷)

اور الکھف میں حضرت تھانوی رحمہ اللہ فرماتے ہیں: ”غرض اس طرح جانبین میں کلام طویل ہے اور دونوں شقوں میں وسعت ہے۔“

جمہور ائمہ کرام سماع موتی کے قائل ہیں

حضرات کبار صحابہ کرام رضی اللہ عنہم سماع موتی کے قائل ہیں جیسے کہ حضرت عمر اور عبد اللہ بن عمر رضی اللہ عنہما جیسے جلیل القدر صحابہ رضی اللہ عنہم اور امت کے بہت سے جلیل القدر ائمہ دین بلکہ جمہور ائمہ کرام کا رجحان سماع موتی کی طرف ہے، اسی طرح اکابر دیوبند رحمہ اللہ کا رجحان بھی سماع اموات کی طرف ہے جیسا کہ حضرت مولانا قاسم نانوتوی رحمہ اللہ کے مکتوب مندرجہ جمال قاسمی کے ملاحظہ سے معلوم ہو سکتا ہے۔

لیکن اس کے باوجود حضرت نانوتوی رحمہ اللہ اس مسئلہ میں ایک جانب پختہ ہو جانے سے منع کرتے ہیں۔ فرماتے ہیں: ”سماع اموات کے قصہ میں اوّل تو یہ معروض ہے کہ یہ امر قدیم سے مختلف فیہ ہے۔ دوسرا یہ کہ ضروریات دینی اور عقائد ضروریہ میں سے نہیں اس کی تنقیح قرار واقعی تو بعد مرگ ہی معلوم ہوگی۔ اگر بعد مرگ ہم نے اوروں کا سلام و پیام سن لیا تو سماع، نہیں سنا تو عدم سماع متحقق ہو جائے گا۔ علاوہ بریں طرفین میں بڑے بڑے اکابر رحمہ اللہ اگر ایک طرف بالکل ہو رہے تو کسی نہ کسی طرح والوں کو برا سمجھنا پڑے گا۔ اس لئے اہل اسلام کو یہ ضروری ہے کہ ایسے مسائل میں خواہ مخواہ ایسے پکے نہ ہو بیٹھیں کہ دوسری طرف کو بالکل باطل سمجھ لیں۔“ (جمال قاسمی ص ۹) البتہ علماء اہل سنت مسلک دیوبند کے نزدیک عام اموات کے متعلق سماع والا نظریہ راجع ہے بطور نمونہ چند دلائل کی طرف اشارہ کرتا ہوں۔ ملاحظہ فرمائیں!

میت کا کلام کرنا

میت کا قبرستان کی طرف لے جاتے ہوئے کلام کرنا حدیث سے ثابت ہے بخاری شریف میں امام بخاری رحمہ اللہ نے ترجمۃ الباب قائم کیا ہے ”باب کلام المیت علی الجنائز“ یہ باب ہے چار پائی پر موجود میت کے کلام کرنے کے بارے میں سرور کائنات ﷺ فرماتے ہیں کہ جب میت کو اٹھا کر قبرستان کی طرف چلتے ہیں تو اچھے اور نیک آدمی کو احساس ہو جاتا ہے کہ میری آنے والی زندگی اچھی ہے اور میرا انجام اچھا ہونے والا ہے۔ اس لئے وہ اپنے اٹھا کر چلنے والوں سے کہتا ہے ”قدموسی، قدموسی“ مجھے جلدی آگے بڑھاؤ، مجھے جلدی آگے بڑھاؤ اسے شوق ہوتا ہے کہ مجھے جلدی لے جایا جائے اور اگر خدا نخواستہ وہ آدمی اچھا اور نیک نہیں ہوتا تو اس کی حالت اس مجرم جیسی ہوتی ہے جسے پھانسی گھر کی طرف لے جایا جاتا ہے اور وہ بے چارہ پیچھے کو بھاگتا ہے اور کہتا ہے کہ مجھے کہاں لے جا رہے ہو؟ ”این تذهبون بی“ این تذهبون بی“ (نسائی ج ۱ ص ۲۱۰، اور بخاری ۱۸۴) پر الفاظ ہیں ”یا ویلہا این تذهبون بھا“ مجھے کہاں لے جا رہے ہو؟ مجھے کہاں لے جا رہے ہو؟

کلام المیت علی الجنائز

جس پر امام بخاری رحمہ اللہ نے ترجمۃ الباب ص ۱۸۴ پر قائم کیا ہے اور ساتھ یہ بھی فرمایا کہ انسانوں اور جنوں کے علاوہ میت کے اس کلام کو باقی سب سنتے ہیں اللہ تعالیٰ نے انسانوں اور جنوں کے لئے اس کو عالم غیب میں رکھا ہے کہ وہ اس کو نہیں سمجھتے۔

اس روایت پر حضرت مولانا سید انور شاہ کشمیری رحمہ اللہ نے فیض الباری میں سماع موتی کا مسئلہ ذکر کرتے ہوئے یوں کلام شروع فرمایا ہے: ”کہ میت کا بولنا اور میت کا سننا ایک ہی مسئلہ ہے۔“

اور آپ کو معلوم ہونا چاہئے کہ سید عنایت اللہ شاہ گجراتی جو اس مسئلے کا سب سے زیادہ پرچار کرتے ہیں وہ حضرت سید انور شاہ کشمیری رحمہ اللہ کے شاگرد ہیں۔ یہ ان کے اپنے استاد کا مسلک ہے جو فیض الباری میں مذکور ہے۔ اگر یہ عقیدہ شرک ہے تو پھر یہ اپنے استاد کے متعلق بھی خیر منائیں کہ وہ اور ان کی جماعت والے ان کے متعلق کیا کہتے ہیں؟ صرف یہ عنایت اللہ شاہ گجراتی کے استاد کا ہی مسلک نہیں ہے بلکہ ان کے ساتھ ساتھ ان کے پیروں کا مسلک بھی یہی ہے۔ دونوں کی کتابیں ہمارے پاس موجود ہیں استادوں کی بھی اور پیروں کی بھی دونوں کے مسلک میں کوئی فرق نہیں۔

مردے کا قدموں کی آہٹ سننا

دفن کے بعد جب لوگ واپس آتے ہیں تو مردہ ان کے قدموں کی آہٹ سنتا ہے۔ یہ بھی متفق علیہ روایت ہے حضور ﷺ فرماتے ہیں: ”یسمع قرع نعالہم“ مردہ واپس آنے والوں کے پاؤں کی آہٹ سن رہا ہوتا ہے مردہ بھی جوتوں کی آہٹ سن رہا ہوتا ہے کہ فرشتے سوال و جواب کے لئے آجاتے ہیں۔ اس پر بھی امام بخاری نے ترجمۃ الباب قائم کیا ہے۔ ”المیت یسمع خفق نعالہم“ کہ میت واپس لوٹنے والوں کے پاؤں کی آہٹ سن رہا ہوتا ہے۔ اب اس میں بھی سننے کا ذکر آیا ہے۔ (بخاری ج ۱ ص ۱۷۸، ۱۸۳، مسلم ج ۲ ص ۳۸۶)

مردوں کو سلام کرنا

قبرستان جا کر صاحب قبر کو سلام کرنے کا تذکرہ بہت سی روایات میں آیا ہے کہ جب قبرستان جاؤ تو وہاں کے رہنے والوں سے یوں کہو۔ السلام علیکم دار قوم مؤمنین! (مشکوٰۃ ج ۱ ص ۱۵۴، ابوداؤد ج ۲ ص ۱۰۴) ان روایات کے پیش نظر ہمارے اکابر نے یہ مسئلہ ذکر کیا ہے کہ ”اموات باہر والے کی آواز کو سن لیتی ہیں یا نہیں؟“ اس مسئلہ کی زیادہ تفصیل مقصود نہیں صرف اپنا مسلک ظاہر کرنا مقصود ہے۔ ہمارے ہاں قبر کے قریب جا کر میت سے السلام علیکم کہا جائے تو میت سن لیتی ہے۔ اگر اللہ چاہے، میت کو اللہ تعالیٰ متوجہ کر دے تو جو بات کھڑا ہونے والا کرتا ہے میت سن لیتی ہے۔

لیکن اس ضمن میں ضابطے کے تحت وہی باتیں آئیں گی جن کی صراحت حدیث میں آگئی جیسے پاؤں کی آہٹ کا سننا یا سلام کا سننا، اس کے علاوہ باقی باتیں کسی ضابطے کے تحت نہیں ہیں۔ لیکن اس کو عقلاً ممتنع ہم نہیں کہہ سکتے کہ بالکل نہیں سننا۔ اس کا معاملہ اللہ تعالیٰ کے سپرد ہے وہ متوجہ کر دیں تو سن لے گا نہ متوجہ کر تو نہیں سنے گا۔

اس میں تو ہم کہیں گے کہ جی یہ ثابت ہیں اور آپ جانتے ہیں کہ موجبہ جزئیہ صادق آجائے تو سالبہ کلیہ غلط ہوتا ہے۔ سالبہ کلیہ وہاں نہیں ہوتا، یہ کہنا کہ بالکل نہیں سنتے کسی قسم کا سماع نہیں ہے۔ یہ بات غلط ہے ہم اس میں سلب کلی کے قائل نہیں ہیں اور نہ ہم اس میں ایجاب کلی کے قائل ہیں۔

سلب کلی کا مطلب

سلب کلی کا مطلب یہ ہوتا ہے کہ بالکل کسی کی نہیں سننا نہ قریب سے نہ دور سے، اور ایجاب کلی کا مطلب ہوتا ہے کہ ہر کسی کی بات سننا ہے، قریب سے بھی دور سے بھی یہ دونوں باتیں غلط ہیں۔

سماع فی الجملۃ

بعض باتیں سن لے اور قریب سے سن لے اس کا ثبوت ہے جس کو ہم سماع فی الجملۃ سے تعبیر کرتے ہیں ہمارے اکابر کا مسلک یہ ہے۔ ہم یہ نہیں کہتے کہ ہر بات کو سن لیتا ہے اور دور سے بھی سن لیتا ہے۔

سماع باری تعالیٰ

الوہیت کا عقیدہ یاد رکھئے: اللہ تعالیٰ کے سماع میں اتنی باتیں آئیں گی کہ وہ ہر وقت، ہر بات، ہر کسی کی ہر جگہ سے سنتا ہے۔ یہ سننا خصوصیت باری تعالیٰ میں سے ہے، کسی زندہ کے بارے کسی مردہ کے بارے یہ عقیدہ رکھنا کہ: ہر وقت، ہر بات، ہر کسی کی، ہر جگہ سے، سنتا ہے تو یہ عقیدہ رکھنا شرک ہے۔ یہ چار لفظ یاد رکھیں۔ کیونکہ یہ صرف اور صرف اللہ تعالیٰ کی خصوصیت ہے اور اگر یہ عقیدہ کسی اور کے متعلق بھی رکھا جائے تو یہ شرک ہے۔ قریب سے سننا اور دور سے نہ سننا، کوئی بات سننا اور کوئی بات نہ سننا۔ یہ اللہ تعالیٰ کی صفت نہیں۔

اس لئے اگر یہ عقیدہ کسی کے متعلق رکھا جائے تو شرک لازم نہیں آئے گا۔ کیونکہ یہ اللہ تعالیٰ کی صفت نہیں ہے۔ اللہ تعالیٰ کے سماع کو سماع کلی کہتے ہیں اور یہ صرف آلہ کی خصوصیت ہے۔ اللہ تعالیٰ کے علاوہ چاہے فرشتوں کے متعلق یہ عقیدہ رکھو، چاہے نبی کے متعلق یہ عقیدہ رکھو، چاہے ولی کے متعلق یہ عقیدہ رکھو، چاہے زندہ کے متعلق یہ عقیدہ رکھو، چاہے مردہ کے متعلق یہ عقیدہ رکھو، یہ عقیدہ شرک ہے۔

ہر جگہ سے سننا، ہر کسی کی سننا، ہر بات سننا، ہر وقت سننا، یہ آلہ کا کام ہے جو آلہ نہیں۔ اس کے لئے اس قسم کا سماع نہیں اور کوئی بات سننا اور کوئی بات نہ سننا، قریب سے سننا اور دور سے نہ سننا۔

یہ اللہ تعالیٰ کی صفت میں نہیں، جب یہ اللہ تعالیٰ کی صفات میں سے ہے ہی نہیں تو پھر چاہے کسی زندہ کے متعلق یہ عقیدہ رکھو، کسی مردہ کے متعلق یہ عقیدہ رکھو اس سے شرک لازم نہیں آتا۔

شرک کا مفہوم

جمعیت اشاعت التوحید سے تعلق رکھنے والے کہتے ہیں کہ اگر یہ کہا جائے کہ مردے سنتے ہیں تو یہ شرک ہے، مہاتموں کو معلوم ہی نہیں کہ شرک کیسے کہتے ہیں؟ شرک کا مفہوم کیا ہے؟ شرک کا مفہوم ہے اللہ کی ذات و صفات میں کسی کو شریک کرنا۔ ذات میں شریک کرنے کا مطلب ہے کہ جیسے اللہ ہے ایسے کوئی اور بھی ہے یا اسی طرح اگر اللہ تعالیٰ کی صفات کسی اور کے اندر مان لی جائے تو اس کو شرک کہتے ہیں۔ اللہ تعالیٰ سمیع بھی ہے اور بصیر بھی ہے۔ اللہ کی صفت سننا بھی ہے اور دیکھنا بھی ہے تو آپ بھی سنتے ہیں یا نہیں سنتے؟ اور آپ لوگ بھی دیکھتے ہو یا نہیں دیکھتے؟ اور قرآن نے ہمیں سمیع اور بصیر کہا ہے: ”فجعلناہ سمیعاً بصیراً“ (دہر: ۲) ہم نے انسان کو مختلف پانیوں کو اٹھا کر کے پیدا کیا اور اس کو سمیع بھی بنایا اور بصیر بھی بنایا تو کیا ہم اللہ کے شریک ہو گئے؟ اللہ بھی سمیع اور بصیر اور ہم لوگ بھی سمیع اور بصیر تو کیا ہم اللہ کے شریک ہو گئے؟ (نہیں) تو پھر ہمارے سننے اور اللہ کے سننے میں کیا فرق ہے؟

وہ فرق ہم ذہن میں لائیں تو خود پتہ چل جائے گا کہ یہ عقیدہ شرک ہے یا نہیں ہے، اللہ تعالیٰ کیسے سنتا ہے اللہ کے سننے کے متعلق یہ عقیدہ ہے، اللہ ہر وقت سنتا ہے، ہر کسی کی سننا، ہر بات سننا ہے، ہر جگہ سے سننا ہے اور اگر ہم

لوگ سمجھ و بصیر ہیں تو کیا ہم بھی ہر وقت سنتے ہیں؟ اور ہر بات سنتے ہیں؟ ہر کسی کی سنتے ہیں؟ ہر جگہ سے سنتے ہیں؟ بالکل نہیں، تو پھر ہم اللہ کے شریک کیسے ہوئے؟ یہ عقیدہ کسی کے متعلق رکھنا اس سے مردہ بھی ضروری نہیں، اگر کسی زندہ کے متعلق یہ عقیدہ رکھو گے مثلاً کوئی شخص اپنے زندہ پیر کے متعلق یہ عقیدہ رکھے کہ چاہے میرا پیر لاہور ہے یا چاہے کراچی ہے لیکن وہ ہر وقت میرا حال جانتا ہے، ہر وقت میری بات سنتا ہے، ہر وقت جب مشکل کے وقت پکاروں دن میں یا رات میں وہ سنتا ہے، جہاں سے پکاروں وہ سنتا ہے، چاہے وہ شخص زندہ ہے، مردہ نہیں تو بھی آپ نے اس کو اللہ کا شریک بنالیا اور آپ مشرک ہو گئے۔

سماع موتی کا عقیدہ شرک نہیں

جب یہ بات روز روشن کی طرح واضح ہو گئی ہے کہ کوئی بات سننے، کوئی نہ سننے، قریب سے سننے، دور سے نہ سننے، یہ اللہ کی صفت نہیں ہے۔ اس لئے جو لوگ قبر والوں کے سماع کے قائل ہیں وہ قریب سے قائل ہیں۔ دور سے قائل نہیں ہیں اور وہ ہر بات سننے کے قائل نہیں کہ جہاں سے پکارو وہ سنیں گے یہ ان کا عقیدہ نہیں اور علماء دیوبند جو درحقیقت اہل حق ہیں ان کا بھی یہ عقیدہ نہیں اور جو یہ عقیدہ رکھتا ہے ہر بات ہر وقت سنتا ہے وہ مشرک ہے۔ قبر کے پاس سلام کہو حدیث میں آتا ہے اور صحیح روایات میں موجود ہے کہ مردے سنتے بھی ہیں۔ جواب بھی دیتے ہیں بلکہ حضرت مولانا سید انور شاہ کشمیری رحمہ اللہ جو سید عنایت اللہ شاہ کے استاذ ہیں۔ وہ کہتے ہیں کہ اگر مردہ زندگی میں سلام کرنے والے کو پہچانتا تھا تو قبر میں اس کو پہچان بھی لیتا ہے تو قریب سے سنتا ہے دور سے نہیں سنتا۔

لیکن جن باتوں کا ذکر حدیث میں آگیا ان کے متعلق ہم کہیں گے کہ سنتا ہے، سلام سنتا ہے۔ قبر میں دفن کر کے جہلوگ واپس آئے ہیں تو ان کے پاؤں کی آہٹ سنتا ہے مردہ۔ کیوں کہ ہم بے دین نہیں کہ حدیث کو نہ مانے جیسے کہ مماتی ہیں۔ باقی اس کے علاوہ ہم یقین سے نہیں کہہ سکتے۔ بس اللہ جو بات سنانا چاہے سنتا ہے، جو نہ سنانا چاہے نہیں سنتا۔ یہ مردے کی خصوصیت نہیں یہ زندوں میں بھی ایسے ہے۔

یوں تو زندہ بھی نہیں سنتے

میں نے کئی بار اس کا تجربہ کیا ہے کہ ہم کسی عالم صاحب کی تقریر سننے گئے۔ میرے ساتھ کئی ساتھی گئے میں نے ان سے کہا کہ حضرت والا نے کیا فرمایا تو دوست کہنے لگے یا معلوم نہیں تو میں نے اس سے کہا تم کہاں تھے کہنے لگا کہ میں گھر پہنچا ہوا تھا گھر کے حالات ذہن میں گھوم رہے تھے۔ حالانکہ آپ حضرت والا کے سامنے بیٹھ کر ان کی بات نہیں سنتے اور یہ مماتی حضرات کے ساتھ بھی ہوتا ہے کئی بار میری ان سے بات ہوئی تو میں نے ان سے کہا یعنی ان میں سے کسی ایک سے کہ بھائی میں نے کہا تو کہتا ہے معلوم نہیں تو میں نے کہا آپ کہاں تھے تو کہتا ہے فلاں جگہ گیا ہوا تھا یا کوئی بات سوچ رہا تھا۔

حالانکہ میرے سامنے بیٹھ کر بھی میری بات نہیں سنتا، سامنے بیٹھے ہوئے بھی نہیں سنتے۔ کیا یہ روز ہوتا نہیں؟ (ہوتا ہے) آپ کا ذہن گھر کی طرف چلا جائے تو آپ استاذ کی تقریر نہیں سنتے اور جو لوگ علماء کی تقریر سنتے جاتے ہیں اور اسٹیج کے قریب بیٹھے ہوتے ہیں۔ پھر بھی نہیں سنتے تو پھر یہ کون سا ضابطہ ہوا کہ زندہ سنتا ہے مردہ نہیں سنتا۔ ہم کہتے ہیں بسا اوقات زندہ بھی نہیں سنتا۔ اللہ تعالیٰ متوجہ کر دیں تو سنتا ہے۔ امام صاحب نماز پڑھاتا ہے اور

مقتدی پیچھے کھڑا ہے۔ اب نماز ختم ہونے کے بعد ان سے پوچھو کہ امام نے فاتحہ کے علاوہ کون سی سورۃ پڑھی ہے۔ ہمیں ایک لفظ بھی سنا ہوا یا نہیں ہوتا کیوں کہ دھیان کسی اور طرف چلا گیا تھا حالانکہ زندہ کھڑے ہوتے ہیں۔ اس لئے یہ ضابطہ کہ زندہ سنتا ہے مردہ نہیں سنتا کوئی ضابطہ نہیں۔ زندہ کبھی اس وقت سنتا ہے جب اللہ متوجہ کر دے اور مردہ بھی اس وقت سنتا ہے جب اللہ متوجہ کر دے۔ اس لئے یہ کوئی شرک نہیں۔

موت کے بعد ورثاء کو یاد کرنے کا ذکر

قرآن کریم کے دو مقامات سے معلوم ہوتا ہے کہ مرنے کے بعد بھی انسان کو پیچھے کی طرف کچھ خیال رہتا ہے۔ ایک مقام تو سورۃ یاسین میں ہے جس میں رجل سہمی کا ذکر جس نے انبیاء علیہم السلام کی حمایت میں اپنی قوم کو سمجھایا تھا: ”و جاء من اقصى المدينة رجل یسعی“ (یسین: ۲۰) جب وہ وفات پا گیا تو اس نے اپنی تمنا کا یوں اظہار کیا۔ ”یلبت قومى یعلمون“ (یسین: ۲۶) اے کاش میری قوم کو پتہ چل جائے کہ اللہ تعالیٰ نے مجھے بخش دیا ہے اور مجھے عزت والے لوگوں میں شامل کر لیا ہے تاکہ وہ بھی میرا طریقہ اپنائیں اور کفر و شرک سے باز آجائیں اس نے اپنی قوم کو یاد کیا اور تمنا کی۔ یہ قرآن کریم میں موجود ہے۔

اور دوسرا مقام پر سورۃ آل عمران میں جہاں شہداء احد کا ذکر ہے فرمایا: ”لا تحسبن الذین قتلوا فی سبیل اللہ امواتا“ (آل عمران: ۱۶۹) اس کے آخر میں یہ لفظ بھی ہیں۔ ”یستبشرون بالذین لم یلحقوا بہم من خلفہم“ بشارت ہے ان کے لئے جو ابھی لاحق نہیں ہوئے ان کے ساتھ اور جن کو پیچھے جہاد کرتا ہوا چھوڑ آئے ہیں ان کا خیال کر کے یہ خوش ہوتے ہیں کہ وہ بھی ایسے طریقہ پر چل رہے ہیں کہ وہ بھی اللہ کا فضل اور اس کی رحمت حاصل کریں گے ان کے حال پر یہ شہید ہونے والے خوش ہیں۔ معلوم ہوا پچھلوں کے حال پر خوش ہونا قرآن کریم کی اس آیت میں مذکور ہے۔ ”یستبشرون بالذین لم یلحقوا بہم من خلفہم“ (آل عمران: ۱۷۰) یہ ان کے حال پر خوش ہیں کہ وہ اسی طریقے پر چل رہے ہیں جس پر چلتے ہوئے ہم آخرت میں آگئے اور اللہ نے ہمیں خوش حال کر دیا وہ ہمارے بھائی جو پیچھے ہیں جب ہمارے راستے پر چلتے ہوئے آئیں گے وہ بھی اللہ کا فضل حاصل کریں گے۔ اس بات کا خیال کر کے وہ خوش ہوتے ہیں۔

ورثاء کو یاد کرنے کا ذکر حدیث میں

اسی طرح صحیح روایت سے بھی ثابت ہے کہ جب قبر میں انسان کو دفن کر دیا جاتا ہے اور فرشتے آکر اس سے وہ تین سوالات کرتے ہیں ”من ربک؟ ما دینک؟ ما تقول فی هذا الرجل؟“

(ابوداؤد ج ۲ ص ۲۹۸، مشکوٰۃ ج ۱ ص ۲۵، بخاری ج ۱ ص ۱۷۸)

یہ تین سوال ہیں اس پرچے کے جوبرزخ میں آپ کے سامنے پیش کیا جائے گا۔ جن کا جواب مہیا کرنا ضروری ہے۔ جواب وہاں عملی زندگی کے ساتھ آئے گا یہ نہیں کہ آپ یہاں یاد کر لیں ان کا جواب اس وقت ہی دے سکو گے۔ جب اللہ کو رب سمجھا ہوگا اور دینی الاسلام اس وقت کہہ سکو گے جب اسلام کو دنیا میں اپنایا ہوگا اور ”ہذا محمد رسول اللہ“ اسی وقت کہہ سکو گے جب ان کی رسالت پر اعتماد کرتے ہوئے ان کے طریقے کو اپنایا ہوگا اور اگر ایسا نہیں کیا ہوگا تو پھر انسان اس کا جواب نہیں دے سکے گا۔

جب اس کو پاس قرار دے دیا جاتا ہے تو فرشتے اس سے کہتے ہیں کہ ہمیں تو تیری شکل ہی دیکھ کر معلوم ہو گیا تھا کہ تو کامیاب ہو جائے گا۔ اس پر وہ کہتا ہے کہ مجھے چھوڑ دو میں اپنے پچھلوں کو بتاؤں کہ میں کامیاب ہو گیا ہوں اور میں نے امتحان پاس کر لیا، ان کو بتاؤں کہ میری حالت اچھی ہے۔ اس سے معلوم ہوتا ہے کہ مرنے والوں کو پچھلوں کا کچھ نہ کچھ خیال رہتا ہے۔ قرآن کریم کی آیت اور اس قسم کی روایات اس بات پر دلالت کرتی ہیں۔

سماع موتی کے متعلق بخاری شریف کی روایت

جس وقت میں بخاری شریف کی روایت دیکھتا ہوں کہ قلیب بدر کے اندر جنگ بدر ختم ہو گئی اور پیغمبر نے فرمایا: ۷۰ مشرکین مکہ کے سرداروں کو اس گندے کنویں میں ڈال کر پیغمبران مردوں کو مخاطب کر کے کہنے لگے۔ اے ابو جہل بتا میں سچا، یا تیرا دین سچا، عتبہ تھا میں سچا یا تیرا دن سچا۔

فاروق اعظم رضی اللہ عنہ نے فرمایا: اے اللہ کے نبی ﷺ یہ تو مردے ہیں یہ کیا سنتے ہوں گے کیونکہ بظاہر یہ معلوم ہوتا ہے اور بظاہر یہ نظر آتا ہے کہ یہ تو مر گئے ہیں نبی ﷺ نے فرمایا: اے عمر رضی اللہ عنہ اس وقت تجھ سے زیادہ میری یہ بات سن رہے ہیں یہ بخاری شریف کی روایت ہے۔ اب میں مما تیوں سے پوچھتا ہوں کہ پیغمبر نے بات سنائی یا نہیں سنائی؟ ہمارا بھی یہ عقیدہ ہے کہ جب تک رب نہ چاہے کچھ نہیں ہو سکتا۔ جس وقت رب چاہے تو آسمان کے چاند کے دو ٹکڑے ہو سکتے ہیں، رب نہ چاہے تو ۷۱ دن ۱۳ دن وحی نہیں آ سکتی، رب چاہے تو ان مردوں کو نبی ﷺ کی بات سنا سکتا ہے، رب نہ چاہے تو نہیں سنا سکتا یہ تو رب کے اختیار میں ہے۔ یہ معنی مما تیوں نے کہاں سے لے لیا کہ مردہ سنا ہی کوئی نہیں؟

مما تیوں کا حضرت عائشہ صدیقہ رضی اللہ عنہا سے کوئی تعلق نہیں

اماں عائشہ رضی اللہ عنہا کے ساتھ مما تیوں کا کوئی تعلق نہیں۔ اماں جی عذاب میت کی قائل ہیں (بخاری شریف ص ۱۸۱) پر ہے کہ اماں کی حدیث پاک ہے، حضور ﷺ فرماتے ہیں کہ میت کو قبر میں عذاب دیا جاتا ہے۔ میت اسی جسم کو کہتے ہیں، اماں عائشہ رضی اللہ عنہا جسم کے عذاب کی قائل ہیں اور مماتی قائل نہیں، تمہارا کیا تعلق اماں عائشہ رضی اللہ عنہا سے، پھر اماں عائشہ رضی اللہ عنہا علم میت کی قائل ہیں کہ میت کو علم ہے۔ فہم میت کی قائل ہیں کہ میت کو سمجھ ہے اور مماتی اس کے قائل نہیں، اماں عائشہ رضی اللہ عنہا سلام خطاب کی قائل ہیں کہ قبر پر جا کر خطاب سے السلام علیکم یا اہل القبور! یہ خطاب کا صیغہ ہے اور مماتی کہتے ہیں کہ خطاب کا نہیں۔ دعا ہے مردے کے لئے دعا ہر جگہ کی جاسکتی ہے، لیکن السلام علیکم یا اہل القبور صرف قبر پر جا کر ہی کہتے ہیں، یہاں تو کوئی نہیں کہتا۔

میری اپیل ہے ان حضرات سے جو اہل حق کے عقائد رکھتے ہیں، جب بھی کوئی مماتی طے تو اس کو کہو، السلام علیکم یا اہل القبور! اب جب ان کو یہ کہا جاتا ہے تو وہ غصے میں آ جاتے ہیں کیوں؟ میں تو دعا کر رہا ہوں تمہیں کیا تکلیف ہے؟ یہ خطاب والی دعا قبر پر جا کر ہو سکتی ہے تو جب خطاب مقصود ہے تو وہ سنے گا تو خطاب ہوگا؟ اماں عائشہ رضی اللہ عنہا اس کی قائل ہیں مماتی اس کے قائل نہیں، اماں جی رضی اللہ عنہا کلام میت کی قائل ہیں کہ مردہ سنا بھی ہے، ترمذی شریف میں یہ بات کہ آپ رضی اللہ عنہا کے بھائی عبدالرحمن جب فوت ہوئے تھے تو آپ رضی اللہ عنہا وہاں نہیں تھیں مدینہ منورہ میں جب پہنچیں تو پھر اپنے بھائی کی قبر پر گئیں اور وہاں ان کو خطاب کر کے شعر پڑھے ہیں۔ اماں عائشہ رضی اللہ عنہا نے اب وہ خطاب میت کی بھی

قائل ہیں، امام بخاری رحمہ اللہ کا انداز عجیب ہے، صحیح بخاری میں جہاں یہ حضرت اماں عائشہ رضی اللہ عنہا والا قول نقل کیا ہے کہ وہ زیادہ سنتے نہیں، زیادہ جانتے ہیں، اس کے ساتھ اگلی والی جو حدیث ہے وہ یہ ہے کہ ایک یہودی عورت اماں عائشہ رضی اللہ عنہا کے پاس آئی اور اس یہودیہ نے کہا (بڑھیا تھی) کہ بیٹی اللہ تجھے عذاب قبر سے بچائے، اماں عائشہ رضی اللہ عنہا بڑی حیران ہوئیں، وہ چلی گئی تو حضور پاک ﷺ سے پوچھا کہ قبر میں مسلمانوں کو بھی عذاب ہوتا ہے، اماں عائشہ رضی اللہ عنہا یہ سمجھتی تھیں کہ عذاب قبر صرف کافروں کے لئے ہوتا ہے تو حضور ﷺ نے فرمایا کہ ہاں گناہگار مسلمان کو بھی عذاب ہوتا ہے۔

مماتی حضرات اماں عائشہ رضی اللہ عنہا کا نام محض دھوکہ دینے کے لئے لیتے ہیں

اماں عائشہ رضی اللہ عنہا فرماتی ہیں کہ پھر میں نے کئی دفعہ دیکھا کہ حضرت ادوچی آواز سے دعا مانگتے تھے کہ یا اللہ! عذاب قبر سے محفوظ رکھنا تاکہ ہمیں بات یاد کرادیں تو امام بخاری رحمہ اللہ سمجھا رہے ہیں کہ یہ واقعہ ۲ھ کا (بدر کا واقعہ) ہے اور جو یہودیہ کے آنے کا واقعہ ہے یہ ۸ھ کا ہے تو معلوم ہوا کہ ایک زمانے میں عذاب قبر کے بارے میں تفصیلات اماں عائشہ رضی اللہ عنہا کو معلوم نہیں تھی، لیکن بعد میں تفصیلات معلوم ہوئیں اور بعد میں پھر یہ سلام میت کی بھی قائل ہیں۔ میت کے پہچاننے کی بھی قائل ہیں۔ فرماتی ہیں کہ اب میں اپنے گھر میں بھی پردہ کرتی ہوں تو کپڑے پورے لے کر تاکہ ”حیاء من عمر“ یعنی حضرت عمر رضی اللہ عنہ سے مجھے حیاء آرہی ہے تو حضرت عمر رضی اللہ عنہ کی پہچان کی قائل ہیں، کلام کی قائل ہیں۔ اماں عائشہ رضی اللہ عنہا کے ساتھ ممتاؤں کا کسی بات میں کوئی تعلق ہے ہی نہیں پھر اماں عائشہ رضی اللہ عنہا کی مسند احمد میں پوری حدیث موجود ہے کہ جسم اور روح کو عذاب ہوتا ہے تفصیل سے بیان فرما رہی ہیں تو اماں عائشہ رضی اللہ عنہا کا نام مماتی حضرات عوام کو محض دھوکہ دینے کے لئے لیتے ہیں۔

امام اعظم ابو حنیفہ رحمہ اللہ بھی سماع کے قائل ہیں

امام اعظم امام ابو حنیفہ رحمہ اللہ اپنی کتاب (فقاہرہ ص ۱۰۰) پر لکھتے ہیں: ”اعادة الروح الى العبد في قبره حق“ ترجمہ: قبر میں اعادہ روح برحق ہے۔

روح لوٹائی جاتی ہے جسم میں اس سے اس کو عذاب و ثواب ہوتا ہے اور جواہر القرآن میں مولانا غلام اللہ خان صاحب رحمہ اللہ لکھتے ہیں کہ روح اگر قبر میں لوٹائی جائے تو پھر سماع ثابت ہو جاتا ہے، کیونکہ روح سے ہی آدمی سنتا ہے، جب امام صاحب روح کو لوٹانے کے قائل ہیں تو وہ کپے سماع کے بھی قائل ہیں، عدم سماع ان سے کہیں بھی ثابت نہیں۔

مردوں کا سننا قدرت خداوندی کے ساتھ

اللہ تعالیٰ نے قرآن مجید میں فرمایا: ”انک لا تسمع الموتی“ اور پھر فرمایا ”ولکن اللہ یسمع من یشاء“ کہ اے مخاطب تو مردوں کو نہیں سنا سکتا، یہ اللہ سناتا ہے اب وہ کیسے سنتے ہیں؟ اس کو قدرت خداوندی کے سپرد کرو، اللہ تعالیٰ نے فرمایا ”انک لا تسمع الموتی“ مردے سنتے نہیں، یہ نہیں کہا، بلکہ فرمایا آپ ﷺ نہیں سنا سکتے، سناتا خدا ہے یعنی مردوں کا سننا قدرت خداوندی کے ساتھ ہے، اسباب کے طور پر وہ خود نہیں سنتے اور دنیا میں ہم اسباب کے تحت خود سنتے ہیں اللہ تعالیٰ نے اسباب دیئے تو آپ اور ہم سنتے ہیں اور وہاں کا سننا قدرت خداوندی کے ساتھ ہے۔

سوال: کیا مردے اسباب کے ساتھ سنتے ہیں؟

جواب: دیکھیں وہ ہیں کہاں؟ عالم برزخ میں تو اگلے جہاں میں سنتا، سنا، سب قدرت خداوندی کے ساتھ ہے تو اگر کوئی کہے کہ وہ اسباب کے ساتھ سنتے ہیں، تو نہیں۔ قدرت خداوندی سے سنتے ہیں، اسباب کے ساتھ ہم سنتے ہیں۔

اہل برزخ اور اہل دنیا کا تعلق

یہ بات آپ حضرات کے ذہن میں رہنی چاہئے کہ مرنے کے بعد آدمی اس دنیا سے بالکل نہیں کٹ جاتا بلکہ برزخ والوں کا اس دنیا سے اور اس دنیا والوں کا برزخ والوں سے کسی نہ کسی درجے میں رابطہ رہتا ہے۔ بالکل انسان اس دنیا سے کٹ کر ایسا نہیں ہو جاتا کہ اس کا ادھر سے کوئی تعلق ہی نہ رہے ان آیات و روایات کے علاوہ اور بھی بہت سی روایات سے اس کی تصدیق ہوتی ہے۔

ایک اور روایت ہے کہ جب فوت ہونے والا دنیا آدمی جاتا ہے تو پہلے والے بڑی خوشی مناتے ہیں جیسے کسی کا کوئی رشتہ دار ایک عرصہ بعد سفر سے لوٹا ہو تو ملاقات کر کے خوشی ہوتی ہے اسی طرح ان کو بھی خوشی ہوتی ہے اور جب وہ پوچھتے ہیں کہ فلاں کا کیا حال ہے، فلاں کا کیا حال ہے؟ اور یہ کہتا ہے کہ وہ تو مجھ سے پہلے آچکا ہے تو پھر وہ سب افسردہ ہو جاتے ہیں کہ جب وہ پہلے آگیا ہے اور ہم سے ملاقات نہیں ہوئی تو معلوم ہوتا ہے کہ وہ دوسرے کھاتے میں چلا گیا۔ (نسائی ج ۱ ص ۲۰۳، مشکوٰۃ ۱۴۲)

تو اس سے پتا چلتا ہے کہ جو بخشی ہوئی روحیں ہوتی ہیں ان کی آپس میں ملاقات ہوتی ہے اور جو عذاب قبر کی گرفت میں آگیا اس کی روح ان نیک اور اچھے لوگوں سے نہیں مل سکتی۔ اس لئے وہ بیچارے غمزدہ ہو جاتے ہیں کہ اگر وہ پہلے آچکا ہے اور ہم سے ملاقات نہیں ہوئی تو یہ علامت ہے اس بات کی کہ وہ دوسری طرف چلا گیا۔

روح کے جسم عنصری کے ساتھ تعلق میں عقلاً کوئی استبعاد نہیں ہے

مسلمان کے ایقان و اطمینان کا ذریعہ تو قرآن کریم احادیث شریف اور اجماع امت واضح دلائل ہیں وہ ان کی موجودگی میں کسی اور چیز کا قطعاً محتاج نہیں ہوتا۔ لیکن آج کے مادہ پرست دنیا اور عقل نارسا کی ہجاری کے لئے آج کی سائنس میں ایسی واضح مثالیں اور نظیریں بھی موجود ہیں جن سے وہ اپنے ضمیر کو سائنس کی ایجادات سے بھی مطمئن کر سکتے ہیں قریب کے زمانہ میں امریکہ نے تین مرتبہ چاند پر کامیابی کے ساتھ اپنے آدمی اتارے اور حیرت انگیز معلومات سے دنیا کو محو حیرت کر دیا۔ پہلی مرتبہ ۱۶ جولائی ۱۹۶۹ء کو امریکہ کے تین خلا باز، نیل آرمسٹرانگ، ایڈون آلڈرن اور مائیکل کولنز، تین ہزار ایک ٹن وزنی خلائی جہاز اپالو یازدہم کے ذریعہ زمین سے روانہ ہو کر (اختصار کے ساتھ عرض کر رہا ہوں) چاند کی سطح پر پہنچے، اس طویل سفر میں خلائی جہاز اور قمری گاڑی اور خلا بازوں کے جسم کے ساتھ زمینی مرکز کیپ کینیڈی میں خلائی مرکز سے بدستور تعلق قائم رہا حتیٰ کہ ان کے دل کی رفتار تک سنائی دیتی رہی۔ خلائی مرکز کے ڈاکٹر چارلس ہرے بتایا کہ خلا باز جب چاند پر کام کر رہے تھے ان کے دل کی حرکت بالکل نارمل تھی۔ یاد رہے زمین سے چاند کا فاصلہ دو لاکھ چالیس ہزار میل (سائنس دانوں نے جونہی پیمائش کی ہے اس کے مطابق چاند، زمین سے دو لاکھ چھبیس ہزار نو سو ستر میل دور چاند زمین سے ۳۵۶۳۰۰ سے ۴۰۶۷۰۰ آج کل کی تحقیق کے مطابق کے فاصلہ پر ہے۔ (اخبار امروز ۶ اگست ۱۹۶۹ء ص ۱)

امریکہ نے ۲ مارچ کو کیپ کینیڈی سے اپنا خلائی جہاز پانیزا، نظام شمسی کے لیب سے دور دراز سیارہ مشتری کی طرف روانہ کیا۔ مشتری زمین سے تقریباً ایک ارب کلومیٹر دور ہے۔ اب دیکھیں سائنسی آلات اتنے طاقتور ہیں کہ زمین سے ان کا رابطہ ہے۔

یہ تو انسانی سائنس اور انسانی کوشش اور کاوش کا ایک نتیجہ ہے۔ کیا اللہ تعالیٰ کی قادر مطلق ذات کو اس پر قدرت نہیں ہے کہ ارواح کو عینین یا عینین میں رکھنے کے باوجود (جیسا کہ روایات سے ثابت ہے) ان کا تعلق قبروں میں ان کے اجسام یا اجسام کے ذرات سے وابستہ رکھے؟ اگر یہ امور وقوع پذیر ہو سکتے ہیں اور سورج کا تعلق زمین سے ایک واضح مشاہدہ کی حیثیت رکھتا ہے تو ارواح کے اجسام کے ساتھ تعلق رکھنے میں بھی عقلی طور پر ہرگز کوئی مضائقہ نہیں ہے مرنے کے بعد روح کے جسم عنصری کے ساتھ تعلق کو مستبعد سمجھنے والے حضرات میں اگر حق کی طلب و جستجو ہے تو ان شاء اللہ تعالیٰ! بالآخر یہ اپنی غلطی کا ضرور احساس کر کے جمہور اور اکابر کا دامن تھام لیں گے اور اپنے عقائد کو صحیح کریں گے اور قرآن حدیث کے مطلب اور معنی کے سمجھنے میں حضرات سلف صالحین علیہم السلام کے فہم پر اعتماد کرنا پڑے گا اور اس کے بغیر چارہ نہیں ورنہ سخت ٹھوکر لگے گی:

ممکن ہے کہ تو جس کو سمجھتا ہے بہاراں
اوروں کی نگاہوں میں وہ موسم ہو خزاں کا

مما تیںوں کا اشکال اور اس کا منہ توڑ جواب

جمعیت اشاعت التوحید والے حضرات کہتے ہیں کہ جو لوگ آگ میں جل گئے، راکھ ہو گئے، ان کے ذرات بکھر گئے۔ اب ان کو عذاب، عذاب قبر کہاں سے ہوگا، عذاب کس چیز کو ہوگا، کیوں کہ جسم تو رہا ہی نہیں، وہ تو ذرے ذرے ہو گیا، راکھ ہو گیا، آگ میں جل گیا، اس کا جواب یہ ہے کہ یہ مشرکین کا عقیدہ ہے کہ جب ہم ذرہ ذرہ ہو جائیں گے، جب ہمارے ذرات بکھر جائیں گے۔ جب ہماری ہڈیاں بکھر جائیں گی اور کچھ نہیں ہوگا تو پھر کس طرح سے حیات ہوگی اور پھر کس طرح عذاب و ثواب ہوگا یہ مشرکین کا عقیدہ ہے، یہ موحدین کا عقیدہ نہیں ہے۔ یہ ان لوگوں کا عقیدہ ہے جو اپنی عقل پر مدار رکھتے ہیں اور یہی معتزلہ ہیں اور معتزلہ کا اصول یہی ہے ورنہ تو قرآن کریم میں صراحتاً ہے قوم نوح کے بارے میں سورۃ نوح میں ”اغرقوا فادخلوا ناراً“ ظاہری طور پر ان کو پانی میں ڈبو یا گیا ہے لیکن حقیقت میں وہ جہنم میں پہنچ گئے۔ پانی اور آگ آپس میں دونوں مقابل ہیں۔ ”اغرقوا“ ڈبوئے گئے، ”فادخلوا ناراً“ متصل ڈبونے کے بعد آگ کے اندر داخل کر دیئے گئے۔ ظاہری صورت پانی کی تھی حقیقت کے اعتبار سے آگ تھی۔

ہم اس بات کو تسلیم کرتے ہیں ”النار یعرضون علیہا غدواً و عشیاً و یوم تقوم الساعة ادخلوا ال فرعون اشد العذاب“ فرعون سارے کے سارے سمندر میں ڈوبے تھے، پانی میں ڈوبے تھے لیکن اللہ تعالیٰ کہتا ہے انہیں صبح و شام آگ کے اوپر پیش کیا جاتا ہے اور قیامت کے دن کہا جائے گا ان کو سخت عذاب میں پہنچا دو۔ پانی میں ڈوبے ہوئے حقیقت میں آگ میں چلے گئے تمہاری عقل مانے نہ مانے قرآن کریم یہی کہتا ہے۔ اس لئے بظاہر چاہے ریزہ ریزہ ہو جائیں جو کچھ بھی ہو جائیں لیکن یہ قرآن و حدیث کا عقیدہ ہے کہ انہیں قبروں میں اللہ تعالیٰ کی طرف سے ثواب بھی ہوتا ہے، عذاب بھی ہوتا ہے اور ہر نیک آدمی، ہر مقبول بندہ حدیث کی رو سے اس کی قبر کے اندر جنت کی کھڑی کھلتی ہے اور خوشبو آتی ہے۔ لیکن کسی کسی کی اللہ کرامت ظاہر کر دیتے ہیں کہ وہ خوشبو باہر والے

لوگوں کو بھی محسوس ہوتی ہے جیسے کہ علماء دیوبند حیاتی کی قبروں سے خوشبو آتی رہی حضرت مولانا احمد علی لاہوری مدظلہ کی قبر مبارک سے خوشبو پھوٹی، لال مسجد میں شہید طلبہ و طالبات کی قبروں سے خوشبو پھوٹی، غازی عبدالرشید شہید مدظلہ کی قبر سے خوشبو پھوٹی ہے۔ امام بخاری مدظلہ کی قبر سے خوشبو پھوٹی ہے۔ وغیرہ۔

حصہ دوم..... حیات النبی ﷺ متفق علیہ ہے

(پمفلٹ کی صورت میں شائع ہوا)

جماعت اشاعت التوحید والسنۃ کا عقیدہ بسلسلہ مسئلہ حیات النبی ﷺ

بِسْمِ اللَّهِ الرَّحْمَنِ الرَّحِيمِ

”انک میت وانہم میتون“ (القرآن)

نحمدہ ونصلی علی رسولہ الکریم!

”من کان منکم یعد محمد افان محمد اقدمات“ (ابن خاری)

بعض حضرات ہمارے ساتھیوں کو اکثر کہا کرتے ہیں کہ اگر اشاعت التوحید والسنۃ والوں کا عقیدہ قرآن مجید، سنت صحیحہ، اقوال صحابہ رضی اللہ عنہم باسناد صحیح، ائمہ احناف مجتہدین کے مفتی بہ اقوال کے مطابق و موافق ہے تو ان کو کہو کہ وہ لکھ دیں تو ہم اپنے ساتھیوں کا مطالبہ پورا کرتے ہوئے اپنا عقیدہ مسئلہ حیات النبی ﷺ کے سلسلہ میں تفصیلاً پیش کر رہے ہیں۔ اب ہم سے اختلاف کرنے والوں کا مذہبی، اخلاقی فرض بنتا ہے کہ وہ حضرات بھی اس مسئلہ حیات النبی ﷺ کے بارہ میں اپنا عقیدہ تفصیلاً اپنے علماء کرام سے لکھوا کر لائیں۔

۱..... حضرت محمد رسول اللہ ﷺ کی موت شریف بصورت خروج روح واقع ہوئی ہے۔

۲..... آپ ﷺ کی روح مبارک جسم سے جدا ہونے کے بعد مقام رفیق اعلیٰ (جنۃ الفردوس) میں چلی گئی۔

۳..... قیام قیامت تک وہاں ہی عیش و عشرت میں رہے گی۔

۴..... قیام قیامت کے وقت آپ ﷺ کی روح مبارک واپس آپ کے جسم میں داخل ہوگی، پھر آپ ﷺ زندہ ہو کر اپنی قبر مبارک سے باہر تشریف لائیں گے۔

۵..... باقی موت سے تا قیام قیامت آپ ﷺ کا جسم مبارک اگرچہ محفوظ و معطر رہے گا (جیسا کہ اب بھی ہے) مگر اس میں روح موجود نہیں۔ حاصل اینکه ہم حضور ﷺ کی حیات روحانی برزخی کے قائل ہیں۔

کیا فرماتے ہیں علماء کرام و مفتیان کرام اس مسئلہ کے بارے میں

سوال نمبر ۱: جماعت اشاعت التوحید والسنۃ کا عقیدہ (مما تیوں کا) بسلسلہ مسئلہ حیات النبی ﷺ۔

۱..... حضرت محمد رسول اللہ ﷺ کی موت شریف بصورت خروج روح واقع ہوئی ہے۔

۲..... آپ ﷺ کی روح مبارک جسم سے جدا ہونے کے بعد مقام رفیق اعلیٰ میں چلی گئی۔

۳..... قیام قیامت تک وہاں ہی عیش و عشرت میں رہے گی۔

۴..... قیام قیامت کے وقت آپ ﷺ کی روح مبارک آپ ﷺ کے جسم میں داخل ہوگی، پھر آپ ﷺ زندہ ہو کر اپنی قبر مبارک سے باہر تشریف لائیں گے۔

۵..... باقی موت سے تا قیام قیامت آپ ﷺ کا جسم مبارک اگرچہ محفوظ و معطر رہے گا مگر اس میں روح موجود نہیں۔
مما تیوں کا کہنا ہے کہ ہمارا مذکورہ عقیدہ قرآن، سنت صحیحہ، اقوال صحابہ رضی اللہ عنہم باسند صحیح اور ائمہ احناف مجتہدین کے مفتی بہ اقوال کے مطابق ہے، اگر یہ عقیدہ غلط ہے تو قرآن و احادیث صحیحہ کی روشنی میں واضح فرمائیں۔
سوال نمبر ۲: مذکورہ مسئلہ کے بارے میں اکابرین علماء دیوبند کا عقیدہ کیا ہے؟ قرآن مجید، سنت صحیحہ، اقوال صحابہ رضی اللہ عنہم باسند صحیح کی روشنی میں اکابرین علماء دیوبند کا عقیدہ بیان فرمائیں۔

سوال نمبر ۳: کیا انبیاء کی قبر والی حیات برزخی دنیوی روحانی جسمانی ہے؟ قرآن و حدیث کی روشنی میں واضح فرمائیں۔

بِسْمِ اللّٰهِ الرَّحْمٰنِ الرَّحِیْمِ

الجواب حامداً ومصلیاً

حیات النبی ﷺ کے بارے میں جمہور امت کا عقیدہ یہ ہے کہ آنحضرت ﷺ اور تمام انبیاء علیہم السلام برزخ میں جسد عنفوری کے ساتھ زندہ ہیں، ان کی حیات برزخی صرف روحانی نہیں بلکہ جسمانی حیات ہے جو حیات دنیوی کے مماثل ہے۔ بجز اس کے کہ وہ احکام کے مکلف نہیں۔

خلاصہ یہ ہے کہ انبیاء علیہم السلام کی حیات بعد الموت حقیقی جسمانی مثل حیات دنیوی کے ہے، جمہور امت کا یہی عقیدہ ہے اور یہی علماء دیوبند کا مسلک ہے۔

(از فتویٰ مفتی اعظم پاکستان مفتی محمد شفیع صاحب قدس سرہ و کذا فی المہند علی المہند جو یب ۷، ۱۲، ۴۳)
جو حضرات حیات انبیاء علیہم السلام کے بارے میں جمہور اہل السنۃ والجماعت اور اکابر علمائے دیوبند کے موقف کے خلاف رائے رکھتے ہیں وہ اس مسئلہ میں مسلک دیوبند سے ہٹے ہوئے ہیں۔ چنانچہ مفتی اعظم پاکستان حضرت مولانا مفتی محمد شفیع صاحب قدس سرہ اپنے ایک فتویٰ میں وضاحت کرتے ہوئے فرماتے ہیں: ”اور یہ ظاہر ہے کہ دیوبندیت کوئی مستقل مذہب نہیں، جمہور اہل السنۃ والجماعت کے مکمل اتباع ہی کا نام دیوبندیت ہے، جو عقیدہ اہل السنۃ والجماعت کے خلاف ہے وہ دیوبندیت کے بھی خلاف ہے۔“

(حیات انبیاء از مولانا عبدالغفور ترمذی رحمہ اللہ بحوالہ الصدیق ملتان جمادی الاولیٰ ۸۷، ۱۳۷)
حکیم الاسلام حضرت مولانا قاری محمد طیب صاحب رحمہ اللہ سابق مہتمم دارالعلوم دیوبند فرماتے ہیں: ”احقر اور احقر کے مشائخ کا مسلک وہی ہے جو المہند میں بالتفصیل مرقوم ہے، برزخ میں جناب رسول اللہ ﷺ اور تمام انبیاء علیہم السلام بحسد عنفوری زندہ ہیں، جو حضرات اس کے خلاف ہیں۔ وہ اس مسئلہ میں دیوبند مسلک سے ہٹے ہوئے ہیں۔“
(حیات انبیاء ص ۷۷، ۱۱۴ از مولانا عبدالغفور ترمذی رحمہ اللہ بحوالہ الصدیق ملتان جمادی الاولیٰ ۸۷، ۱۳۷)

سوال کے ساتھ منسلک پمفلٹ میں ذکر کردہ عقیدہ علمائے دیوبند کا عقیدہ نہیں ہے۔ لہذا اس کو علمائے اہلسنت یا علمائے دیوبند کا عقیدہ قرار دینا اور اس پر عمل کرنا شرعاً درست نہیں۔ واللہ سبحانہ و تعالیٰ اعلم! محمد طاہر غفرلہ دارالافتاء جامعہ دارالعلوم کراچی

۱۱/رمضان ۱۴۳۳ھ، ۳۱/جولائی ۲۰۱۲ء

الجواب صحیح: احقر محمود اشرف غفر اللہ لہ مفتی جامعہ دارالعلوم کراچی ۱۲/رمضان ۱۴۳۳ھ

مماتی حضرات عقیدہ حیات الانبیاء ﷺ کے متعلق التباس دینے میں

مرزائیوں سے جا ملے

پہلے زمانے میں کافروں کا یہ دستور رہا ہے کہ وہ ایک بت بناتے اور اس کا نام ابراہیم وغیرہ رکھ دیتے، حضرت ابراہیم علیہ السلام چونکہ تمام ادیان میں مقبول ترین شخصیت تھے۔ اس لئے لوگ سمجھتے شاید یہ لوگ ابراہیم علیہ السلام کے طریقہ پر ہیں اور حضرت ابراہیم علیہ السلام کے بت کی پہلے تعظیم کرتے اور پھر یہ تعظیم عبادت کی حد تک پہنچ جاتی۔ پہلے اس بت کو مشکل کشا کہتے پھر خود اسی کو مشکل کشا مان لیتے، اسی طرح اہل کتاب یہود و نصاریٰ کسی نبی کی سوانح عمری خود لکھتے اور اس کا نام تورات، زبور اور انجیل رکھ لیتے اور ان کتابوں کو الہامی اور خدائی قرار دیتے۔ اللہ تعالیٰ نے قرآن پاک میں ان کی بدعات کا تذکرہ یوں فرمایا: ”يَكْتُبُونَ الْكِتَابَ بِأَيْدِيهِمْ ثُمَّ يَقُولُونَ هَذَا مِنْ عِنْدِ اللَّهِ“ ترجمہ: وہ لکھتے ہیں کتاب اپنے ہاتھ سے پھر کہہ دیتے ہیں یہ خدا کی طرف سے ہے آج کل کے نئے فرقوں نے بھی یہی طریقہ اپنا لیا ہے کہ ایک فرقہ بناتے ہیں، پھر ان پڑھوں کے سامنے اپنے غلط عقائد کو قرآن کا نام لے لے کر پیش کرتے ہیں۔ یہی حال اشاعت التوحید والنسۃ والوں کا ہے جن کا ۱۹۵۸ء سے قبل کوئی وجود نہیں تھا بلکہ تمام امت کا عقیدہ حیات النبی ﷺ پر اتفاق ہے۔ بانی اشاعت التوحید والنسۃ عنایت اللہ گجراتی نے حیات الانبیاء کرام علیہم السلام کا انکار کیا اور اس پر ان آیات کو پیش کیا جو مرزا قادیانی نے ازالۃ الاوہام میں حضرت عیسیٰ علیہ السلام کی وفات پر پیش کی ہیں اور آج تک تمام مماتی طعون مرزا قادیانی کی پیش کردہ آیات کا سہارا لیتے ہیں اور قادیانی کی طرح عوام کو دھوکا دیتے ہیں کہ ہم قرآن کی آیت پیش کرتے ہیں اور مولوی امتیوں کے اقوال قرآن کے مقابلے میں بیان کرتے ہیں۔ ہمارا ان سے یہی سوال ہے جو مرزا قادیانی سے تھا کہ قرآن کا جو مطلب تم بیان کرتے ہو یہ کسی صحابہ یا تابع، تبع تابع یا چودہ سو سال تک کسی مفسر نے بیان کیا ہے تو یہ اپنے استاذ مرزا قادیانی کی طرح صحابہ کرام رضی اللہ عنہم کی وارث جماعت اہل سنت والجماعت دیوبندی حیاتی کو قرآن کا منکر قرار دیتے ہیں اور مرزا قادیانی والا جواب دیتے ہیں کہ قرآن کے مقابلے میں امتی کا قول حجت نہیں۔

عقیدہ حضرات مالکیہ

امام مالک رحمہ اللہ سے منقول ہے کہ آپ یعنی امام مالک رحمہ اللہ اسے ناپسند کرتے تھے کہ کوئی شخص یوں کہے کہ ”میں نے حضور ﷺ کی قبر کی زیارت کی“ امام مالک کے مقلدین میں سے ابن رشد اس کی تشریح یہ کرتے ہیں کہ اس ناپسندیدگی کی وجہ یہ ہے کہ زیارت کا لفظ عام طور پر موتی کے متعلق استعمال ہوتا ہے اور حضور ﷺ وفات شریفہ کے بعد

ابن حیات تمامہ سے زندہ ہیں اور یہ حیات آئندہ بھی اسی طرح رہے گی۔ پس آپ ﷺ غذائے حس و نبوی سے باوجود حیات کاملہ سے زندہ ہیں۔ (نور الایمان بزیادۃ آثار الحبيب الرحمن وکذا الک فی وفاء الوفاء ج ۲ ص ۴۱۲، ۴۱۳، مقام حیات ص ۱۹۷) علماء مالکیہ میں سے امام قرطبی (ج ۵ ص ۲۶۵) امام ابو حبان اندلسی (المحرر المجلد ج ۱ ص ۲۸۳) علامہ ابن الحاج علامہ ابن رشد وغیرہ نے اس کا خوب تذکرہ کیا ہے۔

عقیدہ شوافع

شوافع میں سے امام بیہقی اور امام سیوطی رحمہما نے حیات انبیاء پر مستقل کتاب لکھی ہیں۔ علامہ طیبی اور علامہ ابن حجر، امام غزالی اور علامہ سبکی رحمہما نے بھی انہی حقائق کی تصدیق کی ہے۔ بلکہ تمام اکابر شوافع کا یہی مسلک ہے۔ طبقات شافعیہ میں ہے ”عندنا رسول اللہ ﷺ حتی يحس ويعلم وتعرض عليه اعمال الاممة ويبلغ الصلوة والسلام“ ہم شافعہ کے نزدیک حضور ﷺ زندہ ہیں اور آپ ﷺ میں احساس اور شعور موجود ہے۔ آپ ﷺ پر اعمال امت بھی پیش ہوتے ہیں اور صلوٰۃ والسلام بھی آپ ﷺ کو پہنچایا جاتا ہے۔ (طبقات شافعیہ ج ۲ ص ۲۸۲)

حنابلہ کا عقیدہ

”قال ابن عقيل من الحنابلة هو ﷺ حتى في قبره صلى“ ترجمہ: حنابلہ کے مشہور بزرگ ابن عقیل فرماتے ہیں کہ حضور انور ﷺ اپنی قبر شریف میں زندہ ہیں اور نماز پڑھتے ہیں۔ (الروضة البهيّة ص ۱۴) حافظ ابن تیمیہ رحمہ اللہ اور ابن قیم کی عبارت بھی اسی کی تائید کرتی ہے۔

حنفیہ کا عقیدہ

علامہ شرمیلالی نور الایضاح میں فرماتے ہیں کہ محققین کے نزدیک یہ طے شدہ ہے کہ حضور انور ﷺ زندہ ہیں، آپ ﷺ کو رزق ملتا ہے اور عبادات سے آپ لذت اٹھاتے ہیں، ہاں اتنی بات ہے کہ وہ ان نگاہوں سے پردے میں ہیں جو ان مقامات تک پہنچنے سے قاصر رہتی ہیں۔ (نور الایضاح ص ۱۷۷)

علامہ ابن عابدین الثامی رحمہ اللہ فرماتے ہیں کہ حضرات انبیاء کرام علیہم السلام اپنی قبروں میں زندہ ہیں جیسا کہ حدیث شریف میں ہے (جس کو آگے ذکر کیا گیا ہے) (رسائل ابن عابدین ج ۲ ص ۲۰۳)

نیز مراقی الفلاح، طحاوی فتح القدیر اور دیگر کتب احناف سے حیات النبی ﷺ صراحتاً ثابت ہے۔ الغرض: عقیدہ حیات النبی ﷺ پوری امت کا اجماعی عقیدہ ہے یعنی آپ ﷺ کی حیات جسمانی پر جمیع صحابہ کبار رضی اللہ عنہم، ائمہ اربعہ، جمہور حضرات محدثین و مفسرین اور تمام علماء امت کا اتفاق ہے۔

چنانچہ: حافظ ابن حجر، علامہ عینی، ملا علی قاری، علامہ ابن کثیر، صاحب روح المعانی علامہ آلوسی، علامہ جلال الدین سیوطی رحمہما وغیرہم نے اجماع نقل کیا ہے۔

عقیدہ حیات النبی ﷺ اور علماء دیوبند

”حضرت مالتوی رحمہ اللہ فرماتے ہیں کہ انبیائے کرام کو انہیں اجساد دنیاوی کے تعلق کے اعتبار سے زندہ سمجھنا ہوں۔“ (ملائف قاسمیہ ص ۳)

حضرت مولانا خلیل احمد سہارنپوری متفقہ طور پر علمائے دیوبند کی ترجمانی کرتے ہوئے فرماتے ہیں کہ ہمارے اور ہمارے مشائخ کے نزدیک آنحضرت ﷺ اپنی قبر میں زندہ ہیں اور آپ ﷺ کی حیات دنیا کی سی ہے بلا مکلف ہونے کے الخ المہمد علی المہمد (ص ۱۳، ۱۴) پر علمائے دیوبند کے تیس ۱۲۳ اکابر کے دستخط ہیں۔

پس حیات النبی ﷺ کا انکار تمام صحابہ کرام رضی اللہ عنہم، ائمہ اربعہ، مفسرین اور محدثین اور اہل سنت والجماعت کی مخالفت ہے۔ لہذا منکرین حیات النبی ﷺ اہل سنت والجماعت اور دیوبندیت سے خارج ہیں۔ جس کی تفصیل عالم اسلام کی مرکزی اسلامی درسگاہ دارالعلوم دیوبند کا جامع، مکمل اور مدلل فتویٰ جو خیر الفتاویٰ میں درج ہے ملاحظہ کی جاسکتی ہے۔

جماعت اشاعت التفسیل والبدعہ نے جو مذکورہ پرچے میں اپنا عقیدہ بیان کیا ہے اس میں ایک آیت قرآن اور خطبہ صدیق اکبر رضی اللہ عنہ کا ایک جملہ نقل کیا ہے۔ اس کے جواب سے قبل یہ بات سمجھ لیں کہ جماعت اشاعت التفسیل والبدعہ کا اہل سنت والجماعت سے اختلاف وقوع موت میں نہیں بلکہ بعد الوفات قبر اطہر میں جسد غصری کے ساتھ حیات میں ہے جس کے تمام مماتی منکر ہیں۔ خلاصہ یہ ہے کہ اختلاف وقوع موت میں نہیں بلکہ حیات بعد الوفات میں ہے اب سمجھیں۔

جواب نمبر ۱: ”انک میت وانہم میتون“ آیت قرآنی میں وعدہ موت ذکر نہیں حیات یا ممات

بعد الوفات پر آیت میں کوئی تذکرہ نہیں ہے وجہ یہ ہے کہ آج تک ان سے قبل کسی مفسر نے ممات بعد الوفات پر استدلال نہیں کیا۔ عدم حیات پر استدلال کرنا مرزا قادیانی کی اقتداء و اتباع کرنا ہے اور محل اختلاف پر مماتوں کے پاس کوئی دلیل نہیں اور نہ ہی کوئی آیت قرآنی اور نہ ہی حدیث اور نہ ہی چاروں اماموں کی فقہ سے کوئی جزیئہ اور نہ ہی قیامت کی صبح تک پیش کر سکتے ہیں یہ ایک چیلنج ہے۔

اور عوام کو گمراہ کرنے کے لئے یہ آیت پیش کرتے ہیں، عام آدمی بچارا پریشان ہو جاتا ہے کہ ہاں بھائی یہ تو صحیح کہہ رہا ہے، کیونکہ آیت مبارکہ میں میت کا لفظ ہے اور میت مردے کو کہتے ہیں۔ جب کہ ایسی آیت مبارکہ سے حجۃ الاسلام قاسم العلوم الخیرات بانی دارالعلوم دیوبند حضرت مولانا قاسم نانوتوی مدظلہ نے تخصیص موت پر استدلال کیا ہے، بایں طور کہ ”انک میت وانہم میتون“ میں واو عاطفہ ہے اور عطف اور معطوف میں مغایرت یعنی عطف معطوف کا غیر ہوتا ہے۔

لہذا نبی اور غیر نبی کی موت میں فرق ہے جس طرح نبی کی نیند اور غیر نبی کی نیند میں فرق ہے کہ غیر نبی کی نیند سے وضو ٹوٹ جاتا ہے اور نبی کی نیند سے وضو نہیں ٹوٹتا ایسی ہی غیر نبی کی موت میں اخراج روح ہوتا ہے جب کہ نبی کی موت میں اخراج روح نہیں ہوتا۔

جواب نمبر ۲: منکر حیات پر حضرت نانوتوی مدظلہ کا جواب سوال قاسم العلوم والخیرات حضرت

نانوتوی مدظلہ انہوں نے ایک سوال کیا ہے اور وہ سوال آج تک مماتی برادری پر جبل احد بن کر سوار ہے وہ سوال آج تک مماتی برادری کے سامنے سد سکندری کی طرح قائم ہے۔

مولانا محمد قاسم نانوتوی مدظلہ پر اللہ تعالیٰ کروڑوں رحمتیں نازل فرمائے۔ آمین! وہ فرماتے ہیں کہ اللہ تعالیٰ کی کلام فصیح ہے اور اللہ تعالیٰ کی کلام بلیغ ہے اور فصاحت اور بلاغت کا معنی یہ ہے، کہ انسانی کلام میں یا کسی کے کلام میں الفاظ کا تکرار نہ ہو، ایک لفظ کا بار بار آنا جب کہ اس کا معنی وہی ہے، مفہوم ایک ہے اور اس سے دو معنی مراد نہیں کہ ایک لفظ ایک مقصد کے لئے بار بار آ رہا ہے یا بار بار آئے۔ یہ فصاحت و بلاغت کے خلاف ہے، کیونکہ اللہ تعالیٰ کی کلام فصیح و بلیغ

ہے، اس میں کوئی شبہ نہیں کوئی شک نہیں خالق جل مجدہ نے اعلان فرمایا: ”انک میت وانہم میتوں“ میرے پیغمبر موت آپ پر بھی آنے والی ہے۔ ”وانہم میتوں“ اور لوگ بھی مرنے والے ہیں۔ اللہ نے لفظ میت دو جگہ کیوں فرمایا؟ حضرت نانوتوی رحمۃ اللہ علیہ کہتے ہیں کہ جب باقی لوگوں کی موت اور پیغمبر ﷺ کی موت ایک جیسی ہے؟ جیسے باقی لوگ فوت ہو گئے۔ ایسے پیغمبر ﷺ معاذ اللہ، فوت ہو گیا؟ اگر دونوں کے اس دنیا سے جانے کا کوئی فرق نہیں ہے؟ تو خالق جل مجدہ نے لفظ میت کا دو جگہ استعمال کیوں فرمایا ہے؟ ایسے بھی تو کہا جاسکتا تھا کہ: ”انک وہم میتوں“ اے میرے نبی ﷺ آپ اور باقی لوگ بھی مرنے والے ہیں لفظ میت ایک مرتبہ استعمال ہوتا، اس کو دو جگہ استعمال کیوں کیا ہے؟ ایک دفعہ انک میت اور دوسری جگہ پھر وانہم میتوں، جب موت برابر تو لفظ دو جگہ کیوں؟ اللہ کی کلام فصیح و بلیغ ہے اور فصاحت و بلاغت کا تقاضہ یہ ہے کہ لفظ میں بلا وجہ تکرار نہ آئے۔ اب اگر نبی ﷺ کی موت اور غیر نبی کی موت میں فرق کوئی نہیں تو لفظ میں تکرار جتنا ہے جو کلام الہی کی شان کے خلاف ہے اور جب کوئی مسلمان اللہ کی کلام میں تکرار اور تضاد نہیں تسلیم کرتا نہ تسلیم کر سکتا ہے تو ماننا پڑے گا کہ انک میت میں مفہوم الگ وانہم میتوں میں مفہوم الگ ہے۔

اب سوال یہ ہوتا ہے کہ لفظ ایک ہے تو مفہوم الگ الگ کیسے؟

حضرت یوسف علیہ السلام کا واقعہ قرآن پیش کرتا ہے اور اس میں ایک لفظ دونوں جگہ ہے، لیکن مفہوم الگ الگ ہے۔ ایک لفظ آیا ہے زلیخا کے واسطے، ایک لفظ آیا ہے حضرت یوسف علیہ السلام کے واسطے، زلیخا واسطے لفظ آیا ہے وہم بھا اور حضرت یوسف علیہ السلام واسطے لفظ ہے وہم بہ، جس کے معنی ارادہ ہے اور زلیخا کے معاملے میں بھی وہم بھا آیا ہے، اس میں بھی معنی ارادہ ہے، دونوں جگہ لفظ ایک ہے معنی دونوں کا ارادہ ہے تو جو ارادہ زلیخا کا تھا۔ کیا وہی ارادہ یوسف علیہ السلام کا تھا؟ (معاذ اللہ) نہیں ہرگز نہیں، اگر ارادے میں فرق ہے، تو لفظ ایک ہے فرق کیسے ہے؟ لفظ وہاں بھی ہم، لفظ یہاں بھی ہم، اگر دونوں لفظ کے مفہوم میں فرق ہے اور فرق کیا جاسکتا ہے تو ”انک میت“ اور ”وانہم میتوں“ میں فرق کیا جاسکتا ہے، ہاں اگر موت میں فرق نہیں تو وجہ بتائیں کہ تکرار کیوں آیا؟ لفظ میت دو دفعہ کیوں آیا؟ مماتی حضرات بتائیں وجہ تکرار کیا ہے؟ لفظ میت دو دفعہ کیوں آیا؟ جب کہ ”انک میت وانہم میتوں“ کہا جاسکتا تھا؟ یہ بار بار تکرار کا کیا معنی؟ جب کہ تکرار آیا ہی اس واسطے کہ نبی کی موت اور ہے اور تیری میری موت اور ہے۔

سیدنا صدیق اکبر رضی اللہ عنہ کے خطبہ کے الفاظ سے مماتی حضرات غلط استدلال کرتے ہیں

اور خطبہ صدیق اکبر رضی اللہ عنہ مماتی آدھا پڑھتے ہیں اور آدھا نہیں پڑھتے اور یہ عادت قرآن نے یہودیوں کی بتائی ہے۔ قرآن فرماتا ہے ”افتؤمنون ببعض الكتاب وتکفرون ببعض“ ترجمہ: کیا تم ایمان لاتے ہو کچھ کتاب پر اور انکار کرتے ہو کچھ کتاب کا۔

آٹھ شارحین نے خطبہ صدیق اکبر رضی اللہ عنہ میں یہ بات لکھی ہے کہ خطبہ صدیق اکبر رضی اللہ عنہ میں حیات فی القبر ثابت ہو رہی ہے جیسا کہ ماقبل میں یہ بات گزری ہے حتیٰ کہ مماتیوں کے مدرسہ دارالعلوم تعلیم القرآن کے ماہنامہ تعلیم القرآن ۱۹۶۴ء میں یہ بات لکھی ہے کہ خطبہ صدیق اکبر رضی اللہ عنہ سے حیات فی القبر ثابت ہو رہی ہے، چور جب بھی چوری کرتا ہے وہ اپنے نشان چھوڑ جاتا ہے جس کے سبب وہ پکڑا جاتا ہے مماتیوں کا جھوٹ ان کے اپنے ہی مماتیوں نے پکڑ لیا اور یہ ایسے چور ہیں جو لوگوں کے ایمان پر ڈاکا مارتے ہیں۔

جماعت اشاعت التوحید نے جو حیات النبی ﷺ کے بارے میں جو عقیدہ بیان کیا ہے وہ محض ان کی افتراء اور اختراع ہے۔ قرآن وحدیث میں اس کا کوئی وجود اور ثبوت نہیں اس کے لئے صرف اس عبارت پر اکتفاء کرتے ہیں جس پر شیخ غلام اللہ خان صاحب رحمۃ اللہ علیہ اور اشاعت التوحید والہ کے امیر قاضی نور محمد صاحب رحمۃ اللہ علیہ نے بھی دستخط کئے تھے۔

۱۸/ محرم ۱۳۸۳ھ بمطابق ۲۲ جون ۱۹۶۲ء کو راولپنڈی محامیوں کا مدرسہ دارالعلوم تعلیم القرآن میں قاری طیب صاحب رحمۃ اللہ علیہ کی زیر سرپرستی فریقین کے ذمہ داروں نے درج ذیل عبارت پر دستخط کئے۔

وہ عبارت یہ ہے: ”وفات کے بعد نبی کریم ﷺ کے جسد اطہر کو برزخی (قبر شریف) میں یہ تعلق روح حیات حاصل ہے اور اس حیات کی وجہ سے روضہ اقدس پر حاضر ہونے والوں کا آپ ﷺ صلوٰۃ وسلام سنتے ہیں۔“
سبحان اللہ! حق حق ہوتا ہے جتنا بھی چھپاؤ نہیں چھپتا حقیقت اپنے آپ کو خود ہی منوالیتی ہے منوانے کی ضرورت نہیں پڑتی۔

نیز ۲۲/ صفر ۱۳۹۲ھ میں دارالعلوم تعلیم القرآن کے مفتی عبدالرشید صاحب ایک فتویٰ کا جواب لکھتے ہیں فرماتے ہیں کہ ”کتب فقہ حنفی اور احادیث سے یہ بات ثابت ہے کہ عند القبر (قبر کے نزدیک) بذات آنحضرت ﷺ درود وسلام سنتے ہیں، سلف اہل سنت والجماعت میں اس کے اندر کوئی اختلاف نہیں“ اس کی تصحیح شیخ غلام اللہ خان صاحب اور مفتی دارالعلوم تعلیم القرآن مفتی غلام ربانی نے کی ہے۔

پس محامیوں کے مدرسہ کا یہ فتویٰ بھی صراحت کے ساتھ فی القبر اور اہل السنۃ والجماعت کے اجماعی عقیدہ ہونے پر دلالت کرتا ہے۔ اس کے علاوہ جمعیت اشاعت التوحید کے مرکزی امراء مذکورہ مسئلہ کے بارے میں بیان فرماتے ہیں۔

حضرت مولانا قاضی نور محمد صاحب قلعہ دیدار سنگھ

حضرت مولانا قاضی نور محمد صاحب مرحوم دیدار سنگھ والے حضرت مولانا حسین علی صاحب رحمۃ اللہ علیہ کے خلیفہ ہیں۔ جمعیت اشاعت التوحید والہ کے امیر اوّل تھے، مولانا عبدالحمید سواتی مہتمم مدرسہ نصرۃ العلوم گوجرانوالہ، حضرت مولانا حسین علی صاحب رحمۃ اللہ علیہ کی کتاب محمد ابراہیمہ کے مقدمہ میں لکھتے ہیں، ”ایک دفعہ ہمارے سامنے کی بات ہے کہ حدیث سماع کا ذکر تھا۔ یعنی حضور ﷺ کا یہ فرمان کہ ”من صلی علی عند قبری سمعته ومن صلی علی نائبا ببلغته“ تو قاضی صاحب فرمانے لگے کہ جس حدیث کے بارے میں ملا علی قاری، حافظ ابن قیم، امام ابن تیمیہ، علامہ سخاوی اور حافظ ابن حجر جیسے بزرگوں نے یہ کہا ہے کہ یہ صحیح ہے اگر ہم کہیں کہ یہ صحیح نہیں تو کوئی دانشمندی کی بات نہ ہوگی اور اسی طرح آپ نے صاف الفاظ میں فرمایا کہ حضور کریم ﷺ کو اپنی قبر مبارک میں حیات حاصل ہے ایسی حیات کہ جس سے اپنی قبر کے پاس صلوٰۃ وسلام سنتے ہیں۔“ (فیوضات حسینیہ، محمد ابراہیمہ ص ۳۶)

شیخ القرآن حضرت مولانا غلام اللہ خان صاحب

تشمہ گروپ کے داعظ پتروڈ گڑھی کے فتویٰ کفر دینے کے بارے میں اس کے حلقہ کے ایک آدمی نے

مولانا غلام اللہ خان صاحب سے فتویٰ دریافت کیا تھا۔ مولانا کے دارالافتاء سے جو جواب حاصل ہوا تھا۔ اس کی ایک کاپی میرے پاس موجود ہے۔ اس کو یہاں نقل کر دیتا ہوں تاکہ معلوم ہو جائے کہ یہ خانہ زاد تحقیق اور بے پدر فتویٰ صرف تشدد گردپ کی اسراف سے قلبی نفرت کا اظہار اور علماء دیوبند کو بدنام کرنے کی ایک سازش ہے، جمعیت کے اکابرین کا ان سے کوئی تعلق نہیں ہے۔ بلکہ ایسے لوگ جمعیت اشاعت التوحید و سنت کی خدمات کو پامال کر رہے ہیں اور اکابر کی علمی نیک نامی کو بدنامی سے بدل رہے ہیں۔

مضمون خط

بخدمت جناب شیخ القرآن حضرت مولانا غلام اللہ خان صاحب مدظلہ العالی

السلام علیکم ورحمۃ اللہ وبرکاتہ

المرام اینکه ہمارے علاقہ میں ایک عالم صاحب نے یہ مسئلہ بیان فرمایا ہے کہ آنحضرت ﷺ کی قبر اطہر پر درود و سلام پڑھنا اور یہ عقیدہ رکھنا کہ آنحضرت ﷺ بذات خود سنتے ہیں یا سن رہے ہیں۔ یہ بالکل صریح شرک ہے اور قرآن و حدیث میں اس کا کوئی ثبوت نہیں ہے۔ ایسا عقیدہ رکھنے والا میرے نزدیک کافر و مشرک ہے۔ جناب والا سے تشریح طلب ہیں کہ کیا واقعی ایسا عقیدہ رکھنے والے کافر و مشرک ہیں یا نہیں۔

احقر عبدالقادر خان عباسی

از احمد پور شرقیہ

الجواب و ہوا لموفق للصواب

”کتب فقہ حنفی اور احادیث سے یہ ثابت ہے کہ عند القبر بذات خود آنحضرت ﷺ درود و سلام سنتے ہیں۔ سلف اہل سنت والجماعت میں اس کے اندر کوئی اختلاف نہیں ہے۔ ایسے عقیدے والے کو کافر و مشرک کہنا بہت بڑی دلیری ہے۔ العیاذ باللہ! اللہ تعالیٰ ایسی جسارت سے ہر ایک کو محفوظ رکھے اور سلف کے نقش قدم پر چلنے کی توفیق عطا فرماوے۔ واللہ اعلم بالصواب“

عبدالرشید مفتی دارالعلوم تعلیم القرآن راجہ بازار راولپنڈی ۲۲/صفر ۱۳۹۶ھ

الجواب صحیح: لاشی غلام اللہ خان۔ جواب درست ہے: ناکارہ خلافت غلام ربانی

جمعیت اشاعت التوحید والسنہ کے مرکزی رہنما لکھتے ہیں: ”قرآن کریم میں اس مسئلہ کی صراحت کہیں بھی نہیں ہاں شہداء کے حق میں ارشاد ہوتا ہے ”بل احياء ولكن لا تشعرون“ اس سے بطور دلالت الصّحیح میں آتا ہے کہ انبیاء کرام علیہم السلام کہ جن کا درجہ شہداء سے بھی بہت بڑا ہے وہ بعد الوفاات زندہ ہیں وہ اس طرح علماء کرام نے زادہم اللہ شرفاً نے یہ مسئلہ قرآن سے لکھا ہے۔ دلالت الصّحیح اسے کہتے ہیں کہ ایک چیز مذکورہ ہو دوسری اس سے بطور ادلیٰ سمجھ میں آئے اس دور میں اور پہلے دور میں اس کے ساتھ اتنا ایمان ہونا کافی تھا کہ یہ حضرات زندہ ہیں جس زندگی کا ہمیں شعور نہیں اور بس۔“ (مسائل العلماء از قاضی مس الدین رحمہ اللہ ص ۲۹ نیا ایڈیشن ص ۵۲)

جمعیت اشاعت التوحید والسنہ کے مرکزی شیخ التفسیر والحدیث سید محمد حسین شاہ نیلوی رحمہ اللہ لکھتے ہیں۔ ”یہ حیات انبیاء علیہم السلام کا مسئلہ (قرآن سے) دلالت الصّحیح کے ذریعے ثابت ہے اور جو حکم دلالت الصّحیح کے ذریعے ثابت ہوتا ہے وہ قطعی ہوتا ہے جیسے مہارت الصّحیح سے ثابت شدہ حکم قطعی ہوتا ہے۔“ (عدائے حق ج ۲ ص ۳۸)

حضرت مولانا قاضی ٹمس الدین صاحب

مولانا قاضی ٹمس الدین صاحب، حضرت مولانا حسین علی رحمہ اللہ کے متوسلین میں سے اونچے درجہ کے عالم ہیں۔ قاضی صاحب رحمہ اللہ مسئلہ حیات النبی ﷺ پر اختلافات کے ابتدائی دور میں حضرت مولانا محمد علی جالندھری رحمہ اللہ کے نام اپنے ایک مکتوب میں فرماتے ہیں کہ:

”آپ جب یہ معلوم کر چکے ہیں کہ ہماری عام جماعت مسئلہ حیات النبی ﷺ میں یہ تسلیم کرتی ہے کہ رسول کریم ﷺ اس جہاں سے رحلت فرمانے کے بعد قبر مبارک میں زندہ ہیں جسداطہر تغیرات سے بالکل صحیح سالم محفوظ ہے، روح کا ایک غیر مد رک بالکنہ تعلق بھی جسداطہر سے ہے اور آپ ﷺ قبر کے نزدیک سے صلوٰۃ و سلام سنتے ہیں گو روح اطہر کا مقام اعلیٰ علیین ہے جیسا کہ علماء اہلسنت والجماعت نے اس کی تصریح فرمائی ہے (اس سے حضرت قاضی صاحب مرحوم کا اشارہ جماعت کے اس فیصلے کی طرف سے ہے جو ۲۲ جولائی ۱۹۶۲ء کے منعقدہ اجلاس میں کیا گیا جس میں عقیدہ حیات النبی ﷺ پر مولانا قاری محمد طیب رحمہ اللہ صاحب کی اسی تحریر کی توثیق و تائید کی گئی جس پر قاضی نور محمد صاحب رحمہ اللہ اور حضرت مولانا غلام اللہ خان رحمہ اللہ پہلے ہی تائیدی دستخط فرما چکے تھے اور یہ فیصلہ ماہنامہ تعلیم القرآن راولپنڈی کی اگست ۱۹۶۲ء کی اشاعت میں شائع بھی ہو چکا ہے) تو اب ہماری عام جماعت سے آپ لوگوں کا کیا اختلاف باقی رہا؟ ہم میں سے بعض حضرات جن کے متعلق آپ کو معلوم ہے، حیات روحانی کے قائل ہیں، ہمارے پاس کوئی ایسی پاور ہے نہیں کہ ان کو ہم اپنا ہم مسلک بنا سکیں۔ ان حضرات سے ہمارے تعلقات مسئلہ توحید کی اشاعت کی بنا پر قائم ہیں وہ ٹوٹ نہیں سکتے۔ بایں ہمہ ہم آپ حضرات سے بھی پرانے تعلقات خوش گوار ہی چاہتے ہیں۔ اگر آپ لوگ از راہ کرام اس استدعا کو قبول فرمائیں تو اس میں اسلام، اہل اسلام اور جماعت علماء دیوبند کا بھلا اور خیر خواہی ہوگی۔“ (بحوالہ ہدایۃ النیران طبع جدید ص ۷۷)

حضرت مولانا قاضی ٹمس الدین رحمہ اللہ کے ان مکتوبات سے پانچ چیزیں پوری طرح واضح و آشکارا ہیں۔ پہلی بات: یہ ہے کہ وہ آنحضرت ﷺ کی روح مبارکہ کو اعلیٰ علیین میں ماننے کے باوجود جسداطہر کے ساتھ اس کا تعلق تسلیم کرتے ہیں اور اس چیز کا برملا اعتراف کرتے ہیں کہ شاہ عبدالعزیز محدث دہلوی رحمہ اللہ اور علامہ حافظ ابن قیم رحمہ اللہ جیسے اکابرین بھی اسی کے قائل ہیں۔

جب کہ مولانا عطاء اللہ بند یا لوی صاحب اور اشاعت التوحید والے حضرات آنحضرت ﷺ کے جسداطہر کے ساتھ روح مبارکہ کا تعلق تسلیم ہی نہیں کرتے اس پر سوائے انا للہ وانا الیہ راجعون! کے اور کیا کہا جاسکتا ہے۔

دوسری بات: مولانا قاضی ٹمس الدین رحمہ اللہ عند القبر آنحضرت ﷺ کے سماع کے قائل ہیں اور تسلیم کرتے ہیں کہ قطب الارشاد حضرت گنگوہی رحمہ اللہ اور شیخ حافظ ابن ہمام رحمہ اللہ جیسے اسلاف بھی اسی کے قائل ہیں۔ جب کہ مولانا عطاء اللہ بند یا لوی صاحب حیات النبی ﷺ کے قائلین کو قبر پرستوں سے متاثر قرار دینے میں کوئی عار محسوس نہیں کرتے (جس کا ذکر مغالطات بند یا لوی میں آئے گا)

تیسری بات: قاضی ٹمس الدین رحمہ اللہ کے نزدیک پوری جمعیت اشاعت التوحید والسنۃ حیات انبیاء ﷺ کی قائل تھی سوائے چند حضرات کے جو جسد اطہر کے ساتھ تعلق روح سے انکاری اور حیات روحانی کے قائل تھے۔

یہاں پر ایک اہم بات یاد رکھیں: حکیم الاسلام حضرت مولانا قاری محمد طیب صاحب رحمہ اللہ دیوبند سے پاکستان تشریف لائے تو انہوں نے درج ذیل تحریر فریقین کے سامنے رکھی (جسے ہم پہلے بھی ذکر کر چکے ہیں، یہاں ایک اہم بات بتانا مقصود ہے)

”وفات کے بعد نبی کریم ﷺ کے جسد اطہر کو برزخ (قبر شریف) میں بہ تعلق روح حیات حاصل ہے اور اس حیات کی وجہ سے روضہ اقدس پر حاضر ہونے والوں کا آپ صلوٰۃ و سلام سنتے ہیں۔“

اس تحریر پر حضرت مولانا قاری محمد طیب صاحب، حضرت مولانا محمد علی جالندھری، حضرت مولانا قاضی نور محمد صاحب، حضرت مولانا غلام اللہ خان صاحب رحمہ اللہ نے دستخط ثبت فرمائے۔

سید عنایت اللہ شاہ صاحب بخاری رحمہ اللہ نہ مذکورہ اجلاس میں شریک ہوئے اور نہ مذکورہ تحریر پر انہوں نے دستخط فرمائے۔ جس کی وجہ سے حضرت مولانا قاضی نور محمد صاحب رحمہ اللہ اور حضرت مولانا غلام اللہ خان صاحب رحمہ اللہ نے ان کے بارہ میں درج ذیل تحریر علیحدہ لکھ کر دی ”ہم (مولانا قاضی نور محمد صاحب اور مولانا غلام اللہ خان صاحب) اس کی پوری کوشش کریں گے کہ سید عنایت اللہ شاہ صاحب سے اس تحریر (مندرجہ بالا) پر دستخط کرائیں۔ جس پر ہم نے دستخط کئے ہیں۔ اگر مدوح اس پر دستخط نہ کریں گے تو ہم مسئلہ حیات النبی ﷺ میں اس تحریر کی حد تک ان سے برأت کا اعلان کر دیں گے۔ نیز اپنے جلسوں میں ان سے مسئلہ حیات النبی ﷺ پر تقریر نہ کرائیں گے اور اگر اس مسئلہ میں وہ کوئی مناظرہ وغیرہ کریں گے تو ہم اس بارہ میں ان کو مدد نہ دیں گے۔“ (نور محمد خطیب قلعہ دیدار سنگھ) لاشی غلام اللہ خان ۲۲ جون ۱۹۶۲ء (بحوالہ ماہنامہ دارالعلوم دیوبند، ستمبر ۱۹۶۲ء ص ۱۵)

البتہ حضرت مولانا قاضی ٹمس الدین صاحب رحمہ اللہ چونکہ اپنے ایک مکتوب کے ذریعہ اپنے ”عقیدہ حیات النبی ﷺ“ کی وضاحت فرما چکے تھے۔ اس لئے مذکورہ تحریر پر ان کے دستخط کرانے کی ضرورت محسوس نہ کی گئی۔

چنانچہ حضرت مولانا قاری محمد طیب صاحب رحمہ اللہ اس کی وضاحت اس طرح فرماتے ہیں کہ اس مختصر عبارت کی کافی تفصیل ہے چونکہ قاضی ٹمس الدین (برادر خود مولانا قاضی نور محمد صاحب) اپنے مکتوب میں لکھ کر مولانا محمد علی جالندھری کے پاس بھیج چکے تھے۔ اس لئے یہ عبارت بالا ان کی مسلمہ ہے۔ بنا بریں اس عبارت پر ان کے دستخط کرانے کی ضرورت نہیں سمجھی گئی۔ عبارت بالا کو ان کی مسلمہ سمجھا جائے۔ (ایضاً ص ۱۵)

اب ذرا غور فرمائیں کہ جمعیت اشاعت التوحید کے تین ذمہ دار حضرات (مولانا قاضی نور محمد صاحب، مولانا غلام اللہ خان صاحب، مولانا قاضی ٹمس الدین صاحب رحمہ اللہ) عقیدہ حیات النبی ﷺ کی مذکورہ تحریر پر متفق تھے وہ آنحضرت ﷺ کی روح مبارکہ کو اعلیٰ علیین میں ماننے کے باوجود جسد اطہر کے ساتھ تعلق تسلیم کرتے ہیں۔

مولانا عطاء اللہ بند یا لوی صاحب وضاحت فرمائیں گے کہ جمعیت اشاعت التوحید والسنۃ کی اب پوزیشن کیا ہے؟
چوتھی بات: قاضی ٹمس الدین رحمہ اللہ کے پاس ان چند ضدی افراد کو اپنا ہم مسلک بنانے اور انہیں امت کے اجماعی عقیدہ کا قائل کرنے کے لئے کوئی پاور اور طاقت بھی موجود نہ تھی۔ کیونکہ ضدی افراد دلائل کی بات نہیں سمجھتے بلکہ طاقت کی بات سمجھتے ہیں۔

پانچویں بات: حضرت مولانا قاضی ٹمس الدین رحمہ اللہ کا تعلق ان ضدی افراد سے مسلکی و نظریاتی بنیادوں پر نہ تھا بلکہ ان کے ساتھ صرف ان کا تعلیمی تعلق تھا جو اشاعت عقیدہ توحید کے لئے تھا۔ یہی وجہ ہے کہ قاضی ٹمس الدین رحمہ اللہ اپنی معروف کتاب ”تسکین القلوب“ میں اپنے عقیدہ کی وضاحت کرتے ہوئے فرماتے ہیں کہ:

”فقہاء کرام اور متکلمین کے نزدیک یہ جسم خواہ ریزہ ریزہ ہو چکا ہو، پھر بھی قبر کے عذاب و ثواب اور تالم و تلذذ میں روح کا شریک ہے اور فتویٰ بھی فقہاء کرام کے قول پر دینا چاہئے۔“ (ص ۴۷)

اسی طرح اپنی کتاب ”التعلیق علی مشکوٰۃ المصابیح“ میں فرماتے ہیں کہ ”فقہاء کرام کے نزدیک عذاب و راحت روح و جسم دونوں کو ہے اور جسم اس میں روح کے ساتھ شریک ہے۔“ (ص ۳۹)

مولانا قاضی ٹمس الدین رحمہ اللہ کے مذکورہ بالا حوالہ جات سے صاف ظاہر ہے کہ وہ تو عام اموات کے اجسام سے بھی تعلق روح کے قائل ہیں اور قبر کے عذاب و راحت میں جسم و روح دونوں کو شریک مانتے ہیں تو پھر آنحضرت ﷺ اور دیگر انبیاء کرام علیہم السلام کے اجساد مبارکہ سے تعلق روح کا انکار کیسے کر سکتے ہیں؟

جب کہ مولانا عطاء اللہ بند یا لوی صاحب قائلین حیات النبی ﷺ کو مشرک و بدعتی قرار دیتے ہیں۔

یہاں پر ایک اہم بات یاد رکھیں: جمعیت اشاعت التوحید میں ایک موقع پر سید عنایت اللہ شاہ بخاری رحمہ اللہ کے غلو اور مولوی احمد سعید ملتانی کے شدید تعصب کی وجہ سے انتشار کی صورت پیدا ہو گئی اور بہت سے حضرات نے اس سے علیحدگی اختیار کر لی۔ ان حضرات میں حضرت مولانا عبدالعزیز شجاع آبادی رحمہ اللہ سرفہرست ہیں۔ اس دوران قاضی صاحب نے بھی اسی وجہ سے استعفیٰ دے دیا۔ چنانچہ مولانا عبدالعزیز شجاع آبادی رحمہ اللہ کے نام اپنے ایک مکتوب میں فرماتے ہیں کہ:

احقر نے تو جمعیت (اشاعت التوحید) سے استعفیٰ دے دیا ہے، ویسے برادرانہ تعلقات مولانا غلام اللہ خان صاحب اور مولانا عنایت شاہ صاحب دونوں سے بدستور رکھوں گا، مگر اب عمر بڑی ضعف پیری کے باعث اتنے جھگڑوں اور جھمیلوں میں پڑ نہیں سکتا۔ اس لئے عافیت اسی میں سمجھی کہ کنارہ کش ہو جاؤں۔ (بحوالہ دعوت الانصاف ص ۲۸)

جب کہ مولانا عطاء اللہ بند یا لوی صاحب بطریق فخر مولانا قاضی ٹمس الدین رحمہ اللہ کے نظریات و عقائد کو تسلیم ہی نہیں کرتے تو آپ ان کی دستار بندی کو بطور فخر کیسے پیش کرتے ہیں؟

اور مذکورہ صورتحال کی روشنی میں بھی جس کو اوپر بیان کیا ہے۔ بند یا لوی صاحب کو ان پر فخر رہے گا یا نہیں؟ مسلک دیوبند کی طرف نسبت کے لئے پگڑی اور دستار دلیل بن سکتی ہے یا عقائد و نظریات؟ اور مولانا قاضی ٹمس الدین رحمہ اللہ عقیدہ حیات النبی ﷺ میں الحمد للہ ہمارے ہم نوائے تھے جیسا کہ ان کی تحریرات و مکاتیب سے ظاہر ہے۔

میرا سوال: جمعیت اشاعت التوحید کے پچاس علماء جنہوں نے انبیاء کرام کی حیات دنیوی تسلیم کرنے والے حضرات کو اہل سنت تسلیم کیا ہے (الحمد للہ وہ سب حضرات ہمارے لئے قابل احترام ہیں) ان میں مولانا عطاء اللہ بند یا لوی صاحب کے والد محترم مولانا محمد امیر بند یا لوی کا نام بھی موجود ہے اور اس فیصلہ پر ان کے دستخط بھی ثبت ہیں۔ کیا بند یا لوی صاحب اپنے والد محترم کے اس فیصلہ پر رہنا پسند فرمائیں گے؟

یاد رکھیں کہ حضرات علماء دیوبند کے نزدیک آنحضرت ﷺ کو قبر شریف میں جو حیات حاصل ہے وہ حیات دنیویہ برزخیہ ہے دنیویہ تو اس لئے کہ روح مبارک کا تعلق اس جسد اطہر کے ساتھ ہے جو آپ ﷺ کو دنیا میں حاصل تھا گو وہ حیات اہل دنیا کے ادراک و شعور سے بالاتر ہے اور ”ولکن لا تشعرون“ کا مصداق ہے اور برزخیہ اس لئے کہ برزخ میں ہے۔

شیخ القرآن حضرت مولانا غلام اللہ خان صاحب کا مسلک

ماہنامہ تعلیم القرآن راولپنڈی ستمبر ۱۹۵۹ء (ص ۱۰۵) میں ایک مفصل استفتاء ہے جس کی پانچ شقیں ہیں۔ جن میں دو یہ ہیں نیز آیا روح مبارک کا تعلق بدن حضور ﷺ کے ساتھ ہے یا نہیں؟ نیز انبیاء علیہم السلام کا سماع عند القبر احناف اور علماء دیوبند کے نزدیک ثابت ہے یا نہیں؟ جو جواب تحریر فرمایا جاوے اس پر حضرت مولانا غلام اللہ خان صاحب کے دستخط ضروری ہیں تاکہ معلوم ہو جائے کہ ان کی اور ان کی جماعت کی اس مسئلہ میں کیا تحقیق ہے۔ (السائل عمر حیات شاہ ۷۷ ص ۲۹ صفر ۱۳۷۹ھ)

الجواب واللہ الموفق للصواب! (پہلی تین شقوں کے جواب کے بعد)

۴..... تعلق باقی ہے چنانچہ فتح العزیز کی عبارت مذکور میں مصرح ہے وتعلق بہ قبر نیز ارواح را میباید۔ قبر کے ساتھ تعلق باقی ہے تو اجساد کے ساتھ خود باقی ہے اور فقہاء کرام رحمہم اللہ نے بھی تصریح کی ہے کہ تنعم وغیرہ میں اجساد کو بھی شمولیت ہے اور وہ اسی بقاء تعلق پر مبنی ہے۔ البتہ اس تعلق کی کیفیت ہمیں معلوم نہیں ہے اور نہ یہ ثابت ہے کہ یہ تعلق مثل تعلق دنیا کے ہے۔

۵..... کئی اکابر علماء نے اپنی تحریروں میں تصریح کی ہے کہ عند القبر انبیاء علیہم السلام کا سماع بلاشبہ ثابت ہے۔ خصوصاً سید الانبیاء علیہ السلام کا مقام بہت بلند ہے اور آپ ﷺ کے سماع میں تو کچھ شبہ ہی نہیں۔ بلفظہ

عبدالرشید مفتی دارالعلوم تعلیم القرآن راولپنڈی ۷۷ ص ۲۹ صفر ۱۳۷۹ھ

الجواب صحیح: لاشعے غلام اللہ خان

جناب سید عنایت اللہ شاہ صاحب بخاری کا اپنا فتویٰ

ماہنامہ تعلیم القرآن ماہ جولائی، اگست ۱۹۶۰ء ۳۲ کے حوالہ سے جناب شاہ صاحب کا فتویٰ نقل کیا ہے۔ جس پر پچاس علماء کرام کی تصدیقات موجود ہیں۔ اس فتویٰ کے آخر میں لکھا ہے۔ حضرات انبیاء علیہم السلام اور خصوصاً سید الانبیاء ﷺ کو بعد الموت سب سے اعلیٰ و ارفع اجل و افضل حیات برزخیہ عطا فرمائی گئی۔ یہ جمہور اہل سنت والجماعت کا مسلک ہے اس پر کتاب اللہ احادیث صحیحہ اور ارشادات صحابہ رضی اللہ عنہم شاہد ہیں۔ بلفظہ

عنایت اللہ شاہ بخاری عفی عنہ مسجد جامع کجرات

حضرات علماء دیوبند کے نزدیک یہ حیات دنیویہ برزخیہ ہے۔

دنیویہ تو اس لئے کہ روح مبارک کا تعلق اس جسد اطہر کے ساتھ ہے جو آپ ﷺ کو دنیا میں حاصل تھا گو وہ حیات اہل دنیا کے ادراک و شعور سے بالاتر ہے اور ”ولکن لا تشعرون“ کا مصداق ہے۔

اور برزخیہ اس لئے ہے کہ برزخ میں ہے۔ ظاہر امر ہے کہ یہ حیات روح کی تو ہرگز ہو نہیں سکتی کیونکہ روح پر تو موت نہیں آتی موت تو جسم پر وارد ہوتی ہے اور یہ حیات برزخیہ بقول جناب شاہ صاحب کتاب اللہ (یعنی

بل احياء الایہ) اور احادیث صحیحہ (مثلاً افتعادر و حہ فی جسدہ) وغیرہ اور ارشادات حضرات صحابہ کرام رضی اللہ عنہم سے ثابت ہے تو اسی حیات کی وجہ سے اہل اسلام عند القبر صلوٰۃ و سلام کے سماع کے قائل ہیں اور اسی بات کو حضرت مولانا رشید احمد صاحب گنگوہی رحمہ اللہ یوں بیان فرماتے ہیں۔ ”مگر انبیاء علیہم السلام کے سماع میں کسی کا اختلاف نہیں۔“

(فتاویٰ رشیدیہ ج ۱ ص ۱۰۰ طبع دہلی)

اور یہ بات حکیم الامت حضرت مولانا اشرف علی تھانوی کو بھی مسلم ہے۔ کیونکہ روضہ مبارک پر جو درود شریف پڑھا جاتا ہے وہ بالاتفاق بلا واسطہ حضور ﷺ پر پیش ہوتا ہے اور آپ ﷺ اس کو سنتے ہیں اور جواب دیتے ہیں۔ ملاحظہ ہو

اور اسی کے بارے میں ماہنامہ تعلیم القرآن بابت ماہ اگست ۱۹۶۲ء (ص ۱۸) میں ہے۔ باقی رہا آنحضرت ﷺ کی قبر مبارک کے پاس صلوٰۃ و سلام کے سماع کا مسئلہ تو اس میں فریقین کے درمیان قطعاً کوئی اختلاف نہ تھا۔ تو اب ہماری گزارش ہے کہ اتفاقی مسئلہ میں اختلاف پیدا کرنا چھوڑ دیں اور جرأت کا مظاہرہ کریں۔

اور یاد رکھیں کہ راقم اٹیم بھی پہلے جمعیت اشاعت التوحید والنسۃ کی مجلس عاملہ کارکن تھا جناب شاہ صاحب بخاری گجراتی کے غلو کی وجہ سے الگ ہوا ہے۔ اس دیرینہ تعلق کی بناء پر جمعیت اشاعت التوحید والنسۃ کے بزرگوں سے پر زور اپیل ہے کہ جمہور اہل اسلام اور اہل سنت والجماعت کے مدلل بالکتاب والنسۃ اور منصور بالبراہین مسلک کو ترک نہ کریں اور تمام مصلحتوں سے بالاتر ہو کر حق بات کہنے کا واشگاف اعلان کریں۔

ہماری قلبی دعا ہے کہ اللہ تعالیٰ ان کو راہ راست کی توفیق مرحمت فرمائے:

مگر تغافل ان کی عادت ہے مناجتیں مراشیوہ نہ وہ طرز ادا بدلے نہ میں رنگ دعا بدلا

زمانہ معترف ہے اب ہماری حقیقت کا نہ ہم سے قافلہ چھوٹا نہ ہم نے رہنما بدلا

پس مما تیوں کا یہ عقیدہ قرآن و سنت اجماع و قیاس بلکہ مماتی اکابر رحمہم کے بھی خلاف ہے۔ لہذا جو عقیدہ انہوں نے تحریری شکل میں پیش کیا ہے اس کا کوئی اعتبار نہیں، کیونکہ یہ عقیدہ جمہور علماء کے بھی خلاف ہے اور تو اور مماتی اکابر رحمہم کے بھی خلاف ہے اور اس کو قرآن و احادیث کی روشنی اور اجماع اور قیاس سے رد کیا جاتا ہے۔ کیونکہ یہ عقیدہ قرآن و احادیث اور اجماع اور قیاس کے خلاف ہے۔ لہذا جو یہ عقیدہ رکھتا ہے وہ اہل سنت والجماعت اور دیوبندیت سے خارج ہے۔

مما تیوں کا عقیدہ میٹنگ میں بدل جاتا ہے

..... ۱ سب سے پہلے ربیع الاول ۱۴۰۲ھ میں اشاعت التوحید والنسۃ کا اجلاس ہوا۔ راولپنڈی میں، اس میں انہوں نے جو لکھا وہ چھپا ہوا موجود ہے کہ ہم جمعیت والے حضور کی قبر مبارک پر صلوٰۃ و سلام کے سماع کے قائل نہیں۔ یاد رکھیں! یہ عقیدہ آپ ﷺ کے وصال کے چودہ سو سال بعد بنایا گیا۔ ہم اس کے قائل نہیں لیکن اگر کوئی اس کا قائل ہے تو ہم اس کو کافر نہیں کہتے۔ یہ ربیع الاول ۱۴۰۲ھ کا ان کا عقیدہ ہے۔

..... ۲ پھر محرم ۱۴۰۶ھ میں اس میں توسیع ہوئی کہ اس عقیدہ کے ہم قائل نہیں۔ اگر حضرت پاک ﷺ پر صلوٰۃ و سلام پڑھیں تو آپ ﷺ وہاں نہیں سنتے۔ لیکن اگر کوئی پڑھے تو ہم اس کو اہل سنت والجماعت سمجھتے ہیں۔

۳..... پھر ذیقعدہ ۱۴۰۹ھ میں یہ آیا کہ جو شخص حضرت پاک ﷺ کی قبر پر صلوٰۃ و سلام کا قائل ہے کہ آپ ﷺ سنتے ہیں وہ کافر ہے اور دائرہ اسلام سے خارج ہے تو ۱۴۰۹ھ میں ان کا عقیدہ پھر بدل گیا۔ ان بے چاروں کا عقیدہ میٹنگ اور دن رات میں بدل جاتا ہے اور یہ گمراہ ہونے کی اعلیٰ دلیل ہے۔

مماتی حضرات نے اپنا عقیدہ بمع تمہید پمفلٹ کی صورت میں شائع اور تقسیم کیا کافی عرصہ پہلے اشاعت التوحید والوں کا عقیدہ مذکورہ: تمہیداً جو بات لکھی ہے اس میں لکھا ہے کہ: ”ائمہ احناف مجتہدین کے مفتی بہ اقوال کے مطابق و موافق ہے اور قرآن مجید، سنت صحیحہ، اقوال صحابہ رضی اللہ عنہم بسند صحیح سے ثابت ہے۔ اب آپ مذکورہ عبارت پر غور فرمائیں اشاعت والوں کا دعویٰ ہے کہ ہمارا عقیدہ قرآن مجید، سنت صحیحہ، اقوال صحابہ رضی اللہ عنہم بسند صحیح ثابت ہے۔“

جب کہ مماتی حضرات کے پاس ایک آیت مبارکہ بھی نہیں اپنے عقیدہ کو ثابت کرنے کے لئے اور نہ ہی ایک حدیث مبارکہ اور نہ ہی اقوال صحابہ رضی اللہ عنہم اور نہ ہی قیامت تک پیش کر سکتے ہیں۔ صرف اور صرف عوام کو گمراہ کرنے کی خاطر اور کذب سے کام لیتے ہوئے یہ لکھا گیا اور اکابر علماء دیوبند کو بدنام کرنے کی کوشش کی گئی جو الحمد للہ ناکام ہوئی۔ اور لکھا ہے اشاعت والوں نے ائمہ احناف مجتہدین کے مفتی بہ اقوال کے مطابق و موافق ہے۔ اب اس جملہ پر غور فرمائیں۔ ”ائمہ احناف رضی اللہ عنہم میں سے کسی کا بھی یہ عقیدہ نہیں جو پرچے میں مذکور ہے جس کو اشاعت والوں نے شائع کیا جب کہ ائمہ احناف رضی اللہ عنہم اور مجتہدین کا عقیدہ ماقبل میں گزر چکا ہے“ (ایک نظر پھر دیکھ لیں) کیا ان کا عقیدہ یہ ہے جو پرچے میں مذکور ہے؟ ہرگز نہیں جیسے کہ مماتی حضرات کی عادت ہے کہ عوام کو گمراہ کرنا اور دھوکہ دینا اور ان کے ایمان پر ڈاکا مارنا۔ لہذا ان کے یعنی اشاعت والوں کے دھوکہ سے بچیں اور اشاعت والوں کا اکابر علماء دیوبند سے کوئی تعلق نہیں اور اہل سنت والجماعت سے خارج ہیں اور اکابر علماء دیوبند کا نام لیتے ہیں عوام کو دھوکہ دینے کے لئے کہ ان کا یہی عقیدہ تھا جو ہمارا ہے جب کہ اکابر علماء دیوبند میں سے ایک بزرگ کا بھی یہ عقیدہ نہیں جو اشاعت والوں کا ہے۔ لہذا اکابر علماء دیوبند کا عقیدہ رکھیں اور دیگر تمام غلط عقائد سے خود بھی بچیں اور دوسروں کو بھی بچائیں۔

ایک دلچسپ بات

مجھے مماتیوں کے ایک عالم صاحب نے کہا کہ ہمارا عقیدہ جو پرچے میں مذکور ہے اس کا جواب ۱۸ سال سے اہل حق نے نہیں دیا اور اکابر علماء دیوبند کو اس کا معلوم ہے اور وہ جواب نہیں دے پاتے اس لئے ہم سچے ہیں اور اگر ہم سچے نہ ہوتے تو اکابر علماء دیوبند اس عقیدہ کا رد ضرور کرتے۔

جب میں نے اس کی تحقیق شروع کی تو پتہ چلا کہ مولانا محمود عالم صفدر اڈکاڑی صاحب دامت برکاتہم نے اس کا جواب دیا اور ان کے عقیدہ پر (اشاعت والوں پر ۴۲ سوالات اٹھائے اور اشاعت والوں کے عقیدہ پر وضاحت طلبی کی جس کا اشاعت والے آج تک اور ان شاء اللہ قیامت تک جواب نہ دے سکے گے جس کو بندہ نے بھی ذکر کیا ہے اور پھر یاد دلایا ہے کہ ان سوالوں کے جواب دو اور الحمد للہ! مجھے پورا یقین ہے کہ یہ جواب نہ دے سکیں گے۔ پھر بھی مذکورہ سوالات (جو آگے آرہے ہیں) کا انتظار رہے گا شدت کے ساتھ اس کے علاوہ بندہ نے

اپنے اساتذہ سے پوچھا انہوں نے بھی بندہ کو مطمئن کیا اور روز روشن کی طرح واضح جواب عنایت فرمائے جن کا ذکر بندہ نے نہیں کیا کیوں کہ اشاعت والوں کے لئے مولانا محمود عالم صغیر اوکاڑوی صاحب کے سوالات ہی کافی ہیں۔ اللہ تعالیٰ ممانی حضرات کو ہدایت نصیب فرمائے۔ آمین!

خود ساختہ اشاعت التوحید والسنہ کے عقیدہ پر وضاحت طلبی

- ۱..... حضرت محمد ﷺ کی موت شریف بصورت خروج روح واقع ہوئی۔
- ۲..... آپ ﷺ کی روح مبارک جسم سے جدا ہونے کے بعد مقام رفیق اعلیٰ میں چلی گئی۔
- ۳..... قیامت تک وہیں عیش و عشرت میں رہے گی۔
- ۴..... قیام قیامت کے وقت آپ ﷺ کی روح مبارک واپس آپ کے جسم میں داخل ہوگی۔ پھر آپ ﷺ زندہ ہو کر اپنی قبر سے باہر تشریف لائیں گے۔
- ۵..... باقی موت سے تا قیامت آپ ﷺ کا جسم مبارک اگرچہ محفوظ و معطر رہے گا (جیسا کہ اب بھی ہے) مگر اس میں روح موجود نہیں۔
- ۶..... حاصل آنکہ ہم حضور ﷺ کی حیات روحانی برزخی کے قائل ہیں۔ عقیدہ ختم۔

سوالات

- ۱..... یہ عقیدہ اس تفصیل سے اہل سنت والجماعت کی کون سی کتاب میں مذکور ہے؟ مکمل عبارت بحوالہ تحریر فرمائیں۔
- ۲..... یہ عقیدہ ضروریات دین میں سے ہے کہ اس کا منکر کافر ہو یا ضروریات اہل سنت میں سے کہ اس کا منکر اعتقادی بدعتی اور اہل سنت سے خارج ہو۔
- ۳..... ضروریات دین اور ضروریات اہل سنت کی جامع مانع تعریف بھی فرمائیں۔
- ۴..... اللہم بالرفیق الاعلیٰ! آپ ﷺ نے اس جسم اور روح سے فرمایا یا جسم مثالی سے۔
- ۵..... آپ ﷺ کا جسد اطہر اور روح مبارک دونوں رفیق اعلیٰ میں پہنچ گئے یا کسی ایک نے وعدہ خلافی کی؟
- ۶..... الرفیق الاعلیٰ کہاں ہے کسی آیت حدیث متواتر سے بیان فرمائیں۔
- ۷..... اللہم بالرفیق الاعلیٰ! کی حدیث حدیث متواتر ہے یا حدیث مشہور یا خبر واحد۔ ان تینوں قسموں کی جامع مانع تعریف بھی فرمائیں۔
- ۸..... قیامت تک روح مطہرہ الرفیق الاعلیٰ میں رہے گی اور جسد اطہر قبر مبارک میں، لیکن ان کا آپس میں کوئی تعلق یا تلبس نہ ہوگا۔ اس پر ایک آیت یا حدیث متواتر پیش فرمائیں۔
- ۹..... قاضی نور محمد صاحب، مولانا غلام اللہ خان صاحب نے جو اس عقیدہ پر دستخط فرمائے تھے کہ قبر مبارک میں تعلق روح سے آپ ﷺ حیات ہیں اور روضہ مبارک پر پڑھا ہوا صلوٰۃ و سلام آپ سنتے ہیں اس کی وجہ سے وہ کافر قرار پائے یا معتزلی، بدعتی اور یہ عقیدہ انہوں نے کس صریح آیت یا صریح متواتر حدیث سے لیا تھا؟

۱۰..... سیدہ عائشہ رضی اللہ عنہا جو حدیث اللہم بالرفیق الاعلیٰ کی تمہارا روایت کرنے والی ہیں وہ آپ ﷺ کی حیات فی القبر کے بارہ میں کیا عقیدہ رکھتی تھیں۔

۱۱..... حضرت امام سعید بن المسیب رضی اللہ عنہ جو سیدہ عائشہ رضی اللہ عنہا سے اس حدیث کے تمہارا راوی ہیں وہ آپ ﷺ کی حیات فی القبر کے بارہ میں کیا عقیدہ رکھتے تھے؟

۱۲..... حضرت انس رضی اللہ عنہ جو خبر واحد جنت الفردوس ماواہ کے راوی ہیں آپ ﷺ کی حیات فی القبر کے بارے میں کیا عقیدہ رکھتے تھے؟

۱۳..... موت کا کیا معنی ہے اور حیات کا کیا معنی؟

۱۴..... موت اور نیند میں کیا فرق ہے؟

۱۵..... نیند میں روح جسم سے باہر ہوتی ہے یا اندر؟ آپ ﷺ کا لمبا خواب جس میں جسد اطہر مدینہ منورہ میں بستر خواب پر تھا اور روح مبارک عالم مثال جنت، دوزخ کی سیر کر رہی تھی۔ اسی وقت جسد اطہر سے اتنا تعلق تھا کہ سانس چل رہا تھا، کروٹیں بدلی جا رہی ہوں، کھانا ہضم ہو رہا ہو یا نہیں اور اس کی کیا دلیل ہے؟

۱۶..... قرآن اور احادیث متواترہ میں قبر کس مقام کا نام ہے؟

۱۷..... قبر اور عالم قبر میں کیا فرق ہے؟ اور بستر خواب اور عالم خواب میں کیا فرق ہے؟

۱۸..... نبی اور غیر نبی کی نیند میں کیا فرق ہوتا ہے؟ بادل دلیل بیان کریں۔

۱۹..... نبی اور غیر نبی کے غسل کفن، جنازہ اور دفن میں کیا کیا فرق ہوتے ہیں بادل دلیل بیان فرمائیں۔

۲۰..... موت کے بعد نبی اور غیر نبی کے اموال اور ازواج کے احکام میں کیا کیا فرق ہیں؟

۲۱..... مدینہ پاک اور روضہ پاک کو روضۃ من الریاض الجنۃ ماننا ضروری عقیدہ ہے یا نہیں؟

۲۲..... برزخ یعنی پردہ کا کیا مطلب ہے؟ پردہ کا تعلق روح سے ہوتا ہے یا جسم سے؟ روح کبھی پردہ میں کبھی بے پردہ ہوتی ہے، یہ جسم بھی کبھی پردہ میں کبھی بے پردہ ہوتا ہے۔

۲۳..... حیات جسمانی اور حیات روحانی میں کیا فرق ہے؟ کیا حیات جسمانی میں جسم کے ساتھ روح کا تعلق ہوتا ہے یا نہیں اور حیات روحانی میں روح کے ساتھ جسم کا تعلق ہوتا ہے یا نہیں؟ بادل دلیل بیان کریں۔

۲۴..... برزخی حیات چھٹی حیات جو صرف اسی کو محسوس ہو اور کھلی حیات جو سب کو محسوس ہو دونوں میں کیا فرق ہے؟ اور ان کے احکام میں کیا فرق ہے؟

۲۵..... بیداری کی کھلی حیات اور نیند کی نیم برزخی حیات (کہ بعض آثار دوسروں کو بھی محسوس ہوتے ہیں، بعض حالات صرف اسی کو) میں کیا کیا فرق ہیں؟ آثار میں اور احکام میں۔

۲۶..... نیند کی برزخی اور قبر کی مکمل برزخی حیات کے آثار اور احکام میں کیا فرق ہے؟

۲۷..... جب آپ جسد اطہر کو محفوظ اور معطر مانتے ہیں تو کس آیت یا کس حدیث متواترہ سے یہ ثابت ہے؟

۲۸..... جب آپ حیات کے قائل ہیں کہ ایسی آیات اور متواتر احادیث لکھیں جن میں موت کے بعد اور قیامت سے پہلے حیات کی صراحت ہو۔

- ۲۹..... میت کا لفظ روح پر بولا جاتا ہے یا جسم پر؟
- ۳۰..... کیا سیدہ عائشہ علم میت کی قائل ہیں؟
- ۳۱..... سلام میت بعینہ خطاب کی قائل ہیں؟
- ۳۲..... خطاب میت کی قائل ہیں؟ آپ نے کس سنہ میں اپنے بھائی کو قبر میں خطاب کیا۔
- ۳۳..... کیا آپ معرفت میت کی قائل ہیں؟ حیا من عمرہؓ کا کیا مطلب ہے؟
- ۳۴..... کیا آپ یعنی حضرت عائشہؓ عذاب میت کی قائل ہیں؟
- ۳۵..... موت کے بعد روح کو کھلی حیات سے روکا جاتا ہے یا چھپی حیات سے؟
- ۳۶..... نیند کے بعد روح کو کھلی حیات سے بھیجا جاتا ہے یا چھپی حیات سے؟
- ۳۷..... حضور ﷺ کی قبر کہاں ہے؟
- ۳۸..... اس قبر مبارک میں جو جسد مطہر ہے وہ جسد عنصری ہے یا جسد مثالی۔
- ۳۹..... بیداری میں روح پر کتنی ذمہ داریاں ہیں، نیند میں کتنی اور برزخ میں کتنی؟
- ۴۰..... حیات دنیوی کھلی سے حیات دنیوی برزخی کن کن آثار و احکام میں اعلیٰ ہے؟
- (نوٹ: مذکورہ سوالات کے جواب کا قیامت تک انتظار رہے گا ممتاویوں کو وقت تا قیامت حاصل ہے کہ مذکورہ سوالات کے جواب دیں لکھ کر مع دلیل و حوالہ جات)

حیات انبیاء پر قرآن پاک سے دلیل

- ”وَلَا تَقُولُوا لِمَنْ يُقْتَلُ فِي سَبِيلِ اللَّهِ أَمْوَاتٌ بَلْ أَحْيَاءٌ وَلَكِنْ لَا تَشْعُرُونَ“ قاضی ثناء اللہ پانی پتی نے اس آیت سے انبیاء کی حیات کو ثابت کیا ہے۔ (مظہری ج ۱ ص ۲۶۲)
- اسی طرح حکیم الامت اشرف علی تھانوی رحمۃ اللہ علیہ نے بھی حیات کو ثابت کیا۔ (معارف القرآن ج ۱ ص ۳۴۳)
- ”وَلَا تَحْسِبَنَّ الَّذِينَ قُتِلُوا فِي سَبِيلِ اللَّهِ أَمْوَاتًا بَلْ أَحْيَاءٌ عِنْدَ رَبِّهِمْ يُرْزَقُونَ“ علامہ سخاوی جو دو سو کتب کے مصنف ہیں اس آیت سے انبیاء کی حیات کو ثابت کیا۔ (القول الہدیٰ فی الصلوٰۃ علی حبیب الشفع ص ۱۶۸)
- علامہ جلال الدین سیوطی نے بھی انبیاء کی حیات کو ثابت کیا۔
- علامہ تاج الدین نے بھی حیات کو ثابت کیا۔
- علامہ زرقانی نے بھی حیات کو ثابت کیا۔
- قاضی شوکانی نے بھی حیات کو ثابت کیا۔
- امام نووی نے بھی حیات کو ثابت کیا۔
- علامہ سفارینی نے بھی حیات کو ثابت کیا۔
- حافظ ابن حجر نے بھی حیات کو ثابت کیا۔
- ”وَاسْمِعْ لَنَا مِنْ رُسُلِنَا اجْعَلْنَا مِنْ دُونِ الرَّحْمَنِ الْهَادِينَ“
- (۱) تفسیر قرطبی (۲) تفسیر ابن کثیر (۳) فتح الباری (۴) تفسیر فتح القدیر
- (۵) تفسیر معالم التنزیل (۶) تفسیر مظہری (۷) امام بیہقی
- ۸..... صاحب جلالین نے تو یہ کہا ہے کہ یہ آیت اپنے ظاہر پر دال ہے۔

ان سب تفسیروں نے حیات انبیاء کو مذکورہ آیت سے ثابت کیا۔ ”ولقد آتینا موسیٰ الكتاب فلا تکن فی مریۃ من لقائہ وجعلنا ہدیٰ لبنی اسرائیل“

(۱) امام رازی (۲) علامہ علاؤ الدین بغدادی (۳) علامہ آلوسی البغدادی

(۴) ابن کثیر (۵) امام ابو محمد البغوی (۶) علامہ تقی السبکی رحمہ اللہ

مذکورہ تمام ائمہ کرام نے آیت مبارکہ سے حجت کو ثابت کیا ہے۔ ”یا ایہا الذین آمنوا لا ترفعوا اصواتکم“ (الایۃ) اکابرین اہل سنت اور جمہور مفسرین کا اجماع ہے کہ وفات کے بعد درود پیش کرنے کا بھی یہی حکم ہے۔ جس طرح آپ ﷺ کی حیات مبارکہ میں تھا، چنانچہ روضہ پاک کے قریب کامل ادب و احترام ملحوظ رکھنا چاہئے۔ مسجد نبوی کی حدود میں شرعی ضروریات کے علاوہ آواز ہمیشہ پست رہے۔

نوٹ: تمام لوگوں کو مد نظر رکھتے ہوئے صرف ان قرآنی آیت کو لکھا جس سے حیات انبیاء ثابت ہے اور ان محدثین و محققین کے نام لکھے جنہوں نے ان آیات سے حیات انبیاء کو ثابت کیا۔

صحیح احادیث مبارکہ سے حیات انبیاء کو ثابت کیا جاتا ہے

حدیث نمبر ۱: ”حدثنا ہارون بن عبد اللہ نا حسین بن علی عن عبد الرحمن بن یزید بن جابر عن ابی

الاشعث الصنعانی عن اوس بن اوس قال قال رسول اللہ ﷺ ان من افضل ايامکم يوم الجمعة فیہ خلق آدم وفیہ قبض وفیہ النفخة وفیہ الصعقة فاکثروا علی من الصلوة فیہ فان صلوتکم معروضة علی قال قالوا یا رسول اللہ وکیف تعرض صلواتنا علیک وقد ارمیت قال یقولون بلیت فقال ان (اللہ عز وجل) حرم علی الارض ان تاكل اجساد الانبیاء“ ترجمہ: حضرت اوس بن اوس سے روایت ہے کہ رسول اللہ ﷺ نے ارشاد فرمایا کہ تمہارے دنوں میں سے افضل دن جمعہ کا دن ہے اس میں حضرت آدم علیہ السلام پیدا ہوئے۔ اسی دن وفات پائی اور اسی میں نوحہ ہوگا۔ اسی میں بے ہوشی ہوگی مجھ پر کثرت سے درود شریف پڑھا کرو تمہارا درود شریف مجھ تک پہنچایا جاتا ہے۔ راوی کہتے ہیں صحابہ رضی اللہ عنہم نے عرض کی ہمارے درود آپ ﷺ پر کیسے پہنچائے جائیں گے۔ حالانکہ فوت ہونے کے بعد آپ کا جسم مبارک بوسیدہ ہو جائے گا تو آنحضرت ﷺ نے فرمایا کہ اللہ تعالیٰ نے زمین پر حرام کر دیا ہے کہ نبیوں کے جسموں کو کھائے۔ (سنن ابوداؤد ج ۱ ص ۱۵۷)

نوٹ: مذکورہ حدیث مبارکہ مسئلہ حیات النبی ﷺ میں واضح ہے اور اس کے تمام راوی ثقہ ہیں جیسا کہ مثلاً:

..... ۱۔ راوی ہارون بن عبد اللہ ثقہ ہے اور صحاح ستہ کا راوی ہے۔ (تقریب التہذیب ج ۲ ص ۲۵۹)

..... ۲۔ حسین بن علی ثقہ ہے اور یہ بھی صحاح ستہ کا راوی ہے۔ (تقریب ج ۱ ص ۲۱۷)

..... ۳۔ عبد الرحمن بن یزید ثقہ ہے اور یہ بھی صحاح ستہ کا راوی ہے۔ (تقریب ج ۱ ص ۵۹۵)

..... ۴۔ ابی الاشعث الصنعانی، ثقہ ہے، دمشق کی فتح میں شریک تھا۔ ثقہ ہے بخاری ادب المفرد سنن اربعہ کا راوی

ہے۔ (ج ۱ ص ۴۱۴)

..... ۵۔ شداد بن اوس صحابی رضی اللہ عنہ رسول اللہ ﷺ ہیں۔ (تقریب ج ۱ ص ۴۱۳)

..... ۶۔ اوس بن اوس صحابی رضی اللہ عنہ ہیں۔ (ج ۱ ص ۱۱۲)

حدیث نمبر ۲: ”حدثنا عمرو بن سواد المصري ثنا عبد الله بن وهب عن عمرو بن الحارث عن سعيد بن ابی هلال عن زيد بن ايمن عن عباد بن نسی عن ابی الدرداء قال قال رسول الله ﷺ اكثر الصلوة على يوم الجمعة فانه مشهود تشهد الملائكة وان احدا لن يصلي على الا عرضت على صلوة حتى يفرغ منها قال قلت وبعد الموت (قال) ان الله حرم على الارض ان تاكل اجساد الانبياء فنبى الله حتى يرزق“

ترجمہ: حضرت ابو دردائہؓ سے روایت ہے کہ رسول اللہ ﷺ نے ارشاد فرمایا: جمعہ کے دن مجھ پر کثرت سے درود پڑھا کرو اور جو شخص مجھ پر درود پڑھتا ہے مجھ پر پیش کیا جاتا ہے۔ یہاں تک کہ وہ اس سے فارغ ہو جائے۔ کہا میں نے، موت کے بعد؟ فرمایا بے شک اللہ تعالیٰ نے حرام کر دیا ہے، زمین پر کہ وہ انبیاء کرام علیہم السلام کے جسموں کو کھائے اللہ تعالیٰ کا نبی زندہ ہوتا ہے اور اس کو رزق دیا جاتا ہے۔

.....۱ ”يسمعون السلام والكلام ويعرض عليه اعمال اقاربهم نعم الانبياء يكون حياتهم على وجه الاكمل“ (کہ وہ سلام اور کلام سنتے ہیں اور ان پر اقارب کے اعمال پیش کئے جاتے ہیں کیونکہ انبیاء کرام علیہم السلام کی حیات اکمل طور پر ہوتی ہے۔ (حاشیہ نمبر ۱۸، ابن ماجہ ج ۱ ص ۱۱۸، از عبد الغنی مہدی دہلوی)

نوٹ: اس حدیث مبارکہ کا آدھا حصہ فریق مخالف کو بھی قبول ہے جیسا کہ مولانا عطاء اللہ بند یا لوی صاحب نے حیاۃ النبی ﷺ کے پیش لفظ میں خود لکھا ہے، ہمارا نظریہ، یہ ہے کہ امام الانبیاء ﷺ کا وجود اقدس اپنی قبر منور میں آج بھی اسی طرح صحیح و سالم ہے جس طرح پہلے دن رکھا گیا تھا۔ (ج نمبر ۲) اب یہ کیسے ہو سکتا ہے آدمی حدیث صحیح ہو اور آدمی غلط۔

نوٹ: اس حدیث کے تمام راوی ثقہ اور صدوق (سچے) ہیں۔

.....۱ عمرو بن سواد ثقہ ہے، مسلم، ابو داؤد وغیرہ کا راوی ہے۔ (تقریب ج ۱ ص ۷۳۷)

.....۲ عبد اللہ بن وہب مصری، فقیہ، ثقہ اور عابد ہیں۔ یہ صحاح ستہ کے راوی ہیں۔ (تقریب ج ۱ ص ۵۴۵)

.....۳ عمرو بن الحارث مصری، ثقہ، فقیہ اور حافظ ہیں۔ یہ بھی صحاح ستہ کے راوی ہیں۔

(تقریب ج ۱ ص ۷۳۱، میزان الاعتدال ج ۳ ص ۲۵۲)

.....۴ سعید بن ابی ہلال مصری صدوق (سچے) ہیں۔ (تقریب ج ۱ ص ۳۶۶)

معروف ہے، ان کی احادیث کتب صحاح ستہ میں ہیں۔ (میزان الاعتدال ج ۲ ص ۱۶۲)

.....۵ زید بن ايمن، مقبول ہیں۔ (تقریب ج ۱ ص ۳۲۶)

.....۶ عبادہ بن نسی، ثقہ فاضل ہیں۔ (تقریب ج ۱ ص ۷۷۱)

.....۷ ابو دردائہؓ صحابی رسول ﷺ ہیں۔

حدیث نمبر ۳: ”حدثنا محمد بن عوف نا المقرئ ناحیوة عن ابی صخر حمید بن زیاد عن یزید

بن قسیط عن ابی ہریرۃ ان رسول الله ﷺ قال ما من احد یسلم علی الارذ الله علی روحی حتی ارذ علیہ السلام“ ترجمہ: حضرت ابو ہریرہؓ سے روایت ہے کہ رسول اللہ ﷺ نے فرمایا جو شخص مجھ پر سلام پڑھتا ہے اللہ تعالیٰ میری روح کو میری طرف متوجہ کرتے ہیں یہاں تک کہ میں سلام کا جواب دیتا ہوں۔

.....۱ حاشیہ میں شیخ الہند مولانا محمود الحسن دیوبندیؒ لکھتے ہیں: ”ما من احد یسلم علی الارذ علیہ السلام

لانی حتی اقدر علی رد السلام“ ترجمہ: یعنی اللہ کے رسول ﷺ کے فرمانے کا مقصد یہ ہے کہ جو بندہ مجھ پر سلام پڑھتا

ہے تو میری روح متوجہ ہوتی ہے کیونکہ میں زندہ ہوں اور سلام کا جواب دینے پر قادر ہوں۔ (حاشیہ ابوداؤد ج ۱ ص ۲۸۶) ۲..... رد روح کا مطلب حضرت مولانا خلیل احمد سہارن پوری رحمہ اللہ نے یہ لکھا ہے: حضور اقدس ﷺ برزخ میں آپ ﷺ کی روح تجلیات ربانیہ و معارف الہیہ کی طرف متوجہ رہتی ہے، جب کوئی امتی آپ ﷺ پر سلام پڑھتا ہے تو حق تعالیٰ شانہ آپ ﷺ کی روح مبارک کو اس (مصلیٰ درود پڑھنے والا) کی طرف متوجہ کر دیتے ہیں تاکہ آپ ﷺ سلام کا جواب دیں۔ (الدر المنصور علی سنن ابی داؤد از مولانا محمد عاقل صاحب تلمیذ مولانا محمد زکریا رحمہ اللہ ج ۳ ص ۳۳۰)

نوٹ: یہ حدیث صحیح ہے۔ مثلاً:

- ۱..... محمد بن عوف ثقہ اور حافظ ہیں۔ (تقریب ج ۲ ص ۱۲۱)
- ۲..... راشد بن سعد المتمری، ثقہ کثیرالرسال ہیں۔ (تقریب ج ۱ ص ۲۸۹)
- ۳..... حیوۃ بن شریح، ثقہ ہیں۔ (تقریب ج ۱ ص ۲۵۲)
- ۴..... ابی صخر حمید بن زیاد صدوق (سچے) راوی ہیں مسلم ابوداؤد وغیرہ کا راوی ہے۔ (تقریب ج ۱ ص ۲۴۴)
- ۵..... یزید بن قسیط ثقہ راوی ہیں اور صحاح ستہ کے راوی ہیں۔ (تقریب ص ۳۲۷)
- ۶..... حضرت ابو ہریرہ رضی اللہ عنہ صحابی رسول ﷺ ہیں۔

اہم ترین بات

مذکورہ حدیث کے بارے میں جمعیت اشاعت التوحید کا چھپا ہوا پمفلٹ علماء مکہ و مدینہ کا تفصیلی فتویٰ کے (ص ۷) پر لکھا ہے۔ یہ حدیث اگرچہ صحیح اور حسن ہے۔

میرا سوال: جب مماتی حضرات اپنے ہاتھ سے لکھ رہے ہیں کہ یہ حدیث صحیح اور حسن ہے تو پھر اس حدیث پر عمل کیوں نہیں؟ اشاعت والے کہتے ہیں کہ انبیاء کی حیاۃ صحیح حدیث سے ثابت نہیں اور اسی طرح اگر کوئی قریب سے درود پڑھے تو آپ ﷺ نہیں سنتے جب کہ حدیث میں واضح ہے سنتے ہیں۔ اب یہ حدیث بھی ضعیف نہیں جیسا کہ آپ حضرات نے خود لکھا ہے تو آپ حضرات اس پر عمل کیوں نہیں کرتے؟

اس کا کیا جواب دیں گے آپ؟ اللہ پاک اشاعت والوں کو ہدایت نصیب فرمائے۔ آمین! صرف اسی ایک حدیث مبارکہ پر بھی آپ کی اصلاح ہو سکتی ہے اگر اشاعت والے بغض و عناد کے چشمے کو ہٹا کر دیکھیں تو اشاعت والوں کی ہدایت کے لئے یہ حدیث مبارک بہت ہے۔ کیونکہ ان کا عقیدہ ان کے ہاتھ سے لکھی ہوئی حدیث سے قلعہ اور بے بنیاد ہو جاتا ہے اور رد ہو جاتا ہے۔ (سبحان اللہ) لہذا اپنے عقیدہ کی اصلاح فرمائیں۔

حدیث نمبر ۴: ”حدثنا احمد بن صالح قرأت علی عبد اللہ بن نافع قال اخبرنی ابن ابی ذئب عن سعید القبری عن ابی ہریرۃ قال قال رسول اللہ ﷺ لا تجعلوا بیوتکم قبوراً ولا تجعلوا قبری عیدا وصلوا علی فان صلاتکم تبلغنی حیث کنتم“ (السنن لابی داؤد ج ۱ ص ۲۸۶)

ترجمہ: حضرت ابو ہریرہ رضی اللہ عنہ سے روایت ہے کہ رسول اللہ ﷺ نے ارشاد فرمایا اپنے گھروں کو قبرستان نہ بناؤ (یعنی گھروں میں نماز سنت و نفل وغیرہ پڑھا کر دو) اور میری قبر کو میلہ نہ بناؤ اور مجھ پر درود بھیجو تمہارے درود مجھ تک پہنچائے جاتے ہیں تم جہاں کہیں بھی ہو۔ (نوٹ) یہ حدیث صحیح ہے۔

۱..... احمد بن صالح بغدادی، ثقہ ہے۔ (تقریب ج ۱ ص ۳۷)

۲..... عبد اللہ بن نافع، ثقہ ہے۔ (تقریب ج ۱ ص ۵۴۰)

۳..... ابن ذب، ثقہ، فقیہ فاضل ہیں اور صحاح ستہ کا راوی ہے۔ (تقریب ج ۱ ص ۱۰۵)

حدیث نمبر ۵: امام مسلم رحمہ اللہ نے تقریباً چار سندوں کے ساتھ یہ حدیث مبارکہ ذکر کی ہے۔ حضرت انس رضی اللہ عنہ سے روایت ہے کہ رسول اللہ ﷺ نے ارشاد فرمایا کہ جس رات مجھے معراج کرایا گیا ہے۔ اس رات میں سرخ ٹیلے کے پاس گزرا تھا حضرت موسیٰ قبر شریف میں کھڑے ہو کر نماز پڑھ رہے تھے۔ (صحیح مسلم ج ۲ ص ۲۶۸)

حدیث نمبر ۶: ”قال ابو الشیخ فی کتاب الصلوۃ حدثنا عبدالرحمن بن احمد الاعمش عن ابی صالح عن ابی ہریرۃ قال قال رسول اللہ ﷺ من صلی علی عند قبری سمعته ومن صلی علی من بعداً علمته وفی رواۃ من صلی علی نائياً ابلغته۔ رواہ ابو الشیخ الاصبہانی وابن حبان بسند جید“ (مرقات ج ۲ ص ۳۴۷)

ترجمہ: حضرت ابو ہریرہ رضی اللہ عنہ سے روایت ہے کہ آنحضرت ﷺ نے فرمایا جو پڑھے درود میری قبر کے پاس اسے خود سنوں گا اور جس نے دور سے پڑھا وہ مجھے پہنچا دیا جائے گا۔

نوٹ: اس حدیث کو محدثین نے صحیح قرار دیا ہے۔

حدیث نمبر ۷: حضرت ابو ہریرہ رضی اللہ عنہ سے روایت ہے کہ نبی اقدس ﷺ نے فرمایا: ”والذی نفسی بیدہ لینزلن عیسیٰ ابن مریم ثم لن قام علی قبری فقال یا محمد لا جیبہ“ ترجمہ: قسم ہے اس ذات کی جس کے قبضہ میں میری جان ہے عیسیٰ بن مریم نازل ہوں گے پھر وہ اگر میری قبر پر آئیں اور مجھے مخاطب کریں تو میں جواب دوں گا۔ (مسند ابی یعلیٰ ج ۶ ص ۱۰۱)

جامع صغیر میں یہ الفاظ ہیں: ”حتی یسلم علی ولا ردن علیہ“ (الجامع الصغیر ج ۲ ص ۱۴۰) اور انہوں نے صحیح کہا ہے۔ ابو یعلیٰ کے رجال کے متعلق محدثی فرماتے ہیں: ”رواہ ابو یعلیٰ و رجالہ رجال الصحیح“ روایت کیا ہے اس کو ابو یعلیٰ نے اور اس کے رجال صحیح کے رجال ہیں۔ (مجمع الزوائد ج ۱ ص ۲۱۱، مسند احمد ج ۲ ص ۲۹۰) پر بھی یہ روایت موجود ہے۔ امام حاکم نے اس کو مستدرک میں ذکر کیا ہے اور اس کو صحیح کہا ہے۔ (مستدرک ج ۲ ص ۵۹۵) ذہبی نے تلخیص مستدرک میں اسے صحیح کہا ہے۔

اب ظاہر بات ہے کہ حضرت عیسیٰ اس دنیا والی قبر پر ہی سلام پیش کریں گے اور نبی اقدس ﷺ جواب عنایت فرمائیں گے۔ یہ حیات کی واضح دلیل ہے۔ اللہ تعالیٰ ممتیوں کو ہدایت نصیب فرمائے اور سیدھے راستے کی طرف رہنمائی فرمائے۔ (آمین)

علامہ جلال الدین سیوطی رحمہ اللہ نے بھی انبیاء الاذکیاء میں اس حدیث کو بطور دلیل کے پیش کیا ہے۔ نیز علامہ سیوطی رحمہ اللہ نے (الخصائص الکبریٰ ج ۲ ص ۴۸۱) پر بھی اسے نقل کیا ہے۔

رئیس المناظرین حضرت مولانا محمد امین صاحب صفدر اکاڑوی فرمایا کرتے تھے کہ سیدنا عیسیٰ علیہ السلام کے آنے سے یہودی اور عیسائی اور مرزائی جھوٹے ہو جائیں گے اور جب آپ روضہ اطہر پر سلام عرض کریں گے اور نبی اقدس ﷺ جواب عنایت فرمائیں گے تو ممتی بھی جھوٹے ہو جائیں گے، ممتیوں کو جھوٹا ظاہر کرنے کے لئے دینی کام کریں گے۔ حضرت

عیسیٰ علیہ السلام عرض کریں گے اور نبی اقدس ﷺ جواب عنایت فرمائیں گے۔ اس طرح ان کا جھوٹ واضح ہو جائے گا۔

حدیث نمبر ۸: ”عن انس قال قال رسول الله ﷺ الانبياء احياء في قبورهم يصلون“ ترجمہ:

حضرت انس رضی اللہ عنہ سے روایت ہے کہ نبی اقدس ﷺ نے فرمایا انبیاء علیہم السلام اپنی اپنی قبروں میں زندہ ہیں اور نمازیں پڑھتے ہیں۔

نوٹ: اس حدیث مبارک کو پندرہ محدثین نے صحیح کہا ہے۔

(۱) امام بیہقی (۲) علامہ سبکی (۳) علامہ ابن حجر عسقلانی (۴) علامہ بیہقی (۵) علامہ عزیزی (۶) علامہ سیوطی (۷) ملا علی قاری (۸) شیخ عبدالحق محدث دہلوی (۹) علامہ عبدالرؤف مناوی (۱۰) علامہ سمہودی (۱۱) قاضی شوکانی (۱۲) علامہ انور شاہ کشمیری (۱۳) علامہ شبیر احمد عثمانی (۱۴) شیخ الحدیث مولانا محمد زکریا مہاجر مدنی (۱۵) امام اہل سنت مولانا سرفراز خان صفدر رحمۃ اللہ علیہ۔

حضور ﷺ جنت کے ٹکڑے میں آرام فرما رہے ہیں

حضور ﷺ نے فرمایا کہ: ”ما بین بیتی ومنبری روضة من رياض الجنة“ میرے گھر یعنی حجرے اور میرے ممبر کے درمیان والی جگہ جنت کے ٹکڑوں میں سے ایک ٹکڑا ہے۔ تمام محدثین اس حدیث کو صحیح سمجھتے ہیں۔

علامہ قاری حنفی علیہ رحمۃ اللہ محدث کی تشریح

علامہ علی قاری حنفی علیہ رحمۃ اللہ محدث نے مشکوٰۃ کی شرح لکھی، جس کا نام مراقاۃ ہے، اس میں اس حدیث کی تشریح میں لکھتے ہیں کہ جس طرح حجر اسود جس کو دنیا چومتی ہے وہ اس دنیا کا پتھر نہیں بلکہ جنت کا پتھر ہے، یہاں لایا گیا ہے اب وہ دنیا میں ہے خانہ کعبہ کی دیوار میں ہے۔ صرف اس پتھر کو چومنا جائز ہے اور کسی پتھر کو چومنا جائز نہیں۔ قانون ہے قیامت کے دن یہ حجر اسود پتھر جنت میں شامل کر دیا جائے گا، اسی طرح وہ فرماتے ہیں کہ جو حضور ﷺ نے فرمایا کہ یہ میرا ممبر یہ میرا گھر، یہ سارا ٹکڑا جنت کا ہے۔

تو یہ سارا ٹکڑا جنت سے لایا گیا ہے قیامت کے دن یہ سارا ٹکڑا حضور ﷺ کے روضے سے ممبر تک یہ سارا جنت میں شامل کر دیا جائے گا۔

مما تیوں سے سوال ہے کہ جنت میں مردہ رہتے ہیں؟

شاید مما تیوں کے نزدیک جنت میں مردے رہتے ہیں اور الحمد للہ اہل حق کے نزدیک جنت میں زندہ رہتے ہیں۔ اب یہ جو مما تی کہتے ہیں کہ مردہ ہیں، مردہ ہیں۔ (نعوذ باللہ) اور اس کی رٹ لگاتے ہیں۔

حکیم الامت حضرت مولانا اشرف علی تھانوی علیہ رحمۃ اللہ نے کیا خوب فرمایا کہ بالفرض ایک من علم ہو تو اس کے لئے دس من عقل ہو تو اس علم کو چلا سکتا ہے کتابیں پڑھنے کا نام علم نہیں، کتابیں پڑھ لے، حدیث کا ترجمہ پڑھ لے، قرآن کا ترجمہ پڑھ لے۔ جیسے کہ مما تی حضرات نے پڑھ لیا ہے، عقل نہ ہو تو کس چیز سے فہم لے گا؟

حضرت اماں عائشہ صدیقہ رضی اللہ عنہا اور سماع موتی

حضرت اماں عائشہ صدیقہ رضی اللہ عنہا نے مستری کو کیوں روک دیا کہ نبی ﷺ کے روضہ مبارک کی دیوار پر کیل

نہیں نہیں لگانا، نبی ﷺ کے روضہ کے قریب دیوار پر کپڑے لٹکانے کے لئے ایک لکڑی لگانا چاہی تو مستری نے آکر دیوار پر کیل لگانا شروع کیا تو اماں عائشہ رضی اللہ عنہا نے فرمایا: اے مستری اس دیوار پر کیل نہیں لگانا تاکہ میرے نبی ﷺ کو تکلیف نہ ہو اور مماتی کہتے ہیں کہ روح کا جسم سے تعلق ہی نہیں، تکلیف کہاں ہونی تھی؟ ۱۴۰۰ سال ہو گئے ساری دنیا وہاں سلام پڑھ رہی ہے مماتیوں کا جو کتابچہ لکھا ہوا ہے، دین حق کے نام سے، اس کے اندر بھی لکھا ہوا ہے۔ اگر وہاں سے آدمی آتے وقت یا جاتے وقت سلام پڑھے تو کوئی حرج نہیں۔

اگر روح کا جسم کے ساتھ کوئی تعلق نہیں تو مماتی مجھے بتائیں کہ آنے والے کاسن لیتے ہیں اور وہاں رہنے والے کا نہیں سنتے؟ اور کہتے ہیں کہ نبی کی موت اور غیر نبی کی موت میں کوئی فرق نہیں؟ (استغفر اللہ) مماتی تو موت کی بات کرتے ہیں۔ ہمارا تو یہ عقیدہ ہے کہ ان ذروں میں بھی فرق ہے جو ذرے میرے نبی ﷺ کے قدموں کے نیچے آئے۔

آنحضرت ﷺ شہید تھے

حافظ ابن حجر وغیرہ نے تو قیاس کے ذریعے سے یہ ثابت کیا ہے کہ حضرات انبیاء کرام علیہم السلام قبر وبرزخ میں زندہ ہیں لیکن قطع نظر اس قیاس کے آنحضرت ﷺ شہید بھی ہیں۔ لہذا جو حیات شہداء کی منصوص ہے وہ نص قرآنی سے بھی آپ ﷺ کے لئے ثابت ہے اور متحقق ہے، قصہ یوں ہے کہ:

۷ھ میں جب آنحضرت ﷺ نے حضرات صحابہ کرام رضی اللہ عنہم کی معیت میں خیبر فتح کیا تو یہود خیبر اس پر بہت ہی زیادہ برا فروختہ ہوئے اور آنحضرت ﷺ کو شہید کرنے کا منصوبہ تیار کیا۔ چنانچہ مشہور یہودی سلام بن مسکیم کی بیوی زینب بنت الحارث نے اس منصوبہ کو عملی جامعہ پہنایا اور آنحضرت ﷺ کی بمع چند دیگر صحابہ کرام رضی اللہ عنہم کے دعوت تیار کی اور بکری کے گوشت میں زہر ہلاہل ڈال کر آپ ﷺ کو شہید کرنا چاہا، چنانچہ آپ ﷺ کے ساتھیوں نے بھی وہ کھانا کھایا ایک ایک دودو لقمے اور آپ ﷺ نے بھی ایک لقمہ منہ مبارک میں ڈالا اور اس کا لعاب حلق مبارک سے نیچے پیٹ مبارک میں چلا گیا، گوشت کی بوٹی نے بول کر کہا حضرت مت کھائیے کیونکہ میں زہر آلود ہوں۔ آپ ﷺ نے اپنے صحابہ کرام رضی اللہ عنہم کو فوراً منع فرمایا مگر ایک صحابی حضرت بش بن رباح بن براء بن معرور اس سے شہید ہو گئے اور آپ ﷺ کو اس زہر سے کافی تکلیف ہوئی۔ چنانچہ آپ ﷺ نے وفات سے چند لمحات پہلے حضرت عائشہ رضی اللہ عنہا سے فرمایا یا عائشہ رضی اللہ عنہا ”ما زال اجد الم الطعام الذی اكلت بخير فهذا اوان وجدت القطاع ابهری من دالک السم“ (بخاری ج ۲ ص ۷۳۷ و مستدرک ج ۳ ص ۵۸)

ترجمہ: اے عائشہ رضی اللہ عنہا میں برابر اس کھانے کی زہر کا اثر پارہا ہوں جو خیبر میں میں نے کھایا تھا سو اس وقت میں ایسا محسوس کر رہا ہوں کہ میری رگ جان کٹ رہی ہے۔

حضرت عبداللہ ابن مسعود رضی اللہ عنہ فرماتے ہیں کہ میں نو دفعہ قسم اٹھاؤں کہ آپ ﷺ شہید ہوئے مجھے اس سے زیادہ پسند ہے کہ میں ایک دفعہ یہ قسم اٹھاؤں کہ آپ ﷺ قتل نہیں کئے گئے اور یہ اس لئے کہ اللہ نے آپ ﷺ کو نبی بھی بنایا اور شہید بھی۔ (مستدرک ج ۳ ص ۵۸ و مسند احمد ج ۱ ص ۳۸۱)

اس صحیح روایت سے معلوم ہوا کہ آپ ﷺ کو اللہ تعالیٰ نے شہادت کا بلند مقام بھی مرحمت فرمایا اور قرآن کریم میں شہداء کی جو زندگی اور حیات منصوص ہے وہ آپ ﷺ کے لئے بھی ہے نص قرآن اور صحیح حدیث کو ملانے

کے بعد حضرت انس رضی اللہ عنہ کی مذکور حدیث کے علاوہ یہ ایک الگ اور جدا دلیل ہے کہ آپ ﷺ قبر میں زندہ ہیں، اس روایت کی رو سے آپ ﷺ کی شہادت بھی منصوص ہے اور نص قرآنی سے شہداء کی حیات بھی منصوص ہے جیسا کہ حافظ ابن حجر کے حوالے سے عرض کیا ہے۔

ایک بات یاد رکھیں۔ جب بھی ہماری طرف سے بطور دلیل حدیث پیش کی جاتی ہے جو سنداً صحیح اور حسن ہوتی ہے اور اس کے تمام روایات ثقہ ہوتے ہیں تو بھی مماتی حضرات کہتے ہیں کہ یہ حدیث ضعیف ہے یہ صرف عوام کو دھوکہ دینے کے لئے کہتے ہیں، میں نے مماتیوں کے اس اعتراض کو بھی توڑا جب بھی میں نے احادیث پیش کی تو ساتھ ہی محدثین اور محققین کے نام بھی لکھے جنہوں نے اس کو صحیح کہا۔ میں نے سوچا کہ مماتیوں کے لئے کوئی چور دروازہ نہ چھوڑا جائے۔

میرا سوال: ہم نے جتنی بھی حدیثوں کو پیش کیا وہ سند کے اعتبار سے صحیح، حسن، جید ہیں، اب مماتی حضرات ایک صحیح حدیث یا حسن حدیث یا جید حدیث پیش کر دیں۔

قیامت تک پیش نہیں کر سکتے۔ چلو مماتی حضرات ایک ضعیف حدیث ہی پیش کر دیں کہ جس میں ہوا نبیاء اپنی اپنی قبروں میں مردہ ہیں اور آپ ﷺ پر درود پڑھا جائے آپ نہیں سنتے اور سلام کا جواب نہیں دیتے انہی الفاظ کے ساتھ بیان کر دیں۔ قیامت تک ایک ضعیف حدیث بھی پیش نہیں کر سکتے۔ لہذا اب مماتی حضرات مان لیں آپ کا عقیدہ غلط ہے اور اہل حق کا عقیدہ اپنا لیں۔ ضد اور بغض اور عناد کے چشمے کو اتار دیں اور اللہ مماتیوں کو ہدایت نصیب فرمائیں۔ ایک اہم بات یاد رکھیں۔ ضعیف حدیث بھی نبی کی حدیث ہوتی ہے جب تک وہ حدیث موضوع نہ ہو، اور موضوع حدیث اس کو کہتے ہیں جو من گھڑت ہو اور ضعیف حدیث کا یہ مطلب نہیں کہ یہ حدیث نبی ﷺ کی نہیں ہوتی، نبی ﷺ کی حدیث ہوتی ہے لیکن اس میں ایک، دو یا دو یوں کے نام کا پتہ نہیں ہوتا یا راویوں میں ضعف ہوتا ہے۔ نبی ﷺ کی حدیث کے الفاظ میں ضعف نہیں ہوتا۔ اب عام آدمی بیچاروں کو پتا ہی نہیں وہ سمجھتے ہیں کہ جو ضعیف حدیث ہو وہ حدیث ہی نہیں۔

اب میں کہتا ہوں چلو تم دو راوی نہیں جس میں دس راوی ضعیف ہوں ایسا کوئی نبی ﷺ کا قول ہی پیش کر دو؟ ایک لاکھ چوالیس ہزار (۱۴۴۰۰۰) صحابہ رضی اللہ عنہم میں سے کسی صحابہ رضی اللہ عنہ کا ہی قول پیش کر دو؟ کہ نبی ﷺ قبر میں زندہ نہیں۔ کسی کا پیش کر دو کہ نبی ﷺ قبر میں نہیں سنتے۔ عبد اللہ ابن عمر رضی اللہ عنہما سلام پڑھتے تھے، کیا نبی ﷺ نہیں سنتے تھے؟ مماتیوں کی اپنی کتاب میں لکھا جو دین حق کے نام سے ہے کہ عبد اللہ بن عمر رضی اللہ عنہما سلام پڑھتے تھے۔ مماتیوں کی کتاب میں لکھا ہو تو سنتے ہیں اور اگر ہم کہیں تو نہیں سکتے۔ کیوں؟

مماتیوں کے دھوکہ سے بچیں

مماتی حضرات دھوکہ دیتے ہیں کہ صحابہ کرام رضی اللہ عنہم میں کئی اختلاف ہوئے اگر نبی ﷺ قبر میں زندہ تھے تو صحابہ کرام رضی اللہ عنہم جا کر وہاں سے فیصلہ لے لیتے، یہ سوال کر کے پوچھ لیتے کہ حضرت کیا کریں اور عوام کو ایسی بات سے مغالطہ دیتے ہیں میں کہتا ہوں: صحابہ کرام رضی اللہ عنہم کیوں پوچھتے بھائی اجا کے؟ صحابہ رضی اللہ عنہم کا قرآن پر ایمان تھا یا نہیں تھا؟ انہوں نے قرآن میں پڑھا تھا ”ولکن لا تشعرون“ جس طرح ہماری باتیں کرانا کاتبین سنتے ہیں لیکن کرانا کاتبین کی باتیں ہم

نہیں سنتے۔ اس لئے باوجود اس کے کہ کراما کاتبین زندہ ہیں، ہمیں دیکھتے ہیں، ہمیں سنتے ہیں پھر بھی آپ کی اتنی عمر ہو گئی، کبھی آپ کی کوئی چیز گم ہوئی ہو؟ تو آپ نے کہا ہو جی کراما کاتبین صاحب بتا دو؟ وہ چیز کہاں ہے، کبھی پوچھا؟ کراما کاتبین سے کہ آپ بھی میرے ساتھ تھے میں نے وہ چیز کہاں رکھی ہے؟ کیوں نہیں پوچھتے آپ؟ اس لئے کہ آپ کا عقیدہ ہے کہ وہ مرے ہوئے ہیں اس لئے نہیں پوچھتے؟ آپ کا عقیدہ ہے کہ وہ بول نہیں سکتے اس لئے نہیں پوچھتے؟ آپ کا عقیدہ ہے کہ وہ میری بات سن نہیں سکتے، اس لئے نہیں پوچھتے؟ اس لئے نہیں پوچھتے کہ وہ ہماری سنتے ہیں ہم ان کو نہیں سن سکتے؟

کیونکہ ان کی حیات ہمارے شعور میں آنے والی نہیں، اب صحابہ رضی اللہ عنہم کا ایمان تھا قرآن پر، انہیں پتا تھا کہ اب نبی ﷺ ایسی حیات کامل کے ساتھ ہیں کہ ان کی بات ہمیں سنائی نہیں دی گی۔ اگر پھر سنائی دے تو اللہ کے نبی ﷺ کی وہ حیات بھی فانی ہوگی۔ کیونکہ فانی شعور میں اس کی بات آگئی۔ صحابہ کرام رضی اللہ عنہم نبی ﷺ سے اس لئے نہیں پوچھتے تھے کہ وہ جانتے تھے کہ قرآن پاک میں آگیا ہے ”ولکن لا تشعرون“ اس لئے نہیں پوچھتے؟ لیکن ہم کراما کاتبین کو یہ نہیں کہتے کہ وہ مردہ ہیں؟ نہ یہ کہتے ہیں کہ وہ سنتے نہیں، نہ یہ کہتے ہیں کہ وہ دیکھتے نہیں؟

صرف اس لئے نہیں پوچھتے کہ ان کی بات ہمیں سنائی نہیں دیتی پوچھنے کا فائدہ کچھ نہیں۔ اب صحابہ کرام رضی اللہ عنہم بھی اسی لئے پوچھا نہیں کرتے تھے۔

حضرت مولانا علامہ محمد ضیاء الرحمن فاروقی رحمہ اللہ شہید کی بات جو دل کی تختی پر لکھنے کی ہے فرماتے ہیں کہ پیغمبر کی حیات کے قائل مر کے بھی حیاتی کہلواتے ہیں اور جو مماتی حیات کے قائل نہیں وہ دنیا میں بھی اپنے آپ کو مماتی کہلواتے ہیں لیکن زندہ کو مماتی کہا جاتا ہے۔ مماتی کا معنی مردے کے ہیں۔ بھائی نبی اکرم ﷺ کے مردے ہونے کی بات بعد میں ہے تم تو زندہ ہی مردے کہلواتے ہو یہ بھی پیغمبر کا معجزہ ہے کہ جو نبی ﷺ کی حیات کے قائل ہو، اگر مرجائیں تو پھر بھی وہ حیاتی کہلواتے ہیں۔ آپ سے کوئی پوچھے کہ سید نور الحسن شاہ بخاری رحمہ اللہ حیاتی تھے یا مماتی؟ آپ کہیں گے کہ حیات حالانکہ وہ فوت ہو گئے یعنی جو آدمی نبی ﷺ کی حیات کا قائل وہ فوت ہو کے بھی حیاتی کہلواتا ہے اور جو حیات کے قائل نہیں وہ زندہ رہ کر بھی مماتی کہلواتے ہیں۔ یہ بھی پیغمبر کا معجزہ ہے سبحان اللہ! اکابر علماء دیوبند کی شان ہی نیرالی ہے۔

حضرت مولانا نانوتوی رحمہ اللہ نے کیا خوب کہا

حضرت نانوتوی رحمہ اللہ کی کتاب آب حیات میں انہوں نے لکھا ہے کہ اللہ کے پیغمبر کی روح کو جب جسم سے قبض کیا تو کہاں رکھی؟

یہ بات بڑی عجیب ہے رب نے اپنے نبی ﷺ کی روح کو جب جسم سے قبض کیا تو کہاں رکھی ہے چاہئے تو یہ تھا کہ جب نبی ﷺ کے جسم سے روح نکالی جائے تو اس روح کو اس جسم سے اچھی جگہ پہ رکھی جائے۔ کیونکہ اعلیٰ علیین کا معنی ہی اعلیٰ مقام ہے، میرے جسم سے روح نکلے تو اعلیٰ علیین مجھ سے بھی اعلیٰ ہے اس وجہ سے میری روح وہاں چلی جائے لیکن جب نبی ﷺ کے جسم سے روح کا قبض کیا گیا ہے تو نبی ﷺ کے جسم سے اعلیٰ تو کائنات میں کوئی چیز ہے ہی نہیں۔ نہ عرش پر نہ فرش پر۔ اس وجہ سے حضرت نانوتوی رحمہ اللہ فرماتے ہیں کہ حضور ﷺ کی روح کو جب قبض کیا گیا تو

رب نے اس روح کو پوری کائنات میں دیکھا کہ کہاں رکھوں کوئی جگہ نہ ملی تو روح کو نبی ﷺ کے جسم میں رکھ دیا کیوں؟ نبی ﷺ کے جسم سے بہتر کوئی جگہ نہیں، روح تو اس جگہ سے اعلیٰ جگہ پر ہونی چاہئے۔ اب اعلیٰ جگہ تو نبی ﷺ کے جسم کے علاوہ کوئی نہیں۔ اس لئے رب نے اس روح مبارک کو دوبارہ محمد ﷺ کے جسم میں لوٹا دیا تاکہ دنیا کو پتہ چل جائے کہ اس جسم سے بہتر کائنات میں کوئی چیز نہیں یہ جسم ہی اس لائق ہے کہ اس جسم میں نبی ﷺ کی روح ہو۔ سبحان اللہ!

نبی ﷺ کے جسد اقدس کو چھونے والی، مٹی کعبہ اور عرش سے بھی اعلیٰ

اور آپ ﷺ کے بارے میں حضرت مولانا رشید احمد گنگوہی رحمہ اللہ نے لکھا ہے کہ حضور ﷺ کے روضے کے اندر جو مٹی موجود ہے جس مٹی کو نبی ﷺ کا جسم لگا ہے اس مٹی کا درجہ عرش و فرش سے اعلیٰ ہے۔ بیشک!

یہ حضرت قاسم نانوتوی رحمہ اللہ اور حضرت گنگوہی رحمہ اللہ نے لکھا ہے اب اس کی وجہ کیا ہے حضرت نانوتوی رحمہ اللہ اور حضرت گنگوہی رحمہ اللہ نے لکھا ہے کہ خانہ کعبہ کی عظمت اس واسطے کہ خانہ کعبہ کے اوپر اللہ کی تجلی ہے، خانہ کعبہ کے اوپر خدا خود نہیں بیٹھا کہ جس کی وجہ سے اس کی عظمت زیادہ ہوگئی۔ خانہ کعبہ کے اوپر رب کی تجلی ہے اس واسطے کہ خانہ کعبہ کا مقام ساری کائنات کی مسجدوں سے زیادہ ہے کہ مسجدوں کے اوپر اللہ کی تھوڑی تھوڑی تجلی ہے اس واسطے کہ ان کا مقام تھوڑا ہے۔

حضرت نانوتوی رحمہ اللہ فرماتے ہیں کہ کعبہ کی عظمت اس واسطے بلند ہے کہ اس پر اللہ کی سب سے زیادہ تجلی ہے اور اللہ کی تجلی کعبہ سے بھی زیادہ اس جگہ پر ہے جہاں محمد ﷺ کا مقام ہے جہاں محمد ﷺ کا وجود ہے، وہاں تجلی رب کی کعبہ سے بھی زیادہ ہے اور جب وہاں رب کی تجلی زیادہ تو اس مٹی کا درجہ بھی زیادہ کہ جس مٹی کے اندر جس روضے کے اندر محمد رسول اللہ ﷺ موجود ہیں۔ اور یہی عقیدہ اہل سنت والجماعت کا بھی ہے۔

مشرکین مکہ کو صم، بکم، عمی کہنے کا مطلب

مماتی اکثر یہ اعتراض کرتے ہیں کہ قرآن میں آیا ہے کہ ”انک لاتسمع الموتی“ اے پیغمبر آپ مردوں کو نہیں سنا سکتے۔ اب میں پوچھا ہوں مجھے اس بات کا جواب دو کہ قرآن ابو جہل کو کیا کہتا ہے؟ عتبہ کو کیا کہتا ہے؟ شبیبہ کو کیا کہتا ہے؟ قرآن کہتا ہے کہ صم، بکم، عمی، اندھے ہیں، بہرے ہیں، گونگے ہیں۔

آپ بتائیں بہرے تھے؟ ان کی آنکھیں نہیں تھیں؟ ان کے کان نہیں تھے؟ وہ گونگے تھے؟ سنتے نہیں تھے؟ اندھے تھے؟ بولتے نہیں تھے؟ بولتے تھے، قرآن کہتا ہے کہ وہ گونگے تھے، اندھے تھے، بہرے تھے بتاؤ یہ قرآن کی بات ٹھیک ہوئی یا نہیں۔

حالانکہ وہ بولتے بھی تھے، سنتے بھی تھے اندھے بھی نہیں تھے، قرآن کہہ رہا ہے کہ نہیں بولتے قرآن کہہ رہا ہے نہیں دیکھتے قرآن کہہ رہا ہے نہیں سنتے۔ اب مماتی حضرات مجھے اس کا معنی بتادیں۔

”انک لاتسمع الموتی“ کا معنی میں بتا دیتا ہوں ”صم بکم عمی فہم لایرجعون فہم لایعقلون“ قرآن کہتا ہے کہ مشرکین کو کہ اندھے تھے، بہرے تھے، گونگے تھے حالانکہ نہ وہ گونگے تھے، نہ وہ بہرے تھے، نہ وہ اندھے تھے بلکہ ان کی آنکھیں بھی تھیں کان بھی تھے، زبان بھی تھی، اس کا معنی یہ ہے کہ وہ گونگے کہ حق کی بات نہیں کرتے تھے، قرآن نے کہا گونگے ہیں، حالانکہ وہ اور باتیں کرتے تھے حق کی بات نہیں کرتے تھے۔

جس کی وجہ سے قرآن نے کہا کہ وہ بہرے ہیں وہ عام باتیں سنتے تھے لیکن قرآن کی بات نہیں سنتے تھے اس پر عمل نہیں کرتے تھے، قرآن نے کہا کہ یہ سنتے ہی نہیں، وہ نبی ﷺ کو ایمان کی حالت میں نہیں دیکھتے تھے۔ قرآن نے کہا کہ یہ اندھے ہیں حالانکہ وہ دیکھتے تھے۔

”انک لاتسمع الموتی“ کی تشریح

یہی مطلب ہے: ”انک لاتسمع الموتی“ کا اے پیغمبر آپ مردوں کو نہیں سنا سکتے یعنی مردوں کو آپ ﷺ فائدہ نہیں پہنچا سکتے یعنی وہ سماع آپ نہیں کر سکتے جو سماع نفع دے سکے اس سماع نفع کی نفی ہے۔ ایسا سماع کہ آپ نہیں کر سکتے، جو مردوں کو نفع پہنچائے۔ ”وما انت بمسمع من فی القبور“ ترجمہ: آپ اپنی مرضی سے نہیں سنا سکتے ان قبر والوں کو۔

اس کے علاوہ مفتی اعظم پاکستان مفتی شفیع صاحب رحمہ اللہ اپنی تفسیر معارف القرآن میں مذکورہ آیت کے تحت لکھتے ہیں کہ یہاں سماع کی نفی نہیں بلکہ اسماع کی نفی ہے۔

میرامماتوں سے سوال ہے

”ان تسمع الا من یؤمن بایتنا فہم مسلمون“ (النمل: ۶) اس آیت کا یہ مطلب تو ہرگز نہیں کہ دنیا میں جو کافر آنحضرت ﷺ اور اللہ تعالیٰ کی آیات پر ایمان نہیں لاتے اور مسلمان نہیں ہوئے وہ سنتے ہی نہ تھے۔ اگر ان سے قوت سماع ہی سلب کر لی گئی تھی تو وہ مکلف کس امر کے تھے؟ مماتو! مجھے بتاؤ مطلب صاف ہے کہ وہ اس انداز سے نہیں سنتے تھے کہ وہ حق کو قبول کر لیں اور اس کو مان لیں اور سماع ان کے حق میں مفید اور نافع ہو۔

اور دوسرے مقام پر ارشاد خداوندی یوں ہے ”فاعرض اکثرہم فہم لایسمعون“ (حم السجدہ: ۱) اس آیت کا مطلب بھی بجز اس کے اور کیا ہے کہ کافر اس انداز سے نہیں سنتے جو ان کے حق میں نافع اور مفید ہو، یہ مراد تو قطعاً اور یقیناً نہیں کہ کافر دنیا میں سنتے ہی نہ تھے اور نہ اب سنتے ہیں اور چونکہ کافروں کے اسماع کو مردوں کے اسماع سے تشبیہ دی گئی ہے تو اصول کی روشنی میں اور اصول کی رو سے مشہ اور مشہ بہ میں مشابہت درکار ہے اور وہ یہی ہے کہ کافروں کے حق میں سماع مفید اور نافع ہے اور نہ مردوں کے حق میں، ہاں نفس سماع دونوں کے لئے ثابت اور متحقق ہے۔ حضرت مولانا تھانوی رحمہ اللہ تحریر فرماتے ہیں کہ چونکہ بعض احادیث میں مردوں کا سننا قریب جگہ نہ کہ بعید جگہ سے وارد ہے اس لئے بعض علماء نے آیت (۷ معنی) میں کہا ہے کہ مراد سماع منفی ہے سماع نافع ہے۔ (بیان القرآن ج ۸ ص ۸۴) اور بھی متعدد مفسرین کرام رحمہم نے اس آیت کریمہ کے معنی میں یہی فرمایا ہے کہ اس سے مردوں کے مطلق سماع کی نفی نہیں بلکہ سماع نافع اور مفید کی نفی ہے۔

نوٹ: ان شاء اللہ امید ہے جو مماتی حضرات تحت اور معاند نہیں ان کی ہدایت کے لئے یہ کافی ہے۔

صحابہ رضی اللہ عنہم کے فعل سے بھی حیات انبیاء کا اثبات

حضرت عمر اور کعب احبار رضی اللہ عنہما حضور ﷺ کی قبر مبارک پر زیارت کے لئے حاضر ہوئے ”ان عمر قال لکعب الاحبار بعد فتح بیت المقدس هل لک ان تسیر معی الی المدینۃ وتزور قبر النبی ﷺ فقال نعم یا

امیر المؤمنین "بیت المقدس کی فتح کے بعد حضرت عمرؓ نے کعبہ رضی اللہ عنہا احبار کو فرمایا۔ کیا آپ میرے ساتھ مدینہ منورہ چل کر زیارت قبر رسول ﷺ کریں گے؟ حضرت کعبہ رضی اللہ عنہ نے عرض کیا اے امیر المؤمنین میں آپ کے ساتھ ہی چلوں گا۔ (فتوح الشام من الوفاء ص ۹۹)

"ولما قدم عمر المدينة اول ما بدأ بالمسجد وسلم على رسول الله ﷺ" (خلاصۃ الوفاء ص ۹۹)
حضرت عمر رضی اللہ عنہ شام سے جس وقت تشریف لائے تو سب سے پہلے مسجد نبوی ﷺ میں داخل ہوئے اور حضور ﷺ پر سلام پڑھا۔

عبداللہ ابن عمر اور انس ابن مالک رضی اللہ عنہم حضور ﷺ کی قبر مبارک پر حاضر ہوئے اور سلام پڑھا
"ان عبد الله ابن عمر كان يقول السلام عليك يا رسول الله ﷺ السلام عليك يا ابا بكر السلام عليك يا ابي ثم ينصرف" حضرت عبداللہ ابن عمر رضی اللہ عنہما حضور ﷺ کی قبر مبارک پر السلام علیک یا رسول اللہ کہتے تھے۔ اسی طرح حضرت ابوبکر اور حضرت عمر رضی اللہ عنہما کی مزار پر بھی سلام کہتے تھے اور واپس چلے جاتے تھے۔

(رسائل مضمون موطا امام مالک ص ۵۸)
"عن انس ابن مالک وغيره من الصحابة نقل عنهم السلام على النبي ﷺ" حضرت انس ابن مالک اور دیگر صحابہ کرام رضی اللہ عنہم سے منقول ہے کہ وہ صحابہ کرام رضی اللہ عنہم حضور ﷺ کی قبر مبارک پر سلام کہتے تھے۔
(الرسائل والمسائل للامام ابن تيمية رحمه الله ج ۱ ص ۲۳)

حضرت امام حسن رضی اللہ عنہ نے ایک شخص کو حضور ﷺ کی قبر پر سلام پڑھنے کے متعلق فرمایا
"وذكر القاضي عياض عن الحسن ابن علي قال اذا دخلت فسلم على النبي ﷺ فان رسول الله ﷺ قال لا تتخذوا بيتي عيدا۔ الحديث" قاضی عیاض رحمہ اللہ حضرت حسن ابن علی رضی اللہ عنہ سے نقل فرماتے ہیں، آپ نے حکم دیا کہ جب مسجد نبوی میں جاؤ تو نبی ﷺ پر سلام پڑھنا کیونکہ حضور ﷺ فرماتے ہیں۔ میرے گھر کو عید نہ بناؤ۔
(قاعدہ جلیلہ للامام ابن تيمية ص ۸۷)

حضرت معاذ بن جبل رضی اللہ عنہ حضور ﷺ کی قبر مبارک پر حاضر ہو کر روئے اور سلام پڑھا
"خرج عمر الى منبر رسول الله ﷺ فاذا معاذ بن جبل قائم يبكي عند قبر رسول الله ﷺ قال ما يبكيك يا معاذ الحديث" حضرت عمر رضی اللہ عنہ رسول اللہ ﷺ کے منبر کی طرف لکے حضرت معاذ بن جبل رضی اللہ عنہ کو دیکھا کہ وہ نبی کریم ﷺ کی قبر مبارک کے نزدیک رو رہے تھے۔ حضرت عمر رضی اللہ عنہ نے پوچھا اے معاذ کیوں رو رہے ہو؟
(مسند بزار من الوفاء ص ۱۰۰)

حضرت علی رضی اللہ عنہ حضرت رضی اللہ عنہ کی مزار پر حاضری ہوئے سلام پڑھا اور روئے
"من عبد الله بن جعفر ان علي ابن ابي طالب دخل المسجد فبكي حيث نظر الى بيت فاطمة فاطال البكاء ثم انصرف الى قبر النبي ﷺ فبكي واطال البكاء عنده ثم قال وعليكم السلام يا اخوتي ورحمة الله قد كنتم هاديين مهديين خرجتما من الدنيا خميصين يعني ابابكر وعمر خرجتما" حضرت عبداللہ بن

جعفر رضی اللہ عنہ سے روایت ہے کہ حضرت علی رضی اللہ عنہ مسجد نبوی میں داخل ہوئے تو حضرت فاطمہ رضی اللہ عنہا کے گھر کو دیکھ کر بہت روئے پھر حضور ﷺ کی مزار اطہر پر اس سے بھی زیادہ روئے اور ساتھ ہی حضرت ابوبکر اور حضرت عمر رضی اللہ عنہما کی قبروں پر بھی سلام کہا اور فرمایا تم دونوں ہادی مہدی تھے۔ خدام پر رحمت فرمائے دنیا میں تم نے پیٹ بھر کر کبھی روٹی نہیں کھائی تھی۔ (دارقطنی عن الوفاء ص ۱۰۰)

حضرت امام جعفر صادق رضی اللہ عنہ نے مزار اقدس پر سلام پڑھا

”قال الدراوردی رایت جعفر ابن محمد ای الصادق بن الباقر جاء فسلم علی رسول اللہ ﷺ ثم انشی فسلم علی ابی بکر و عمر فرانی کانی تعجبت او قال فسرنی ای لا کذابہ بذلک ماتر عمہ الشیعة من بغضہ للشیخین قال فقال لی واللہ ان هذا الذی ادین اللہ بہ وانه ما یسرنی ان اقول لمعاویة خزاه اللہ او فعل اللہ بہ وان لی الدنیا“ دراوردی کہتے ہیں میں نے امام جعفر صادق رضی اللہ عنہ کو دیکھا کہ انہوں نے حضور ﷺ پر سلام کہا پھر حضرت ابوبکر اور حضرت عمر رضی اللہ عنہما پر سلام کہا پھر میری طرف دیکھا میں تعجب کر رہا تھا کہ امام صاحب اپنے فعل سے شیعہ فرقہ کی تکذیب فرما رہے ہیں (شیعہ کہتے ہیں امام جعفر صادق کو حضرت ابوبکر اور حضرت عمر رضی اللہ عنہما سے بغض ہے) حضرت جعفر صادق رضی اللہ عنہ نے فرمایا مجھے ساری دنیا بھی مل جائے تو اس کے بدلے حضرت معاویہ رضی اللہ عنہ کو بددعا نہیں دوں گا۔ (کتاب النہ للبردی رحمہ اللہ عن الخلاصہ ص ۱۰۰)

حضور ﷺ کو اللہ تعالیٰ سناتا ہے

نبی پاک ﷺ قبروں سے گزرتے تھے تو قبروں کی آوازیں سنتے تھے، عذاب ہو رہا ہے، ایک حدیث پیش کرتا ہوں ”مر النبی ﷺ بقبرین فقال انہما لیعذبان وما یعذبان فی کبیر اما احدهما فکان لا یستر البول فی رواۃ لمسلم لا یسنزہ من البول واما الآخر فیمشی بالنمیمۃ“ تو آپ ﷺ نے ان کی آوازیں سنیں یا نہ سنیں؟ (نہیں) پھر حضور ﷺ نے فرمایا اگر مجھے یہ ڈرنہ ہو کہ تم اپنے مردوں کو دفن کرنا چھوڑ دو گے کہ وہ تمہیں قبر کی باتیں سنائیں۔ میں اگر اللہ تعالیٰ سے دعا کروں تو وہ تمہیں سنا دے لیکن ڈر کیا ہے کہ تم آئندہ مردوں کو دفن کرنا چھوڑ دو گے قبر کی دہشت ہوگی۔ اب ذرا غور کریں کہ مردے کہاں ہیں؟ قبر کے اندر، ان کے اوپر مٹی کتنی ہے؟ کئی من مٹی ہے، حضور ﷺ کہاں تھے؟ دنیا میں اور جس کی آوازیں آرہی تھیں یعنی مردے وہ عالم برزخ میں۔ اب دیکھیں اللہ تعالیٰ نے آپ ﷺ کو سنایا ہے اپنی قدرت سے یا نہیں؟ (سنایا ہے) تو حضور ﷺ خود اندر ہوں اور منوں مٹی اوپر ہو تو کیا باہر کی بات نہیں سن سکتے؟ (سن سکتے ہیں)

سننا خدا کے اعجاز کے ساتھ

دنیا میں سننا اسباب کے ساتھ ہے، وہاں سننا ہے اللہ تعالیٰ کے اعجاز کے ساتھ، تو یہی نہیں قبرستان میں جب آتے جاتے حضور ﷺ آوازیں سنتے تھے جو دوسرے نہیں سنتے تو یہ اللہ تعالیٰ نے ایک مقام دیا تھا تو جب اللہ تعالیٰ نے یہ مقام دیا تھا تو اب اس پر اپنی عقل پر بوجھ ڈالنا کہ وہ کیسے سن سکتے ہوں گے؟ یہ بات عقل کے پجاری

سوچنا چھوڑ دیں، کیونکہ یہ ان کی عقل کے بس کا کام نہیں یہاں تو اللہ نے ابھی وفات نہیں دی دنیا میں سنا دیا۔
دنیا میں ایک دفعہ نہیں بلکہ ہزاروں دفعہ سنا دیا تا کہ حضور ﷺ جب قبر مبارک کے اندر ہوں تو کوئی یہ نہ کہے کیسے سنتے ہوں گے آپ ﷺ (جیسے کہ قرآن پاک، احادیث اور اجماع سے ثابت ہے آپ ﷺ کی حیات) صرف یہ کہ اگر شک پڑے دل میں تو کہو اللہ تعالیٰ کی قدرت سے ہے۔ اللہ تعالیٰ خود سنار ہا ہے۔

خدا اور رسول ﷺ کی ساری باتیں مان لو

مولانا شبیر احمد عثمانی رحمہ اللہ فرمایا کرتے تھے کہ یہ جہاں جس میں ہم رہتے ہیں اس ملک میں رہتے ہوئے ہمیں اتنے سال ہو گئے لیکن ہم بھی اس کی حقیقت کو نہیں پاسکے جس میں ہم رہتے ہیں تو اگلا جہاں جس میں ہم داخل ہی نہیں ہوئے اس کو ہم پاسکیں گے یا قیاس کر سکیں گے یا اندازہ کر سکیں گے (نہیں) اس کے لئے یہ ہے کہ جتنی باتیں خدا اور رسول ﷺ کی ہیں اس کو پس مان لو۔ وہ جہاں ماننے کا ہے، سوچنے کا نہیں ہے۔

حضور ﷺ درود سنتے ہیں؟

ہاں سنتے ہیں آپ قدرت خداوندی کو ضابطہ بنالیں کہ اللہ تعالیٰ نے اپنی قدرت سے کہ جو وہاں درود سلام پڑھے وہ سنتے ہیں تو ضابطہ بھی رہا اور قدرت خداوندی بھی رہی۔

انبیاء سنتے ہیں؟ تو کیسے؟

انبیاء اگر ان کانوں سے سنتے ہیں تو ان میں اللہ تعالیٰ یہ استعداد رکھ دی کہ منوں مٹی یعنی قبر کے اندر وہ سنتے ہیں۔ اگر کسی کو شک ہو تو وہ قدرت خداوندی کو درمیان میں لے آئے تو سارے مسئلے حل ہو جائیں گے۔

مماتیوں کے دھوکہ سے بچیں

مماتی حضرات دھوکہ دیتے ہیں: حضرت عزیر علیہ السلام کے واقعہ سے کہ حضرت عزیر علیہ السلام سو سال تک مردہ رہے اور جب اس کے بعد زندہ ہوئے تو انہوں نے اس طویل زندگی کو ”یوما و بعض یوم“ سے تعبیر کیا۔ اگر سماع ثابت ہوتا تو ایسا نہ ہوتا بلکہ ان کو معلوم ہوتا کہ کتنا عرصہ گزر چکا ہے۔

جس کا جواب یہ ہے کہ حضرت عزیر علیہ السلام کے واقعہ سے جو کچھ ثابت ہوتا ہے وہ یہ ہے کہ قبر اور برزخ کی زندگی کا احساس عموماً نہیں ہو سکتا کہ کم گزری یا زیادہ؟ وہاں مومنوں کی راحت اور خوشی اور بدکاروں کی تکلیف و تعذیب اس انداز سے ہوتی ہے کہ زمانہ کا صحیح ادراک ہی نہیں ہو سکتا اور آخر اس جہاں میں بھی آرام و خوشی کے موقع پر اکثر ایسا ہو جاتا ہے کہ وقت کا پتہ نہیں چلتا کہ تھوڑا گزرا ہے یا زیادہ؟ اور تکلیف کے وقت تھوڑا عرصہ بھی زیادہ معلوم ہوتا ہے جس کا مطلب یہ ہے کہ غمی میں بھی وقت کا صحیح اندازہ نہیں ہوتا، صاحب تسکین القلوب نے بجا فرمایا ہے کہ حقیقت یہ ہے کہ خوشی کے وقت مرور زمانہ کا احساس نہیں رہتا اور تکلیف دکھ اور غم فراق کے تحت یہ احساس بہت زیادہ بڑھ جاتا ہے۔ الخ (ص ۵۵) گویا غمی میں وقت اور زمانہ کی تعیین و تجدید میں افراط ہو جاتا ہے اور خوشی میں تفریط کچھ بھی ہو صحیح اندازہ تو نہ رہا۔ وہو المطلوب چنانچہ علامہ اقبال مرحوم فرماتے ہیں:

مہینے وصل کے گھڑیوں کی صورت اڑتے جاتے ہیں مگر گھڑیاں جدائی کی گزرتی ہیں مہینوں میں

الغرض حضرت عزیر علیہ السلام کے اس واقعہ کو عدم سماع سے کوئی تعلق نہیں آخر یہی مضمون حضرات سلف رحمہ اللہ و خلف کے سامنے بھی تو تھا مگر وہ سبھی حضرات انبیاء کرام علیہم السلام کے سماع کے قائل تھے اور کسی نے بھی اس مضمون سے حضرات انبیاء کرام علیہم السلام کے عند القبر عدم سماع پر استدلال نہیں کیا۔

علامہ ابن عبد الہادی رحمہ اللہ ایک مقام پر لکھتے ہیں: ”ولا يجوز احداث تاويل في آية وسنة ليتمكن على عهد السلف ولا عرفوه ولا بينوه للامة فان هذا يتضمن انهم جهلوا الحق في هذا و ضلوا عنه و اهتدى اليه هذا المعترض المستاخر فكيف اذا كان التأويل يخالف تأويلهم ويناقضه و بطلان هذا التأويل اظهر من ان يطنب في ردّه“ ترجمہ: جائز نہیں کہ کسی آیت یا حدیث کا کوئی ایسا معنی اور تاویل کی جائے جو حضرات سلف رحمہ اللہ کے زمانہ میں نہ کی گئی ہو اور نہ انہوں نے وہ تاویل سمجھی ہو اور نہ امت کے سامنے بیان کی ہو کیونکہ یہ اس بات کو متضمن کہ سلف رحمہ اللہ اس میں حق سے جا مل رہے اور اس سے بہک گئے اور یہ پیچھے آنے والا معترض اس کی تہہ کو پہنچ گیا اور خصوصاً جب کہ متاخر کی تاویل سلف کے خلاف اس کے برعکس ہو پھر کیونکہ وہ قبول کی جاسکتی ہے؟ اور اس تاویل کا بطلان ایسا ظاہر ہے کہ اس کے رد کے لئے کسی بسط کی ضرورت ہی نہیں ہے۔ (الصارم المکمل ص ۲۷۴ طبع مصر)

لہذا اس واقعہ سے استدلال کرنا باطل اور مردود ہے۔ حضرت مجدد الف ثانی رحمہ اللہ ایک مقام پر ارشاد فرماتے ہیں: ”سعادۃ آثار آنچہ بر ما و شما لازم است تصحیح عقائد بمقتضائے کتاب و سنت بر نہیکہ علماء اہل حق شکر اللہ سبحہم از کتاب و سنت آں عقائد را فہمیدہ اند و از آنجا اخذ کردہ چہ فہمیدن ما و شما از چیز اعتبار ساقط است اگر موافق انہاں ایں بزرگواراں نباشد زیرا کہ ہر مبتدع و نساں احکام باطلہ خود را از کتاب و سنت می فہمد و از اں جا اخذ می نماید و الحال انہ لا یغنی من الحق شیئاً“ ترجمہ: اے نیک بخت جو چیز ہم پر اور تم پر لازم ہے وہ کتاب و سنت کے مطابق عقائد کی اصلاح کرنا ہے مگر اس طریقہ پر کہ علماء اہل حق نے کتاب و سنت سے ان کو سمجھا ہے اور ان سے اخذ کیا ہے کیونکہ ہمارا اور تمہارا سمجھنا اگر ان بزرگوں کے فہم کے مطابق نہ ہو اعتبار کے مقام سے ساقط ہے۔ کیونکہ ہر بدعتی اور گمراہ اپنے باطل احکام کو کتاب و سنت ہی سمجھتا ہے اور وہاں ہی سے اخذ کرتا ہے۔ حالانکہ اس کا یہ سمجھنا حق کی کسی چیز سے مستغنی نہیں کرتا۔ (مکتوب ۱۵۷ طبع امرتسر)

معلوم ہوا کہ جس آیت کریمہ یا حدیث شریف کا مطلب اور معنی حضرات سلف صالحین رحمہم نے نہ سمجھا اور نہ کیا ہو وہ معنی یقیناً مردود ہے خواہ اس کے کہنے والی شخصیت متاخرین میں کتنی ہی بڑی ہو اللہ تعالیٰ ہم سب کو جمہور کے نقش قدم پر چلنے کی توفیق عطا فرمائے۔ آمین!

مما تیوں کے دھوکہ سے بچیں

مماتی حضرات دھوکہ دیتے ہیں کہ آپ ﷺ زندگی میں حجرہ اور مسجد کے باہر لوگ باتیں کیا کرتے تھے۔ آپ ﷺ نہ سن سکتے تھے تو قبر میں اتنی مٹی کے نیچے کیسے سن سکتے ہیں؟ اور اسی طرح عام مردوں کے بارے میں بھی کہتے ہیں مماتی جواب اس کا یہ ہے کہ جملہ علماء کرام اس بات پر متفق ہیں کہ نص کے مقابلے میں قیاس قابل قبول نہیں

بلکہ مردود ہے جب آنحضرت ﷺ کی صحیح اور صریح حدیثیں (جن کا ذکر ماقبل میں گزر چکا ہے) اس بات کو واضح ثابت کرتی ہیں کہ آپ ﷺ کا عند القبر سماع ثابت ہے اور آپ ﷺ سلام کہنے والوں کا جواب بھی دیتے ہیں تو اس کے مقابلے میں یہ زے عقلی ڈھکوسلے کیا وقعت رکھتے ہیں کہ جب آپ دروازے کے باہر لوگوں کی آوازیں دنیا میں نہیں سنتے ہیں تو پھر وفات کے بعد مٹی کے ڈھیر کیسے سن سکتے ہیں اور پھر وہ عالم بھی الگ ہے وغیرہ وغیرہ۔

یہ سب قیاس فاسد و مردود ہیں حضرات سلف رحمہ اللہ اور اکابرین سے کٹ جانے کے بعد یہی نتیجہ نکلتا ہے جو مماتی حضرات کا ہے یہ سب محض ان کے اپنے ذہن کی ایجاد اور اختراع ہے اس کو بھلا کون سنتا اور اور مانتا ہے؟ اس باطل قیاس کے تمام مقدمات حضرات سلف رحمہ اللہ اور اکابر کے سامنے بھی تھے۔ مگر کسی نے بھی عند القبر سماع کا انکار نہیں کیا بلکہ سو فیصد حضرات نے اس کی تائید کی ہے اور یہی پہلو حق ہے اور یہی نظریہ درست ہے اور یہی مسلک صحیح ہے۔ اللہ تعالیٰ اسی پر قائم و دائم رکھے۔ آمین ثم آمین!

حیات انبیاء پر اجماع

- ۱..... مولانا ادریس کاندھلوی رحمہ اللہ (سیرت مصطفیٰ ﷺ ج ۳ ص ۲۴۹) میں اجماع بیان کرتے ہیں۔
 - ۲..... علامہ سخاوی اجماع بیان کرتے ہیں۔ (القول البدیع فی الصلوٰۃ علی الحبیب الشفیع ص ۱۷۲)
 - ۳..... مولانا خلیل احمد سہارن پوری ((براہین قاطعہ ص ۱۹۹) پر اجماع بیان فرماتے ہیں)
 - ۴..... حضرت گنگوہی رحمہ اللہ فرماتے ہیں انبیاء کی حیات میں کسی کا اختلاف نہیں۔ (فتاویٰ رشدیہ)
 - ۵..... حضرت مدنی رحمہ اللہ لکھتے ہیں کہ قاسم نانوتوی رحمہ اللہ نے ایک شاندار تحریر فرمائی اس میں حیات نبوی کا اثبات کیا ہے۔ (رجوم المدینین ص ۴۸)
 - ۶..... فقیہ الامت مفتی مہدی حسن مفتی دارالعلوم دیوبند لکھتے ہیں اہلسنت والجماعت متفق ہیں کہ انبیاء اپنی قبور میں حیات ہیں۔
 - ۷..... اسی طرح شمس الاولیاء حضرت احمد علی لاہوری بھی لکھتے ہیں۔ (مقام حیات ص ۶۹۷)
 - ۸..... اسی طرح شیخ الحدیث والفقہ علامہ عبدالغنی بھی لکھتے ہیں۔ (مقام حیات ص ۶۹۹)
 - ۹..... دارالعلوم دیوبند کا فتویٰ حیات انبیاء پر۔
 - ۱۰..... فتاویٰ عالمگیری میں لکھا ہے ”نأنم فی لحد عالم بہ یسمع کلامہ“ اتنی واضح عبارت حیات انبیاء پر (سبحان اللہ) ایسی طرح الحاوی للفتاویٰ میں بھی موجود ہے کچھ فرق کے ساتھ۔ (الحاوی للفتاویٰ ص ۵۵۴)
 - ۱۱..... تمام اکابر علماء دیوبند کا متفقہ فیصلہ اور اجماع حیات انبیاء پر۔ (سبحان اللہ)
 - ۱۲..... المہند علی المہند رسالہ جو اکابر دیوبند کے عقائد کا ترجمان ہے اس کا سوال نمبر ۵ ہے جس کے تحت اکابر علماء دیوبند کے دستخط ہیں کہ انبیاء اپنی اپنی قبروں میں زندہ ہیں۔
- پس اس سے ثابت ہوا کہ حضرت محمد ﷺ کی حیات دنیوی سے اور اس معنی برزخی بھی ہے کہ عام برزخ میں حاصل ہے اور ہمارے شیخ مولانا محمد قاسم صاحب قدس سرہ کا اس بحث میں ایک مستقل رسالہ بھی ہے۔ نہایت دقیق اور انوکھے طرز کا بے مثل جو طبع ہو کر لوگوں میں شائع ہو چکا ہے۔ اس کا نام آب حیات ہے۔

مما تہوں کے دھوکہ سے بچیں

اب مماتی یہاں پر ایک دھوکہ دیتے ہیں کہ مفتی کفایت اللہ رحمہ اللہ اور مفتی عزیز الرحمن صاحب رحمہ اللہ صدر مفتی دارالعلوم دیوبند سماع کے قائل نہ تھے جو سراسر جھوٹ اور دھوکہ اور فریب سے کام لیتے ہوئے کہتے ہیں اور مفتی کفایت اللہ صاحب رحمہ اللہ کا فتویٰ آخر میں مذکور بھی ہے۔

اب مماتیوں کے جھوٹ سے پردہ اٹھانے کے لئے اتنا ہی کافی ہے کہ المہند علی المہند پر علمائے دیوبند کے تیس ۱۲۳ اکابر کے دستخط ہیں اور ان میں سے مفتی کفایت اللہ صاحب رحمہ اللہ اور مفتی عزیز الرحمن صاحب رحمہ اللہ کے بھی دستخط موجود ہیں پس حیاۃ النبی ﷺ کا انکار تمام صحابہ کرام رضی اللہ عنہم اور ائمہ اربعہ رضی اللہ عنہم، مفسرین اور محدثین اور اہل سنت والجماعت کی مخالفت ہے۔

لہذا منکرین حیات النبی ﷺ اہل سنت والجماعت سے خارج ہے جس کی تفصیل دارالعلوم دیوبند کا جامع، مکمل اور مدلل فتویٰ جو خیر الفتاویٰ میں درج ہے اس میں ملاحظہ کی جاسکتی ہے۔

(ماہنامہ تعلیم القرآن ۱۹۹۶ء ص ۳۷) پر پروفیسر فضل حق لکھتے ہیں درمیان جالی کے بڑے سوراخ کے سامنے جناب رسول اللہ ﷺ کو سلام کریں۔

نوٹ: اس رسالہ کے مدیر مولانا عطاء اللہ بند یا لوی صاحب ہیں۔

میرا سوال: جب سنتے ہی نہیں تو سلام کرنے کا کیا فائدہ؟

مفتی اعظم سعودی عرب

سوال: مردہ ولی ہو یا نبی سن سکتا ہے یا نہیں؟

جواب: انبیاء علیہم السلام زندہ ہوتے ہیں یعنی ان کو ایک برزخی زندگی حاصل ہوتی ہے ان کی قبر مطہر کے قریب کھڑے ہو کر ان کو سلام عرض کرنا جائز ہے انبیاء علیہم السلام کے سوا اور کسی ولی کی قبر پر سلام کرنا اور یہ سمجھنا کہ وہ سنتے ہیں درست نہیں۔ از (مسائل العلماء فی حیات الانبیاء ص ۲۱۳) مولانا قاضی شمس الدین صاحب رحمہ اللہ نیز (اقامۃ البرہان از سید سجاد بخاری ص ۲۱۳)۔ ۳ (ماہنامہ تعلیم القرآن راولپنڈی نومبر ۱۹۸۱ء ص ۲۱)

مما تہوں کے دھوکہ سے بچیں

مماتی لفظ برزخ سے دھوکہ دیتے ہیں اس کو سمجھیں برزخ کا معنی ہے غیر محسوس پردہ اور اس کی دلیل قرآن پاک سے۔

۱..... ”مرج البحرین يلتقيان بينهما برزخ لا يبغيان“ ترجمہ: ملا دیا دو دریاؤں کو ایک دوسرے سے مل رہے ہیں اور ان کے درمیان پردہ ہے کہ ایک دوسرے پر زیادتی نہیں کرتے۔ (الرحمن: ۲۰)

۲..... ”هو الذي مرج البحرین هذا عذب فرات وهذا ملح اجاج وجعل بينهما برزخا وحجرا محجورا“ ترجمہ: اور وہ ذات جس نے دو دریاؤں کو ملا دیا یہ میٹھا ہے پیاس کو بجھانے والا اور یہ کھاری ہے جو اور

پیاں کو بڑھاتا ہے اور ان دونوں کے درمیان پردیا کر دیا اور بند بندھا ہوا ہے۔ معلوم ہوا برزخ غیر محسوس پردے کو کہتے ہیں کہ وہ حالت ہمیں نظر بھی نہیں آتی وہاں کی حیات کو برزخی کہنے کا یہی مطلب ہے کہ وہ ہم سے پردہ میں ہے۔ پھر یہ کہ یہ پردہ ہمارے اعتبار سے ہے (ومن وراءہم برزخ) فرمایا ہے۔ (الفرقان: ۵۳)

ان کے لئے کوئی پردہ نہیں جیسے پردہ والی عورت کو تو کوئی نہیں دیکھ سکتا لیکن وہ سب کو دیکھ سکتی ہے۔ اسی لئے فرمایا ”ولکن لا تشعرون“ کہ تمہیں شعور نہیں۔ یہ نہیں فرمایا ”لا يشعرون“ کہ انہیں بھی اپنی حیات کا شعور نہیں۔ بلکہ ان کو پورا پورا شعور حاصل ہے۔

خلاصہ کلام جو بتانا مقصود ہے

وہ یہ ہے کہ جو برزخ کا معنی ہم مراد لیتے ہیں اور جو چودہ سو سال سے برزخ کا معنی چلا آیا ہے اور قرآن بھی وہی معنی بیان کرتا ہے جو ہم بیان کرتے ہیں۔ ایک معنی گجرات میں بیٹھ کر گھڑا گیا ہے کہ برزخی حیات کا مطلب یہ ہے کہ روح کا جسم سے کوئی تعلق نہیں روح اور جسم کے درمیان پردہ حائل ہے۔

اب جہاں پہلی کتب میں برزخ کا لفظ آتا ہے کہ آنحضرت ﷺ کی حیات برزخی ہے یا شہداء کو یا عام مردوں کی حیات برزخی ہے تو یہ اس کو لے کر شور مچانا شروع کر دیتے ہیں کہ دیکھو جی ہمارا عقیدہ مل گیا۔

حالانکہ یہ دھوکہ ہے اور کچھ نہیں برزخ کا صرف اتنا مطلب ہے کہ ہم سے پوشیدہ ہے، بہت سے حضرات جہاں برزخی کا ذکر کرتے ہیں وہیں جسمانی اور دنیوی کا بھی ذکر کرتے ہیں تو کیا وہ نا سمجھ تھے؟ کہ ایسی دو حالتوں کو جمع کر رہے ہیں جن میں آپس میں ٹکراؤ ہے۔ نہیں ہرگز نہیں۔ مفسر قرآن حضرت مولانا محمد ادریس کاندھلوی رحمہ اللہ اپنی بے مثال شہرہ آفاق کتاب سیرت المصطفیٰ ﷺ میں لکھا ہے کہ ”حضرات انبیاء علیہم السلام کی یہ برزخی حیات اگرچہ ہم کو محسوس نہیں ہوئی لیکن بلاشبہ یہ حیات حسی اور جسمانی ہے۔“

دیکھئے حضرت ﷺ اس حیات کو برزخی بھی فرما رہے ہیں اور جسمانی بھی معلوم ہوا کہ ان دونوں میں منافات نہیں، لہذا ماماتوں کے اس دھوکہ سے بچیں۔

شیخ الاسلام امام ابن تیمیہ کا فتویٰ

”پس ثابت ہوا کہ جب مومن کی قبر پر سلام کہنے سے اس کی روح واپس لوٹ آتی ہے اور وہ جواب دیتا ہے تو امام الانبیاء اور افضل المخلوق بالاولیٰ جواب دیتے ہیں۔“ (الجواب الباہر فی ردوار القابرا زامام ابن تیمیہ ص ۱۳۵) اور حضرت نیلوی رحمہ اللہ نے امام ابن تیمیہ رحمہ اللہ کو قائلین سماع موتی میں شمار میں کیا ہے۔ (عماد حق ج ۳ ص ۳۸۳)

ماماتوں کے دھوکہ سے بچیں

مولانا خضر حیات صاحب نے شیخ الاسلام حضرت مولانا مفتی تقی عثمانی صاحب دامت برکاتہم کی طرف عدم سماع کی بات کی ہے خضر حیات صاحب کہتے ہیں کہ فتاویٰ عثمانی کے مطالعہ سے یہ بات سمجھ آتی ہے کہ شیخ الاسلام مولانا مفتی عثمانی صاحب دامت برکاتہم عدم سماع کے قائل ہیں۔ جو سراسر غلط اور بے بنیاد ہے خضر حیات صاحب نے غلط بیانی سے کام لیا ہے۔ جس کا ثبوت بندہ کے پاس موجود ہے جامعہ دارالعلوم کراچی کا فتویٰ جو کتاب کے آخر میں مذکور ہے جس پر مولانا مفتی عثمانی صاحب کے دستخط موجود ہیں۔ لہذا ماماتوں کے دھوکہ سے بچیں۔

حضرت مولانا حق نواز جھنگوی شہید رحمہ اللہ کا منکرین حیات کو چیلنج

”چودہ سو سال میں زیادہ نہیں صرف ایک آدمی چاہئے جس آدمی کو اس وقت کی امت نے اہل حق شمار کیا ہو، اس وقت کی پبلک اور اہل حق نے، علماء نے، محدثین نے، مؤرخین نے، سکالروں نے، اہل حق شمار کیا ہو اور اس کو امام مقتدا، مفتی رہنما عالم مانا گیا ہو چودہ صدیوں میں صرف ایک آدمی چاہئے جو یہ عقیدہ پیش کرتا ہو کہ انبیاء علیہم السلام اپنی قبروں میں زندہ نہیں مردہ ہیں اور جو روضہ اطہر پہ جا کر سلام کرے اس کا سلام نہیں سنتے اور اگر اس کا کوئی قائل ہو کہ پیغمبر ﷺ اپنی قبور میں زندہ ہیں اور قبر پر جانے والے کا درود و سلام سنتے ہیں جو اس کا قائل ہو تو وہ آدمی مشرک ہے اس پوری تفصیل کے ساتھ صرف ایک آدمی چاہئے چودہ صدیوں میں جو یہ عقیدہ رکھتا ہو جیسے تم آج عقیدہ رکھتے ہو ایک آدمی پیش کر دو میں موقف بدل لوں گا۔“

مفتی اعظم دیوبند کا فتویٰ

حضرت مولانا مفتی عزیز الرحمن رحمہ اللہ سے چند سوالات ہوئے جن کے انہوں نے جوابات دیئے۔ ذیل میں بعض سوالات درج ذیل ہیں۔

سوال نمبر ۱۲۲: ۳ زید کہتا ہے کہ مرنے کے بعد قیامت تک انسان کی روح قبر میں ہی رہتی ہے یہ درست ہے یا نہیں؟ سوال نمبر ۱۲۳ مرنے کے بعد عذاب روح کو ہوتا ہے یا جسم کو یا دونوں کو؟

الجواب: (۱) قبر میں بھی روح کا تعلق رہتا ہے اور مستقر اصل اس کا علیین یا جنین ہے۔ (۲) عذاب روح پر مع جسم کے ہوتا ہے جیسا کہ ظاہر احادیث سے ثابت ہے فقط (فتاویٰ دارالعلوم ج پنجم ص ۴۲۶ طبع دیوبند)

سوال نمبر ۱۹۴: ۳ مرنے کے بعد جو سوال وغیرہ ہوتے ہیں تو روح مرنے کے بعد آسمان پر چلی جاتی ہے پھر قبر میں لائی جاتی ہے یا جسم میں بند کر دی جاتی ہے؟

الجواب: ۳ جسم سے روح کا تعلق رہتا ہے۔ فقط (فتاویٰ دارالعلوم ج ۵ ص ۴۶۲)

چیلنج: رئیس المناظرین حضرت مولانا محمد امین صاحب صفدر اوکاڑوی رحمہ اللہ فرماتے ہیں: اہل سنت والجماعت کا عقیدہ شروع سے لے کر آج تک ایک ہی رہا ہے اور اٹل بھی رہا ہے۔

ایک آدمی کا نام ۱۴۰۰ سو سال میں کوئی پیش نہیں کر سکتا جو سنی کہلواتا ہو، محدث نہ ہو، فقیہ نہ ہو، چور ہو، ڈاکو ہو، زانی ہو، لیکن حضرت پاک ﷺ کے سماع کا انکار کیا ہو۔ ہم ایک لاکھ روپیہ فی حوالہ ان کو انعام دیں گے، ایک لاکھ روپیہ فی حوالہ؟ تو جن کا دین شروع سے آرہا ہے وہ ہمارے پاس ہے اور جن کا ۱۴۰۹ھ میں بنا ہے وہ تو ابھی شاید بالغ بھی نہ ہوا ہو، نابالغ ہے، ہم ان کی بات ماننے کے لئے تیار نہیں۔

مما تیوں سے میرا سوال

جو شخص حیات فی القبر جسد عنصری کے ساتھ کا قائل ہو اور یہ عقیدہ رکھتا ہو کہ قبر اطہر کے قریب آپ ﷺ درود و سلام کو سنتے ہیں تو کیا یہ عقیدہ مشرک ہے اور اس کا قائل مشرک ہے؟ فقہ حنفی کی کتب کے حوالہ کی روشنی میں جواب دیں؟ اور اگر ۱۹۵۸ء سے قبل اس عقیدہ کو مشرک اور اس کے قائل کو مشرک کہنے والا کوئی شخص ہو تو اس کا نام لکھیں۔ قیامت تک انتظار رہے گا۔

میرے سوالات مماتی حضرات سے

- ۱..... عذاب قبر کی تعریف کیا ہے؟
- ۲..... حیات کی تعریف کیا ہے؟
- ۳..... حیات برزخی کی تعریف کیا ہے؟
- ۴..... آپ ﷺ کی قبر مبارک جنت میں ہے یا نہیں؟
- ۵..... برزخ کا کیا معنی ہے؟
- ۶..... قرآن برزخ کا معنی کیا بیان کرتا ہے؟
- ۷..... اگر برزخ کا معنی روح کا جسم سے جدا ہونا ہے تو چودہ سو سال میں کس نے یہ معنی بیان کیا ہے۔ اس کا نام مع حوالہ کے لکھیں؟

۸..... ان الدین عند اللہ الاسلام کا کیا ترجمہ ہے اور کیا مطلب ہے۔

چیلنج نمبر ۲: مماتی کوئی ایک حدیث صحیح اور ایک قرآن پاک کی آیت پیش کر دیں جس حدیث میں ہو کہ انبیاء اپنی اپنی قبروں میں مردہ ہیں اور کوئی ایک آیت پیش کریں انبیاء اپنی قبروں میں مردہ ہیں اور سلام نہیں سنتے ہیں۔ چلو صحیح حدیث دور کی بات ہے تو ایک ضعیف حدیث ہی پیش کر دو۔ (قیامت تک پیش نہیں کر سکتے)

نوٹ: ہم نے جتنی بھی حدیثیں پیش کی ہیں سب صحیح اور جید ہیں اور محدثین نے ان حدیثوں کو صحیح اور عمدہ قرار دیا ہے اور ان حدیثوں کو حدیث متواتر کہا ہے۔

مغالطات مولانا عطاء اللہ بند یا لوی

پہلا مغالطہ.....: مولانا عطاء اللہ بند یا لوی صاحب کا سب سے پہلا مغالطہ یہ ہے کہ انہوں نے اپنے رسالہ کا نام ”حیات النبی ﷺ“ رکھا ہے حالانکہ یہ نام نہ صرف ان کے موضوع بحث سے مطابقت نہیں رکھتا بلکہ ان کے عقیدہ کے بھی سراسر منافی ہے اور جو تعریف بند یا لوی صاحب نے موت اور حیات کی کی ہے اور جو ان دونوں کے درمیان فرق بیان کیا ہے اس کے مطابق بھی رسالہ کا یہ نام صریح مغالطہ ہے۔

چنانچہ وہ موت اور حیات کے درمیان تفریق بیان کرتے ہوئے فرماتے ہیں کہ ”علم امت کا اس بات پر اجماع ہے کہ موت نام ہے انقطاع الروح عن الجسد، روح کا تعلق جسم سے ختم ہو جاتا ہے اور موت حیات کے منافی ہے، موت اور حیات کی الگ الگ حقیقتیں ہیں۔“ (ص ۷)

بند یا لوی صاحب کے نزدیک روح کا جسم سے تعلق ہے تو حیات ہے ورنہ موت ہے اب جب بند یا لوی صاحب آنحضرت ﷺ کے جسد اطہر کے ساتھ روح کا تعلق تسلیم کرتے ہوئے حیات النبی ﷺ کا عنوان قائم کر رہے ہیں تو پھر موت اور حیات کے بارے میں اپنی مذکورہ تعریف پر نظر ثانی کریں۔ کیونکہ آپ حیات کا نام دے کر ممات کا عقیدہ دے رہے ہیں۔

دوسرا مغالطہ..... دیوبندیت کا معیار

عقیدہ حیات النبی ﷺ (روح مع الجسد) اسلاف دیوبند کا اجماعی نظریہ ہے اور بزرگان دیوبند میں سے کسی نے بھی اس سے انکار نہیں کیا (جیسا کہ حیات النبی ﷺ حصہ دوم میں گزر چکا ہے)

اس کے باوجود بند یا لوی صاحب اسے دیوبندیت کا معیار تسلیم نہیں کرتے ہوئے فرماتے ہیں کہ:

”سوال یہ ہے کہ کیا حیات النبی ﷺ دیوبندیت کا معیار ہے؟ جو لوگ اس مسئلہ کو دیوبندیت کا معیار سمجھ رہے ہیں وہ دیوبندیت کے مقام اور خصوصیت سے بے خبر ہیں۔ کیا اکابرین علماء دیوبند میں سے کسی نے اسے دیوبندیت کا معیار قرار دیا ہے؟“ (ص ۱۱) اس میں دو باتیں ہیں:

پہلی بات: اسلاف دیوبند کا ہر اجماعی مسئلہ دیوبندیت کا معیار ہے۔

دوسری بات: جید اکابر علماء دیوبند اس اجماعی مسئلہ کو دیوبندیت کا معیار قرار دیتے ہوئے یہ متفقہ فیصلہ جاری فرما چکے ہیں۔ حضرت اقدس نبی کریم ﷺ اور سب انبیاء کرام علیہم السلام کے بارے میں اکابر علماء دیوبند کا مسلک یہ ہے کہ وفات کے بعد اپنی قبروں میں زندہ ہیں اور ان کے ابدان مقدسہ بعینہ محفوظ ہیں اور جسد غضری کے ساتھ عالم برزخ میں ان کو حیات حاصل ہے جو حیات دنیاوی کے مماثل ہے۔ صرف یہ کہ احکام شرعیہ کے وہ مکلف نہیں لیکن وہ نماز بھی پڑھتے ہیں اور روضہ اقدس میں جو درود پڑھا جائے بلا واسطہ سنتے ہیں اور یہی جمہور محدثین اور متکلمین اہل سنت والجماعت کا مسلک ہے۔ اکابر دیوبند کے مختلف رسائل میں یہ تصریحات موجود ہیں۔ الہمد علی المفید بھی اہل انصاف اور اہل بصیرت کے لئے کافی ہے۔ اب جو اس مسلک کے خلاف دعویٰ کرے اتنی بات یقینی ہے کہ اس کا اکابر دیوبند کے مسلک سے کوئی واسطہ نہیں۔

جناب بند یا لوی صاحب سے ہماری درخواست ہے کہ وہ مذکورہ تحریر کے آخری جملہ کو دیکھیں کہ مسئلہ حیات النبی ﷺ دیوبندیت کا معیار ہے یا نہیں؟

اور اس تحریر پر ۱۰ جید اکابر کے تائیدی دستخط موجود ہیں جن کے نام یہ ہیں:

.....۱	شیخ التفسیر حضرت مولانا احمد علی لاہوری	۲	محدث کبیر حضرت مولانا سید محمد یوسف بنوری
.....۳	حضرت مولانا عبدالحق	۴	حضرت مولانا علامہ ظفر احمد عثمانی
.....۵	حضرت مولانا ادریس کاندھلوی	۶	حضرت مولانا رسول خان ہزاروی
.....۷	حضرت مولانا علامہ شمس الحق افغانی	۸	حضرت مولانا محمد صادق سندھی رحمہ اللہ
.....۹	حضرت مولانا مفتی محمد حسن امرتسری	۱۰	حضرت مولانا مفتی اعظم پاکستان مفتی محمد شفیع

مذکورہ حضرات کا شمار اکابرین علماء دیوبند میں ہوتا ہے یا نہیں؟ یہ تو بند یا لوی صاحب ہی بتا سکتے ہیں اور یہ حضرات دیوبندیت کے مقام اور خاصیت سے باخبر تھے یا نہیں؟ یہ بھی بند یا لوی صاحب ہی بتا سکتے ہیں؟

تیسرا مغالطہ..... قبر پرستوں سے متاثر کون؟

مولانا عطاء اللہ بند یا لوی صاحب عقیدہ حیات النبی ﷺ کو قبر پرستوں سے متاثر ہونے کا نتیجہ قرار دیتے

ہوئے فرماتے ہیں کہ ”قبر پرستوں سے متاثر لوگوں کا خیال اور عقیدہ یہ ہے کہ امام الانبیاء ﷺ اسی جسد عسری کے ساتھ اسی زمینی قبر منور میں زندہ ہیں۔ (پیش لفظ ص ۲) گویا بند یا لوی صاحب کے نزدیک عقیدہ حیات النبی ﷺ کے تمام قائلین قبر پرستوں سے متاثر ہیں۔ حالانکہ یہ بند یا لوی صاحب کی بہت بڑی جسارت ہے۔ کیونکہ یہ تو جمہور اہلسنت والجماعت کا اجماعی عقیدہ ہے بند یا لوی صاحب کن بزرگوں کو قبر پرستوں سے متاثر قرار دے رہے ہیں اور اگر خدا نخواستہ یہ بزرگ بھی قبر پرستوں سے متاثر ہو کر باطل عقائد اپنانے والے تھے۔ (العیاذ باللہ)

تو خدا معلوم برصغیر پاک و ہند میں توحید کی ضیاع روشن کرنے والے کون تھے؟ اس کے علاوہ بند یا لوی صاحب بطور فخر اپنی تقریروں میں فرماتے رہتے ہیں کہ ”میں شاگرد ہوں شیخ القرآن مولانا غلام اللہ کا اور وہ شاگرد ہیں حضرت مولانا حسین علی اور وہ شاگرد ہیں حضرت مولانا رشید احمد گنگوہی رحمہ اللہ (اللہ تعالیٰ ان سب حضرات کی قبروں پر کروڑوں رحمتیں نازل فرمائے)

شیخ القرآن مولانا غلام اللہ خان رحمہ اللہ بھی حیات النبی ﷺ کے قائل تھے (جیسا کہ ان کی تحریرات اور فتاویٰ موجود ہیں جو کہ حصہ دوم حیات النبی ﷺ میں مذکور ہیں) اور ان کی تردید شیخ القرآن سے کہیں پر بھی ثابت نہیں اور شیخ القرآن مولانا غلام اللہ خان رحمہ اللہ کے استاد حضرت مولانا حسین علی رحمہ اللہ بھی حیات النبی ﷺ کے قائل تھے۔

حدیث رسول: آنحضرت ﷺ نے فرمایا جس شخص نے میری قبر کے پاس درود شریف پڑھا تو میں خود سنا ہوں اور جس نے دور سے درود شریف پڑھا تو وہ مجھے پہنچایا جاتا ہے۔ مولانا حسین علی رحمہ اللہ نے حدیث رسول کی روشنی میں اس عقیدہ کا برطا اعلان کیا۔ (تحریرات حدیث ص ۲۱۱)

ایک اور مقام پر حضرت مولانا حسین علی رحمہ اللہ فرماتے ہیں کہ ہم اس پر بھی ایمان رکھتے ہیں کہ جب میت کے پاس کوئی شخص زیارت کے لئے (قبر پر) آتا ہے تو وہ اس کو پہچان لیتی ہے۔ خصوصاً جمعہ کے دن طلوع فجر کے بعد اور طلوع آفتاب سے پہلے (تحریرات حدیث ص ۲۵۷) غور فرما ہے کہ بند یا لوی صاحب کے استاذ الاستاذ تو عام اموات کے بھی اپنے زائرین کو دیکھنے اور پہچاننے پر ایمان رکھتے ہیں اور بند یا لوی صاحب ابھی تک آنحضرت ﷺ کے بارے میں یہ عقیدہ اختیار کرنے پر آمادہ نہیں۔ اللہ تعالیٰ ہمیں فہم سلیم عطا فرمائے۔ آمین!

حضرت مولانا رشید احمد گنگوہی رحمہ اللہ بھی حیات النبی ﷺ کے قائل تھے (جیسا کہ حصہ دوم حیات النبی ﷺ میں گزر چکا ہے)

اب بطور فخر بند یا لوی صاحب اپنی تقریروں میں فرماتے رہتے ہیں کہ جو کہ ماقبل میں بیان کر دیا گیا ہے۔ یہ سب حضرات حیات النبی ﷺ کے قائل ہیں۔

کیا یہ حضرات قبر پرستوں سے متاثر تھے؟ کیا بند یا لوی صاحب کا بطور فخر ذکر کرنا کیسے درست ہوگا کہ جب کہ آپ تو اپنے اساتذہ کرام کے عقائد کو تسلیم ہی نہیں کرتے۔

چوتھا مغالطہ.....: بند یا لوی صاحب نے الہمد کو ناقابل اعتماد ٹھہرانے سے بھی گریز نہیں کیا۔ چنانچہ

فرماتے ہیں کہ ”ذہن میں رہے کہ ان کا اکابر علماء دیوبند کی عہارتیں بطور دلیل نہیں بلکہ مہربانوں کو سمجھانے کے لئے پیش کی ہیں جو علماء دیوبند کی عہارات کو دین میں حجت اور المہمد پر ایمان لانے کو ضروری خیال کرتے ہیں۔ حالانکہ ان مہربانوں کا اپنا عقیدہ اور ایمان المہمد کے مطابق نہیں۔ اس لئے کہ المہمد میں واضح طور پر لکھا ہوا ہے کہ نبی اکرم ﷺ اور انبیاء کرام کی حیات دنیاوی ہے برزخی نہیں۔ (ص ۱۷۱) ہم بند یا لوی صاحب کو بتانا چاہتے ہیں کہ علماء دیوبند کی عہارات کو نہیں بلکہ ان کی اجماعی تحقیقات و نظریات کو حجت مانتے ہیں اور المہمد پر اعتماد بھی ہم اس لئے ضروری قرار دیتے ہیں کہ وہ علماء دیوبند کی اجماعی دستاویز ہے۔ باقی رہا المہمد میں انبیاء کرام علیہ السلام کی حیات برزخی سے انکار کیا گیا ہے تو یہ ایک صریح ظلم اور جھوٹ ہے کیونکہ المہمد میں صاف لفظوں میں یہ صراحت مذکور ہے ”حضرت ﷺ کی حیات دنیاوی ہے اور اس معنی کو برزخی بھی ہے کہ عالم برزخ میں حاصل ہے۔“ (ملاحظہ فرمائیں حصہ دوم میں سوال نمبر ۵)

کیا وہاں حیات برزخی کا انکار کیا گیا ہے؟ مذکورہ واضح عہارت کے باوجود المہمد پر حیات برزخی کے انکار کا الزام دینا کیا صریح ظلم نہیں؟ اللہ تعالیٰ ہم سب کو ہدایت عطا فرمائیں۔ آمین!

اہم انکشافات

یہاں ایک اہم انکشاف بھی کرنا چاہوں گا کہ مکررین حیات اپنے مسلک کے معاملے میں جس المہمد کو ناقابل اعتماد قرار دیتے ہیں، بریلویت کے رد میں اسی کو سند تسلیم کرتے ہیں۔ چنانچہ بند یا لوی صاحب کے زیر ادارت شائع ہونے والا ماہنامہ تعلیم القرآن داویلپنڈی میں ان کی جماعت کے مرکزی رہنما مولانا عبدالسلام صاحب حضور (ضلع ایک) کا ایک مضمون بریلویت کے رد میں بعنوان دیوبندی بریلوی اختلاف شائع ہوا ہے جس کی قسط نمبر ۴ پیش نظر ہے۔ اس میں وہ فرماتے ہیں کہ: ”بریلوی اعلیٰ حضرت نے جب حسام الحرمین کا فتویٰ ۱۳۲۴ھ میں شائع کیا، اس کے جواب میں اسی وقت اکابر علماء دیوبند نے اپنے صحیح عقائد اور ان الزامات کے رد میں متعدد کتابیں لکھیں، لیکن بریلوی اعلیٰ حضرت اور ان کے ماننے والے حضرات صاحبان آج بھی وہی سانپ کی لکیر پیٹ رہے ہیں۔ علماء دیوبند نے اسی وقت اپنی طرف سے ان الزامات کے جھوٹ ہونے پر درج ذیل کتابیں شائع کیں جو اب میں موجود ہیں: ”(۱) الشہاب الثاقب (۲) المہمد علی المہمد (۳) الختم علی لسان الخصم (۴) قطع الوتین (۵) بسط البیان (۶) تحذیر الناس (۷) مناظرہ عجیبہ (۸) رجوع المدین (۹) توضیح البیان (۱۰) السحاب المدرار وغیرہ علماء عرب کی تصدیقات بھی ان کتابوں پر موجود ہیں۔“

غور فرمائیں کہ بریلویت کے خلاف اکابر کی جن کتب کو بطور سند پیش کیا جا رہا ہے، اپنے خلاف وہی کتب ناقابل اعتماد قرار دی جا رہی ہیں۔ بریلویت کے خلاف جن کتابوں میں مذکور عقائد کو صحیح تسلیم کیا جا رہا ہے۔ اپنے خلاف انہی کتب کے عقائد کو قرآن و سنت کے خلاف و منافی ثابت کرنے کا پروپیگنڈہ کیا جا رہا ہے کیا یہ دھوکہ بازی نہیں؟ ہم مولانا عطاء اللہ بند یا لوی صاحب سے فقط اتنا ہی سوال کرنا چاہیں گے کہ جو کتابیں، بریلویت کے خلاف ان کے نزدیک علماء دیوبندیت کے صحیح عقائد کی ترجمان ہیں، وہ ان کے اپنے خلاف ناقابل اعتماد کیوں ہیں؟

خاتمہ الکلام اور میرا سوال

جمعیت اشاعت کے رہنما علامہ عطاء اللہ بند یا لوی صاحب نے اپنے رسالہ حیات النبی ﷺ کے پیش لفظ کے (ص ۲) پر لکھا ہے: ”خدا گواہ ہے۔ اختلاف نہ امام الانبیاء ﷺ کی موت کے بارے میں ہے اور نہ حیات کے بارے میں بلکہ اختلاف حیات کی نوعیت اور کیفیت کے بارے میں ہے“ (ہلفظ) اب سوال یہ ہے کہ جب موت و حیات کے بارے میں اختلاف نہیں ہے تو آپ نے رسالے میں موت کے دلائل کیوں دیئے ہیں؟

خصوصاً جب علماء دیوبند حضرات موت کو مانتے ہیں جیسا کہ پہلے گزر چکا ہے۔ دوسری بات جو کیفیت موت کے بعد ان لوگوں نے بیان کی ہے وہ یہ ہے بند یا لوی موصوف علماء امت کا نظریہ کیا ہے؟ کا عنوان کے تحت لکھتے ہیں: ”یا ان کا عقیدہ ہے کہ انبیاء کرام علیہم السلام کی ارواح کو ان کے عصری بدنوں کے ہم شکل مشک کا فور کے مثالی جسم عطاء کئے جاتے ہیں اور ان کا ٹھکانہ اور مقام جنت کا سب سے اعلیٰ درجہ اعلیٰ علیین ہے اور ان کی حیات دنیوی نہیں بلکہ برزخی اور اخروی ہے (ص ۹) اسی طرح بند یا لوی موصوف۔

مسک شیخ القرآن کے (ص ۲۹) پر لکھتے ہیں: ”دوم یہ کہ ان کی ارواح کو ان کے اصلی ابدان کے مماثل مشک و کا فور کے مثالی اجسام دیئے جاتے ہیں۔“ (جواہر القرآن ج ۱ ص ۱۹۳)

براہ کرم! آپ سے گزارش ہے کہ اپنے اس موقف پر صرف اور صرف ایک قرآنی آیت صریحہ پیش فرمادیں؟ تو پتہ چل جائے گا کہ آپ کا موقف قرآن سے ثابت ہے اور اگر آیت سے یہ موقف ثابت نہ ہو تو پھر مان جائیں کہ ہم نام قرآن کا لیتے ہیں لیکن ہمارے موقف پر قرآنی دلیل موجود نہیں اور صرف لوگوں کو دھوکہ دینے کے لئے قرآن کا نام لیتے ہیں۔ (دیدہ باید)

نوٹ: امام اہل سنت حضرت مولانا سرفراز خان صفدر رحمہ اللہ کی کتاب تسکین الصدور جواکابر علماء دیوبند کی دوسری اجتماعی دستاویز ہے اور حضرت مولانا عبدالحق خان بشیر صاحب کی کتاب ”علماء دیوبند کا عقیدہ حیات النبی ﷺ اور مولانا عطاء اللہ بند یا لوی“ ان دونوں کتابوں کا مطالعہ ضرور بہ ضرور فرمائیں اور مماتی حضرات بھی ان دونوں کتابوں کا مطالعہ ضرور فرمائیں۔ ان شاء اللہ حق کی کرن نصیب ہوگی اور ان کتابوں کے مطالعہ سے یہ بھی معلوم ہو جائے گا کہ حقیقت کیا ہے اور افسانہ کیا۔ محنت اور متعصب سے امید نہیں کہ وہ ان کتابوں سے ہدایت کی کرن کو پائے۔ اللہ تعالیٰ ہم سب کو صراط مستقیم پر چلنے کی توفیق عطاء فرمائیں۔ آمین!

پوری امت کا عقیدہ نبی ﷺ قبر میں زندہ

- | | |
|--------------------------------|------------------------------------|
| ☆..... حضرت امام اعظم ابوحنیفہ | ☆..... کا عقیدہ نبی ﷺ قبر میں زندہ |
| ☆..... حضرت امام شافعی | ☆..... کا عقیدہ نبی ﷺ قبر میں زندہ |
| ☆..... حضرت امام مالک | ☆..... کا عقیدہ نبی ﷺ قبر میں زندہ |
| ☆..... حضرت امام احمد بن حنبل | ☆..... کا عقیدہ نبی ﷺ قبر میں زندہ |

☆.....	حضرت علامہ ابن تیمیہ	☆.....	کا عقیدہ نبی ﷺ قبر میں زندہ
☆.....	حضرت علامہ ابن قیم	☆.....	کا عقیدہ نبی ﷺ قبر میں زندہ
☆.....	حضرت امام بخاری	☆.....	کا عقیدہ نبی ﷺ قبر میں زندہ
☆.....	حضرت امام مسلم	☆.....	کا عقیدہ نبی ﷺ قبر میں زندہ
☆.....	حضرت امام ترمذی	☆.....	کا عقیدہ نبی ﷺ قبر میں زندہ
☆.....	حضرت علامہ سیوطی	☆.....	کا عقیدہ نبی ﷺ قبر میں زندہ
☆.....	حضرت علی جہوری	☆.....	کا عقیدہ نبی ﷺ قبر میں زندہ
☆.....	حضرت سلطان باہو	☆.....	کا عقیدہ نبی ﷺ قبر میں زندہ
☆.....	حضرت مولانا شمس الحق افغانی	☆.....	کا عقیدہ نبی ﷺ قبر میں زندہ
☆.....	حضرت مجدد الف ثانی	☆.....	کا عقیدہ نبی ﷺ قبر میں زندہ
☆.....	حضرت شاہ ولی اللہ	☆.....	کا عقیدہ نبی ﷺ قبر میں زندہ
☆.....	حضرت شاہ اسماعیل	☆.....	کا عقیدہ نبی ﷺ قبر میں زندہ
☆.....	حضرت عطاء اللہ شاہ بخاری	☆.....	کا عقیدہ نبی ﷺ قبر میں زندہ
☆.....	حضرت قاسم نانوتوی	☆.....	کا عقیدہ نبی ﷺ قبر میں زندہ
☆.....	حضرت حسین احمد مدنی	☆.....	کا عقیدہ نبی ﷺ قبر میں زندہ
☆.....	حضرت رشید احمد گنگوہی	☆.....	کا عقیدہ نبی ﷺ قبر میں زندہ
☆.....	حضرت مفتی عزیز الرحمن	☆.....	کا عقیدہ نبی ﷺ قبر میں زندہ
☆.....	حضرت فقیہ الامت مفتی کفایت اللہ	☆.....	کا عقیدہ نبی ﷺ قبر میں زندہ
☆.....	حضرت علامہ انور شاہ کشمیری	☆.....	کا عقیدہ نبی ﷺ قبر میں زندہ
☆.....	حکیم الامت حضرت اشرف علی تھانوی	☆.....	کا عقیدہ نبی ﷺ قبر میں زندہ
☆.....	شیخ الاسلام حضرت شبیر احمد عثمانی	☆.....	کا عقیدہ نبی ﷺ قبر میں زندہ
☆.....	مفتی اعظم پاکستان مفتی شفیع	☆.....	کا عقیدہ نبی ﷺ قبر میں زندہ
☆.....	حضرت مولانا خیر محمد	☆.....	کا عقیدہ نبی ﷺ قبر میں زندہ
☆.....	حضرت علامہ یوسف بنوری رحمہ اللہ	☆.....	کا عقیدہ نبی ﷺ قبر میں زندہ

چودہ سو سال کی امت کا عقیدہ نبی ﷺ اپنی قبر میں زندہ

اسی عقیدے پہ قائم رہو اور اسی عقدے پر موت آئے اللہ مجھے اور آپ کو اسی عقیدے پر قائم اور دائم رہنے کی توفیق بخشے۔ آمین! و آخر دعوانا ان الحمد للہ رب العالمین!

نوٹ: اس کتاب کے تیسرے حصہ میں علماء دیوبند کے فتاویٰ جات تھے جو پہلے اس مجموعہ کی کتب میں موجود ہیں۔ اس لئے ان کو یہاں سے حذف کر دیا ہے۔ (مرتب۔ حقیق)